

☆

అక్షరాల పాఠశాల

చిట్టలపాటి సుబ్బారావు

☆



చీకటి తెరలు తెరలుగా విడిపోతుండగా తూర్పు తెల్లబడింది.

అయిదు గంటలను సూచిస్తూ అలారం గడియారం గయ్యాళి భార్యలా గణగణమని అరవసాగింది

మహారాణి 'మాధ్వి ముసుగులోనుంచి చెయ్యి చాపి అలారం పీస్ నెత్తిపై ఒక్కమొట్టికాయ యిచ్చినట్లు టక్కుమని నొక్కింది 'అబ్బి అప్పుడే తెల్లవారిందా' అనుకుంటూ బద్ధకంగా కాళ్ళు చేతులు దుప్పటిలోకి లాక్కుంది

''సోమరీ! ఎప్పటివరకు నీవు పండుకొని యుండెదవు, ఎప్పుడు నిద్ర లేచెదవు ఇంక కొంతసేపు నిద్రించెదనని, కొంత కునికెదనని, కొంచెము శేపు చేతలు ముడుచుకొని పరుండెదనని నీ వను కుండువు ' అని సోమరి గురించి సోలమెన్ రాజు చెప్పిన సామెత గుర్తుకురాగా దుప్పటిని కాళ్ళతో తన్ని పైకి లేచింది.

ప్రకృతి ఇంకా సేద తీర్చుకుంటావుంది, మెల్లగా కాచేజి బయటకు వచ్చి గణగణమని గంట మ్రోగించింది

గరల్స్ హాస్టల్ మేర్కొంది ఏడు భవనాలమట్టూ ఆరడుగుల కోట గోడలా ప్రహరీ వుంది ఏడు భవనాలకి ఏడు పేర్లు ఒక్కొక్కభవనంలో సుమారు ముప్పైమంది బాలికలు వుంటారు ప్రత్యేకించిన గదులలో ముగ్గురు టీవర్లు అందులో ఒక టీవర్ని ఆ కాచేజి అంటిగా ఎన్ను కుంటారు హాస్టల్ కంఠా ఒక వార్డెన్

స్కూల్ పీపుల్ లీడర్ గాక, మరొక అమ్మాయిని ఎన్నికచేసి ఆ అమ్మాయిని మహారాణిగ చేస్తారు. ఓట్లలో ఎన్నుకున్న మహారాణిని షీటింగ్ లో సింహాసనంలా తయారుచేసిన కుప్పీరో కూర్చోపెట్టి డాక్టర్ గా అలంకరించి, చెమ్మి-ఆట్లతో తయారుచేసిన కిరీటంపెట్టి పాటలు పాడుతూ స్కూల్ కు మహారాణిగా చేస్తారు మహారాణితోపాటు యువరాణిని కూడ ఎన్నిక చేస్తారు

మహారాణినున్న బాధ్యతలలో ఒకటి గంటలు కొట్టడం - స్కూల్ లో గంటలుకొట్టి పీరియడ్స్ మార్చాలి పరీక్షలలో కూడ తాను పరీక్షవ్రాస్తూ. అర్ధగంటకోసారి టంగుమచిపిస్తుండాలి. మహారాణిలేని సందర్భాలలో ఆయాల సహాయంతో యువరాణి ఆ పనులను నిర్వర్తిస్తుంటుంది

గంటకొట్టి హాస్టల్ ను లేపింది మాధ్వి మరో అయిదు నిముషాలకి రణగొణవ్వని మొదలైంది బాత్ రూమ్స్ దగ్గర గిల్లకణ్ణాలు ఆడుతున్నారు పాటలు వివిపిస్తున్నాయి. పంపుల్లోనుంచి నీటిధార బకెట్లలో పడుతున్నది.

బకెట్లు లాగిన చప్పుడు వినిపిస్తుంది. మెలకువ వచ్చిన టీచర్స్ విసుక్కుంటూనే నిద్రలోకి జారిపోతున్నారు

క్రితం రాత్రి పట్టి వుంచుకున్న నీళ్ళలో, కాలకృత్యాలు గబగబ కానిచ్చి కాచేజినుంచి బయటకు వచ్చింది మాధ్వి ఎవరి పనుల్లో వారున్నారు తనను ఎవరూ చూడటం లేదని నిర్ధారణచేసుకొని పుస్తకాలను పట్టుకొని వతురవలె, ఎదుట కాచేజిలోని చివర గదిలోకి వెళ్ళింది మహారాణి మాధ్వి

ప్రియుని పరిష్కం గనము వీకలేని రేచెల్వవలె క్రొజీకటి మంచు తెరనుండి వీడివీడకవుంది. చెంగల్యతో మరు కలయిక ఎప్పటికోసని అంబ రాంతమున చంద్రవంక తెల్లబోతూ వున్నాడు గదిలోకి వెళ్ళిన మాధ్వి లైటువేసింది లైటుకాంతికి కళ్ళు మరీ గట్టిగా మూసుకుంటూ, "వచ్చావా మాధ్వి" అంది, స్పృంగు మంచంపై నున్న లెక్కలటీచర్ అజంత.

"గుడ్ మార్నింగు టీచర్ "

"వెరిగుడ్ మార్నింగు మహారాణి" అంటూ దుప్పటిని ముఖంవరకు లాక్కుని ప్రక్కకు తిరిగి నిద్రపోవటానికి ప్రయత్నించింది అజంత.

అజంతకు వేకువజామున నిద్ర ప్రీతి శీతలముచే తృణాలు ముడుచు కునే వేళలో పరతెంచిన గాలులు మత్తును కలిగించేవి అలాంటి చక్కని విద్రను భంగము కలిగిస్తున్న మాధ్విపై కోపంరాదు లెక్కలంటే బ్రహ్మ రాక్షసిని చూసినట్లు భయపడే విద్యార్థిని - పరీక్షల్లో ఏవో పాసు మార్కులు వస్తే చాలని తలచే విద్యార్థిని తనకై తాను చెప్పమని వస్తే చెప్పననే ఉపాధ్యాయిని వుంటుందా; ఇంకా ఆసక్తి కలిగించేలా సుఖవుగా బోధించేది. మూలనున్న చాప క్రిందపరుస్తూ "నిన్న చెప్పిన లెక్కలు అసలు అర్థం కాలేదు" స్వగతంగా పైకే ఆనేసింది మాధ్వి

"అన్నిటికి సూత్రాలు ముందు అర్థం చేసుకొని కంఠతా వచ్చి వుండాలి ఏదో చెప్పు నిన్న చెప్పిన సూత్రం" ముసుగులోనుంచే అడిగింది అజంత.

మాధ్వి గబగబా నోట్సులోని పేజీలు త్రిప్పతుంటే, "అలా చూసి కాదు మహారాణికి తీరబడి కాలేదా? గంటలు కొట్టడంతోనే పాస్ అయిపోతావా మాధ్వి;" మెల్లమెల్లగ చీవాట్లు వేసింది

పడుకునే సగం నిద్రపోతూనే, మాధ్వికి కావలసిన లెక్కలు తెలియ పరచింది "భాగిస్తే అంత వచ్చిందా - సరిగ్గా చూడు అంతరాదు" అలా చెప్పుకుపోయే అజంతవైపు ప్రశంసా పూర్వకంగా చూస్తూ 'తాను కూడా అలా లెక్కలు చేయగలిగితే' అని తలచేది మాధ్వి

హోంవర్క్ పూర్తిచేసి, బాలభానుని లేత కిరణాలు పృథ్వి పైకి

చిగుతుండగా మాధ్య ఆ గదినుంచి బయటకువచ్చి. మరో టీచర్ కంటబడకుండా జాగ్రత్తపడుతూ, తన కాచేజీకి వెళ్ళిపోయి, టిఫిన్ తీసుకుంటున్న వారిలో కలిసిపోయింది. ఎనిమిది గంటలకి స్టడీ ఆవర్ అని జ్ఞాపకం చేసినట్లు గంటకొట్టి, పుస్తకాలు చేతబట్టి స్టడీ హాలుకి వెళ్ళింది



ఎత్తైన ప్రహరీ గోడ తామరపువ్వు డిజైన్ లో యినుప తలుపు, ఆ తలుపుల వెనుక తెల్లగా వెల్లవేసిన భవనాలు, సీతాకోక చిలుకల్లా ఉపాధ్యాయులు రాణి తేనె టీగలా హెడ్ మిస్ట్రెస్, పలుపన్నెల పువ్వుల్లా విద్యార్థిణి బృందాలు ఎల్లవేళలా వసంతాన్ని పోషియక బంధించినట్లు కళకళలాడుతూ, రాణి ప్రమీల స్త్రీ రాజ్యాన్ని గుర్తుకుతెస్తూ వుంటుంది.

ఆ ఏడు భవనాలు ఏడు రాజ్యాలకు సమానము ఆందులో వారికున్న రాజకీయాలు, కుతంత్రాలు, ఎత్తులు ఏ సామ్రాజ్యానికి తీసిపోవు రాజకీయాలతోపాటు స్నేహాలు, ఆత్మీయతలు వారిలో పెనవేసుకున్నాయి వాటితో పాటు ఈర్ష్య, అసూయ, ద్వేషాలున్నాయి. ప్రతి ముగ్గురిలో ఒకరు అపరాధ పరిశోధకులు వుంటారు విద్యార్థుల పైన ఉపాధ్యాయులు వుంటే, ఉపాధ్యాయులపైనే ఓ కన్నువేసి వుంచుతారు విద్యార్థినులు

వృద్ధనారి - సారీ. ఆసిస్టెంట్ హెడ్ మిస్ట్రెస్ టీచర్స్ దుస్తుల మీద, వారి సిగలపైన విమర్శలు విసుర్లు పచ్చగానే విసురుతుంటుంది 'వృద్ధనారి పతివ్రత' అంటుంటారు యంగు టీచర్స్. ప్రధాన వుపాధ్యాయిని తన కంటే చిన్నదని ఆమెకు మంట ఎవరు ఉడు ఆమె క్వార్టర్స్ కు వచ్చారో, ఎన్నిగంటలువుండి వెళ్ళారో, ఎప్పటి కప్పుడు టీచింగునోట్సు తయారుచేసినట్లు, నోటు చేసుకుంటుంది



స్నేహాలు ప్రేమలు పలురకాలు కో ఎడ్యుకేషన్ లోని వ్యవహారాలు- ప్రేమలు స్నేహాలులాగ గరల్స్ స్కూల్ లోని స్నేహాలు యిండుమిండు అలాగే వుంటాయి ఇద్దరు ప్రాణస్నేహితులుగావుంటే అట్టి వారిని కనిపెట్టటానికి ఒక రహస్యశాఖ పనిచేస్తూ ఎప్పటి వార్తలను అప్పుడు హెచ్. ఎమ్ గారికి అందచేస్తూవుంటుంది. తమ నీడను నమ్మనివారు కూడా వున్నారు ఇద్దరు ప్రాణస్నేహితులు కారు, ఒట్టి స్నేహితులని తలచినా ఆ ఇద్దరినీ విడదీస్తారు కాచేజిన్ మారుస్తారు

ఒక అమ్మాయి ఒక టీచర్ పై ఇష్టం చూపిస్తుందని ఏ మాత్రం తెలిసినా, తక్కిన టీచర్స్ ఆ అమ్మాయిని సాధిస్తారు హాస్టల్ లోవుండే టీచర్స్ బాధ అలావుంటే, బయటనుంచి వచ్చే టీచర్స్ గొడవ మరో విధంగా

వుంటుంది క్లాసులో పాఠం అర్థం కాలేదంటే ఇంటికవచ్చి ప్రవేటు చెప్పిం చుకోమంటారు. ప్రవేటు చెప్పేదగ్గర వస్తుంటారు పట్టంపులు

మాధ్య గడసుపిల్ల ఉన్నమాట ముఖం మీదనే అనేసే స్వభావం గలది మాధ్య ఏవైన తప్పులు చేస్తుందేమోనని వెయ్యికళ్ళతో కనిపెట్టి వుంటుంది అసిస్టెంట్ హెచ్ ఎమ్ ఎవుడు మాధ్యని పఃష్ చేసే సమయం వస్తుందా అన్న ఆశ - ఆ సమయం రాకుండానే ఆ పిల్ల స్కూలు వదిలి పోతుందేమో అన్న నిరాశ, వీటిమధ్య ఊగినలాడుతుంది ఆమె మనస్సు

* * *

మాధ్యకి తల్లిలేదు తండ్రి, అన్నగారు వున్నారు తండ్రివుండి పేదకు మాత్రమే ఇంటి బరువు బాధ్యతలు లిల్లిపోయిన రోజే వదిలేశారు. ఆయనకు పట్టిన న్యూనత వై రాగ్యం సంవత్సరాలు గడుస్తున్నా వదలలేదు

అన్న 'విపుల్' - తల్లి, తండ్రి, అన్న తనే అయి, చెల్లి సంరక్షణకి పూనుకున్నాడు ఎదగుతున్న చెల్లికి, తెలియపరచవలసినవి. నేర్పవలసినవి ఎన్నో వున్నాయని తలచాడు ప్రకృతి కొన్ని విషయాలు నేర్పినా, చ్చట్టువున్న ప్రపంచం మరికొన్ని తెలియపరుస్తుంది స్వతంత్ర భావాలు కలిగి, నలుగురిలో నేర్పుగా బ్రతకటం నేర్చుకోవాలి సంఘటింనానికి అలవడాలి సుఖదఃఖాలను ఇతరులతో పంచుకోవాలి

జీవితంలో ఎదరయ్యే కష్టనష్టాలకు ఓర్పుకుని, జీవిత పోరాటంలో నెగ్గుకువచ్చే సామర్థ్యం కలిగివుండాలి ఇక్కడే, తన పెంపకంలోవుంటే సురక్షితంగా వుంటుంది కాని మాధ్య భావాలు ఎలా ఎదగుతాయి ఓన్న పుటినుంచి ప్రపంచాన్ని చూడటం నేర్చుకొని, మంచి చెడులను గ్రహింపు చేసుకొని, తనే వ్యక్తిత్వం ఏర్పరచుకుంటుంది - మాధ్యకి మంచి జరుగుతుందనే నమ్మకంలో, దూరమయినా, మంచి హాస్టల్ వున్న ఈ స్కూల్లో చేర్పించాడు విపుల్

మాధ్యకి ఫస్ట్ ఫారమ్ నుంచి హాల్ట్ జీవితము ప్రారంభమైంది ఆప్పటి హెడ్ మిస్ట్రెస్ 'జేన్' మాధ్యని కూతురిలా ఆదరించింది రాత్రులు ఏడుస్తున్న మాధ్యని తనగదికి తీసుకొనివెళ్ళి బుజ్జగించి ఎన్నో కథలుచెప్పి, నిద్రపుచ్చేది నిద్రపోయినట్లేపోయి, పెద్ద టీచర్ కి కోపం వస్తుందేమోనని విశ్కబ్ధంగా వెక్కిళ్ళు పైకి రాకుండా ఏడ్చేది అంత చిన్నపిల్ల - ఆతినిశ్కబ్ధంగా ఏడుస్తుంటే, జాలి కలిగినా, తాను గాఢంగా నిద్రపోతున్నట్లు నటించేది 'జేన్'. మాధ్య ఏడుస్తూ నిద్రలోకి జారిపోయినప్పుడే, జేన్ నిద్రపోయేది:

పరిసరాలు అలవాటుపడిన తర్వాత ఒక రోజు మాధ్యని వేరే

మంచంలో పడకోమంది జేన్. భయంగా చూస్తున్న మాధ్వి చెంపలు నిమ్మ రుతూ, "మాధ్వి - అమెరికాలో చిన్న పాపాయిలను వేరే గదిలో పడకో పెడతారు. పాపాయికి భయం దేనికీ? దూతలు మంచం చుట్టూ వుండి కాపలా కాస్తారు అందుకే వాళ్ళు దైర్యంగా పెరుగుతారు, చిన్నప్పటినుంచీ వాళ్ళ పనులు వాళ్ళే చేసుకుంటారు వాళ్ళ వస్తువులని జాగ్రత్త చేసుకుంటారు

అమ్మ కావాలి అన్న పడకలో వుండాలి నాన్నను చూడాలి. అని ఏద్యరు తెలుసా!" అని తాను అమెరికాలో చూసిన విషయాలన్నీ చెప్పేది

మాధ్విని దసరా సెలవులకి పంపక, సంక్రాంతి సెలవులకి పంపింది, బాగా ఆలవాలైంది. వుండగలదు అన్న నమ్మకం కలిగిన తర్వాత, విపుల్ క్రౌతజ్ఞతలు తెలుపుతూ, మీ అంతటిది కావాలి మాధ్వి అని వ్రాశాడు

"తమ్ముడూ విపుల్, నీవే ఒకరి సంరక్షణలో వుండవలసిన వాడివి అంత చిన్న వయసులో ఎంతగనో ఆలోచించి, నీవు మాధ్విపై చూపే ప్రేమ, తీసుకున్న బాధ్యత నన్ను ముగ్ధపరచినవి మై బాయ్, గాడ్ బ్లెస్ యూ" అని రిప్లై యిచ్చింది జేన్

జేన్ కి తల్లిదండ్రులు లేరు, పిన్ని పెంచింది, మిషన్ వాళ్ళు పెంచి స్టేట్స్ కి కూడ పంపారు మాధ్వి సెలవులకు ఇంటికి వెళ్లక, ఒంటరితనం ఏదో క్రొత్తగా తెలుసుకున్నట్లయింది జేన్ కి తనెక్కడవున్నా. గుంపులో నుంచి, ఓ జతకళ్ళు తననే చూస్తున్నాయని, వెంటాడేవని గ్రహించింది తన గది ముందు నిల్చుని, తన పిలుపుకై యెదురుచూసే మాధ్వి తనలో క్రొత్త భావాలను, ఆత్మీయతను రేకెత్తించినది మరో జీవితం వుందని గూడ గుర్తింపు చేసినట్లనిపించింది జేన్ కి కలిగిన ఆలోచన పలించేటప్పటికి రెండేళ్ళు పట్టింది

జేన్ పెళ్ళి చేసుకొని, మరో ఊరికి, మరో స్కూల్ కి వెళ్ళిపోయింది ఎనిమిదో క్లాసులోవున్న మాధ్వి జేన్ వెళ్ళిపోతుంటే ఏడ్చింది పిల్లలతో పాటు జేన్ వెక్కివెక్కి ఏడ్చింది సూట్ లోవున్న నల్లటి వ్యక్తిపై మాధ్వికి కోపం వచ్చింది

ఎత్తుగ తెల్లగ వుండే జేన్ మేడమ్ కి తగినవాడు కాదు మేడమ్ ఏడుస్తుంటే విసుగ్గా ముఖం పెట్టాడు మాధ్వికి క్రమంగా ఉత్తరాలు వచ్చేవి క్రొత్తలో ఎడబాటుకీ-రెండ్రోజుల కొకటి వ్రాసేది స్కూలు విషయాలతో వింపేది ఆ ఉత్తరాలన్నీ.

అసిస్టెంట్ హెచ్ ఎమ్ కి హెచ్ ఎమ్ గా ప్రమోషన్ రాలేదు మైథిలి ఆనే క్రొత్త మేడమ్ హెచ్ ఎమ్ గా వచ్చారు హెచ్ ఎమ్ కాలే దన్న కోపం ఆందరిమీద చూపిస్తున్నారు తల్లిని పోగొట్టుకున్న బిడ్డలా

వుంది స్కూలు. మేడమ్, వచ్చేయరూ; మీరాక కోసం ఎదురుచూస్తుంటాం అని వ్రాసేది రానురాను జేన్ దగ్గరనుండి ఉత్తరాలు రావటం ఆగిపోయాయి. ఉత్తరాలు రావటం పూర్తిగా ఆగిపోయినా, జేన్ మేడమ్ గురించి ప్రతి రాత్రి ఆలోచించేది. తల్లి ప్రేమ కాస్తో కూస్తో జేన్ దగ్గరే అనుభవించింది.

* * *

రోజులు గడుస్తున్నాయి. పాత టీచర్లు పెళ్ళిళ్ళు చేసుకుని, బదిలీలు వచ్చో వెళ్ళిపోతుంటే, క్రొత్త టీచర్లు వస్తున్నారు. ప్రమీల రాజ్యంలో లాగ ఇదివరకు అన్ని వసులకూ శ్రీలే కాని ఇప్పుడు మగ గుమస్తాలు వచ్చారు. తెలుగు పండితులు పురుషలే, గేమ్స్ టీచర్ స్థానంలో సార్ వచ్చాడు అంతవరకు ఒకే కుటుంబంగ వున్న ఆ స్కూల్లోవాళ్ళ దాయాదుల్లా విడిపోయారు అన్ని రకాల పార్టీలు అక్కడే. N & O కాంగ్రెస్ లాగ, హెచ్. ఎమ్. పార్టీ, అసిస్టెంట్ హెచ్. ఎమ్, పార్టీ సమయానుకూలంగ తక్కిన టీచర్స్ పార్టీలు మార్పుతుంటారు అలా మార్చినవారు పార్టీ రహస్యాలను వెల్లడిస్తారు అప్పుడు కోల్డ్ వార్ మొదలవుతుంది. యుద్ధ సలితాలన్నీ విద్యార్థినులపై పడుతుంటాయి. సాధ్యమైనంతవరకు ఎదుర్కొంటూనే వుంటారు పిల్లలు, రోజు రోజుకు రూల్స్ మారిపోతుంటాయి.

స్టూడెంటు టీచర్ల గదులకి పోకూడదు. ఆయా సమయాల్లో వారి పనులని చేయటానికి వెళ్ళొచ్చు. సోషల్ విజిట్స్ కి వెళ్ళకూడదు ప్రత్యేకించి ఏ పిల్ల అయినా, టీచర్ గదికి వెళ్ళి చనువుగా మాట్లాడినా, నవ్వి నారహస్యశాఖ కనిపెట్టేస్తుంది అలా వెళ్ళిన వారిపై చర్య తీసుకుంటారు. పరాయి మగవాని గదికి ఒక ఆడపిల్ల వంటరిగా వెళ్ళినంత రభసచేసి, ఆ పిసుకు పిలిచి, చీవాట్లు వేస్తారు.

ఆ సంవత్సరం 'సునందన'ను మహారాణిగ ఎన్నుకున్నారు. మాధ్వి యువరాణి ప్రతి సంవత్సరం 'మహారాణి'ని అలంకరిస్తుంటే కళ్ళు పెద్దవి చేసి, తదేకంగ ఆ వేడుకను చూపేది మాధ్వి. తను మహారాణి కాగలదా; టీచర్లందరు మహారాణిని పిలిచి మాట్లాడుతుంటారు హెచ్. ఎమ్ కంటే తన కళ్ళకి మహారాణి గొప్ప అధికారిణిగ కనుపించేది. ఏడవ తరగతికి వచ్చి నప్పుడు జేన్ మేడమ్ ని ఆడిగింది 'తను మహారాణి అవుతుందా' అని. ఆ సీపు పెద్ద క్లాసుకు వచ్చాక, తప్పక మహారాణి వవుతావు నేనే నీకు కిరీటం పెద్దాను.' అని బుగ్గలు నిమిరింది ఆ రోజు జేన్.

యువరాణి అయిన మాధ్వి కళ్ళవిండుగ జేన్ వుంది. స్టడీ అవర్ లో చదువుకోక ఉత్తరం వ్రాస్తూ కూర్చుంది. మరుసటి రోజునుంచే జనాబు కోసం ఎదురు చూడసాగింది

రోజులు గడుస్తున్నాయి. హాస్టల్లో చిన్న చిన్న మార్పులు, భోజనంలో మరీ మార్పులు జరిగాయి మిషన్ ఫండ్స్ తగ్గిపోవటంతో ఆహారం అధ్వానంగ తయారయింది. అన్నంలో పురుగులు వస్తున్నాయి ఇక కూరల సంగతి చెప్పనక్కరలేదు. ప్రతిరోజూ ఒకచే కూర-వంకాయ పులుసు

డబ్బు కట్ట గలిగినవారికి A క్లాసు పెట్టారు కట్టించుకున్నంత డబ్బుకి సరిపడ నదుపాయాలు లేవని పిల్లల గొడవ వార్డెన్ గ వున్న అపిస్టెంటు హెచ్ ఎం. డబ్బు కాజేస్తుంది. 'హాస్టల్లో దొంగతిండి తినే ఆ ఇంట్లో వాళ్ళందరు అంత లావయ్యారు' అని మైథిలి అన్నట్లు విని, రాముడు చెట్ల చాటునుంచి బాణం వదిలినట్లు, బాణాలు వదలసాగింది అపిస్టెంటు 'తల్లో మెదడు లేకపోయినా, పరీక్షలో తెల్ల కాగితాలు ఇచ్చినా, పిల్లలు పాసవు తున్నారు ఎలా పాసవుతున్నారు? చాటుగావచ్చి, పుస్తకాలు చూసి, నింపిన పేపర్లపై మార్కులు వేస్తుంది ఎందుకు వేస్తుందో చెప్పాలా? అంటూ

హాస్టల్లో జరిగిన టీపార్టీకి ఒక్కొక్క అమ్మాయి దగ్గర ఐదురూపాయలు వసూలు చేసింది వార్డెన్, పిల్లలు గోలపెట్టారు మహారాణి సునందన. ఆ వారం జరిగిన మీటింగ్ లో పిల్లల తరపున మాట్లాడింది- 'జరిగిన పార్టీకి ఐదురూపాయలు చాలా ఎక్కువ లెక్కలు చూపి పిల్లలకు కలిగిన అనుమానాలను నివృత్తి చేయటం వారి ధర్మం' అని, వార్డెన్ ముఖం మాడిపోయింది. కోపాన్ని దిగ్మింగలేక, పుస్తకాలు విసిరికొట్టింది

ఈ వార్డెన్ పని నాకొద్దు అని విసురుగ వెళ్ళిపోయింది 'టీచర్లని నమ్మాలికానీ, పెద్దవాళ్ళని అలా అగౌరవించవచ్చునా' అన్నారు ఆవిడ పార్టీకి సంబంధించిన టీచర్లు టీచర్ల కోపానికి బిక్క ముఖాలు వేసుకొని, మీటింగ్ మరో వారానికి వాయిదా వేశారు పిల్లలు

భోజనానికి వెళ్ళుతున్న మహారాణి సునందనకి హెచ్ ఎమ్ నుంచి కబురు వచ్చింది వెళ్ళిన పది నిముషాలకి తిరిగి వచ్చింది పిల్లలందరూ గుమిగుూడి 'ఏమిటి విషయము' అని అడిగారు 'తనతో సంప్రదించనిదే. ఏ విషయమూ అలా మీటింగులో అడగరాదని, ఏమైన చెప్పవలసినవి ఉంటే తనకు చెప్పమన్నారని' అంది సునందన. ఆ చిన్న పిల్లల లేతరక్తం ఉప్పొంగినట్లు ముఖాలన్నీ ఎర్రబడ్డాయి.

"సభలు, సమావేశాలంటూ అసెంబ్లీ హాలుకు రావటం దేనికి? కాచేజి అంటేలు, పిల్లలు వచ్చి, స్కూలు విషయాలు, హాస్టలు సదుపాయాల గురించి చర్చించి, అందరికీ ఆమోదకరమైన తీర్మానాలు చేసుకోవటానికంటూ, పది రోజుల కొకసారి మీటింగులు ఎందుకు?" మాధ్వి అంది. "ఎందుకంటే

మేడం చెప్పిన ప్రతి దానికీ, 'ఎస్.ఎస్' అంటూ చేతులెత్తటానికి" మరో పిల్ల అంది.

"ఎన్నికలు దేనికి? చచ్చి చెడి, పిల్లపిల్లా గడ్డం పట్టుకొని, ఓటు వేయమని అడగటం, మన ప్రతినిధిగా మహారాణిని నిలబెట్టటం, ఇవన్నీ ఎందుకు ?"

"అట్ట కిరీటం పెట్టించుకొని, గంటలు కొట్టడానికి " మరోపిల్ల కీడు గొంతుకతో అనటంలో పిల్లలందరు గొళ్ళుమన్నారు ఆ నవ్వుతో వారి కొచ్చిన కోపం కొట్టుకుపోయింది. ప్లేట్లు, గ్లాసులు పట్టుకొని డైనింగుహాలుకి వెళ్ళారు

సునందన నవ్వుతూ బి సెక్లన్ మీల్సు వైపు నడిచింది డైనింగు హాలు తలుపుదగ్గర ఎలుగుబంటిలా నిలబడివుంది అసిస్టెంట్ హెచ్.ఎమ్

"సునందీ! ఎంత పొగరు నీకు మహారాణివయ్యావని కళ్ళకు పొరలు క్రమ్మాయా?" సునందన చేతివోనున్న సత్తు గిన్నె, గ్లాసువైపు ముఖం చిట్లించి చూస్తూ, "అవున్నే, అడుక్కుతినేదాన్ని, అందలం ఎక్కిస్తే మరే మవుతుంది " ఆమె వాక్ ప్రవాహం అలా సాగిపోయేదే, కాని ఎప్పుడు వచ్చిందో, మాధ్వి సునందన ప్రక్కన నిల్చుని వుంది.

"మేడమ్ - మీ ఇష్టప్రకారము మాట్లాడకండి విద్యార్థినుల ప్రతినిధి కాబట్టే, అందరి తరపున మాట్లాడింది. మీరు ప్రత్యేకించి సునందిని పట్టుకొని తిట్టడం భావ్యం కాదు, నీళ్ళు ఆగిపోయి మూడు రోజులైంది ఆ దిగుడు బావిలోనుంచి తెచ్చుకుంటున్నాము చిన్నపిల్లలు కాలుజారితే ఏమవుతుందో మీ రెన్నడైనా ఆలోచించారా? వార్డెన్ గా మీరు మీ బాధ్యతను విస్మరించి నవుడు, అలాంటివి గుర్తుచేయటం, జరిగేలా చేయడం మహారాణి వంతు ఇది మిమ్మల్ని అవమానపరిచినట్లు ఎలా అవుతుంది " అనవలసిన మాటలు నాలుగూ ఆని సునందన చెయ్యిపట్టుకొని వెళ్ళింది మాధ్వి ఆక్షణం నుంచి మాధ్విపై కక్ష తీర్చుకోవాలని ఎదురుమాడ సాగింది అసిస్టెంట్ హెచ్.ఎమ్.

* * *

క్రూరమృగాలు వుండే అడవుల్లో ఆటవికవాసులు నిర్భయంగా నివసిస్తున్నా. ఆ మృగాల గర్జనలకు భయపడకపోయినా, ఒక కంట వాటిని కనిపెట్టి, దూరంగా మనులుతుంటారు అలాగే హాస్టల్లో పిల్లలు కాలక్షేపం చెయ్యసాగారు, సహృదయులైన టీచర్ల చల్లని చూపుకు, ప్రేమకు పోటీ పడుతుంటారు. అందంగావున్న టీచర్స్ కొరకు పోటీలు ఎక్కువ. వారి కేదో ఒక విధంగా తమ ఇష్టాన్ని తెలియచెయ్యాలని క్రిందా మీదా పడుతుంటారు.

హాస్టల్ విషయాల్లో ఏ మాత్రం మెరుగు కనుపించలేదు వార్డెన్ గా వుండనన్న ఆసిస్టెంట్ హెడ్ ఎమ్ వార్డెన్ గానే వుండిపోయింది. సునందన ఆ కబంధహస్తాలకి వారు గుకూనేవుంది డబ్బున్నవాళ్ళు ఏమి చేసినా చెల్లుతుంది కాని పేదవానికోసం పెదవికి చేటని తెలుసుకో లేకపోయింది సునందన. మహారాణి పదవి తనకు కంటకంగా తయారైంది అన్ని అర్హతలున్న ఆ పదవి. తన బీదతనంలో రాణించనంటున్నది

ఫండ్స్ తక్కువయ్యా యి 'బి' క్లాసు భోజనానికి పదిరూపాయలు కట్టమన్నారు. అదీ పంపించలేకున్నారు, కూలి చేసుకునే తల్లిదండ్రులు, ప్రోద్దుకా సాయంకాలా కిచెన్ లో ఒక గంట పార్ట్ టైమ్ ఉద్యోగం చేయటానికి ఒప్పుకుంది అదే మంచి సమయంగా, మాధ్యిలాంటి పిల్లలమీద ఉన్న కోపాన్ని కూడ తనమీదే చూపిస్తూ, సాధిస్తుండేది వార్డెన్. బ్రతుకు భారమయినట్లనిపించసాగింది సునందనకు

"దయగల దేవుడు తనలాంటి పిల్లలను ఎందుకు పుట్టించాలి? బీదలను ఆదరించమన్నారు కాని ఆయన మాట వినేదెవ్వరు? అసలు దేవుడు ఎలా వుంటాడు, ఒక్కసారి చూడాలి ఎలా" సునందన తన కష్టాలను మర్చిపోవటానికి దేవుని గురించి ఆలోచించేది. పద్నాలుగు సంవత్సరాల జీవితమే వెగటనిపించేది. నిద్రలో మనస్సు తేలికయ్యానా, తెల్లవారుకుందం చే బరువెక్కింది చీకటి కోసం పగలంతా ఎదురుచూసేది.

ఆ రోజు కుళాయిలో నీళ్లు రాలేదు. బకెట్ తీసుకొని బావిదగ్గరకు వచ్చింది ఇంకా పూర్తిగా తెల్లవారలేదు బావిమెట్లు దిగింది విశాలమైన బావి నిండుగ నిళ్ళలంగ వుంది. కాళ్ళకి చల్లగా తగిలాయా నీళ్లు. నిళ్ళబొంగ, ఒంటరిగ చివరి మెట్టుపై నిల్చుంది బావిలో నీళ్ళు తననుచూసి నవ్వుతూ ఆహ్వానిస్తున్నట్లు భ్రమ కలిగింది నీళ్ళు రాకపోతే పిల్లలందరు బావికి వస్తారు. ఏ కొస్త కాలుజారినా పడిపోతారు పట్టుకోవటానికి ఏ ఆధారంలేదు. ఇంతవరకు ఏ ఆపదా కలుగలేదు టీవర్లు బాధ్యతను విస్మరించినా, బావి పిల్లలను కాపాడుతూ వచ్చింది. 'అంతా దేవుని దయకదూ! అనుకుంటూ బకెట్లు ముంచింది సునందన 'దేవుడు, దేవుడు, ఆ దేవుణ్ణి ఎప్పుడు చూస్తాను చూసి అడగాలి ఇంత దయగల గొప్ప దేవుడివి ఆకాశంలో సూర్య చంద్రులను నిలబెట్టి నీ మహిమను చాటావు అంత ప్రభావము కలిగిన దేవుడవు నాలాంటి పేదరాలిని ఎందుకు సృష్టించావు ప్రకృతిలో ఇన్ని అందాలు సృష్టించిన నీవు, మా వార్డెన్ కున్నట్టి మనస్సుగల మానవులను ఎందుకు సృష్టించావు? అవి నీ పనులు కావా? మరెవ్వరివి? ఆలోచనలో బకెట్ జారిపోయింది. నిండిన బకెట్ తేలికగా, అతి నిళ్ళబొంగ మురిగి

పోయింది. ఆ క్షణంలో ఆ చిన్నిబుర్రలో ఏ ఆలోచనలు వచ్చాయో మెల్లిగ సీళ్ళలోకి దిగిపోయింది సునందన చల్లటి సీళ్ళు సునందనివి కప్పెళాయి అప్పుడే తెలిసింది తనకు గాలి, గాలికావాలని 'భగవాన్' గాలికావాలి. గాలి. గాలి ' ప్రాణం విలవిల్లాడింది ఊపిరితిత్తులు నిండుగా గాలి పీల్చింది మరలా పీల్చింది ఊపిరితిత్తులలో ఏ కాస్తో వున్న గాలి బయటకు వచ్చింది ఆ స్థానంలో సీళ్ళు ఆక్రమించుకున్నాయి గాలిపొరలు భక్లమని పగిలాయి ఈ బాధ ప్రాణభయాన్ని తెలియజేశాయి, ప్రాణాన్ని కాపాడుతుందేమోనన్న ఆశతో చేతికందిన ఆకును గట్టిగా వట్టుకుంది. చేతులు పైకిపెట్టి తడమసాగింది 'ఇంత చల్లగ, ప్రశాంతంగ వున్న సీళ్ళలో ఇంత భయంకరమైన చావు దాగివుంటుందినుకోలేదు' నిరాశగా, గాలికోసం ఆలమటిస్తూనే, ఆ రెండు మూడు నిముషాల్లోనే నరకం చవిచూసింది ఆ ప్రాణి. మరెవ్వరూ ఇలాంటి చావుకు గురికాగూడదు దేవుడనుగ్రహించిన ఆత్మని హత్యచేయటం అంత సులువుకాదు అన్నట్లుగా సీళ్ళపై చెయ్యి ఆడిస్తుండగానే సునందన ప్రాణం శరీరాన్ని వదిలింది

సునందన చావుతో మూగపోయిందా గరల్చు స్కూలు. గొంతెత్తి మాట్లాడటానికే బీతిచెందారు విద్యార్థినులు స్కూలు యజమానులు బావి గోడలు పూకలిపి, గిలకను పెట్టారు

కాలవక్రాల క్రింద సునందన జ్ఞాపకాలు నలిగిపోయాయి. కాని 'నిద్రలో రాత్రులు గంటలు విన్నాము' అని పిల్లలు గుసగుసలాడుకున్నారు. బాత్ రూమ్ కెళ్ళిన పిల్ల కెవ్వమంటూ పరుగెత్తుకు వచ్చింది 'సునందన బాత్ రూం దగ్గర నిలబడివుండ'ని చెప్పింది అప్పటినుంచి రాత్రులు బాత్ రూం కెళ్లాలంటే గ్రూప్ గ వెళ్ళేవారు సునందన, తాళుల్లో గూడ ఎవ్వరికీ హాని తలపెట్టదు అంతగా వెంటబడి, అత్తలా సాధించిన వార్డెన్ ని చాటుగ తిట్టడంకూడ వినలేదు మాధ్వి ఎపుడూ దేవుని తలంపే అలాంటి సునందన దెయ్యంకాదు

"మేడమ్ - సునందన నేరుగ దేవుని దగ్గరకే వెళ్లివుంటుంది వీళ్ళంతా చీకటి నీడల్నిచూసి, సునందన అని భ్రమిస్తున్నారు. అవునుకదూ మేడమ్! మేడమ్. జేన్ మేడమ్, నా తల్లివికదూ మీరు, మీరే చెప్పండి." అని యేడుస్తూ ఉత్తరం వ్రాసింది జేన్ కి

లాంగ్ బెల్ కొట్టడానికి బయటకువచ్చిన మాధ్వి చేతికి ఉత్తరం ఇచ్చింది గేమ్మీ టీవర్. ఆ ఇన్ లాండ్ కవర్ చింపివుంది. అది మామూలే. ఆ స్కూలు పిల్లలకి వచ్చే ఉత్తరాలన్నీ చదివే ఇస్తారు. ఉత్తరాన్ని ఆత్రంగా చదివింది. మొదట చదివింది అర్థం చేసుకోనని మొరాయించింది మనస్సు,

కాసులోకి వెళ్లేక, అక్కడే నిల్చుని ముఖాన్ని కప్పుకొని వెక్కిరించుకుంటుంది మరునిముషంలో పిల్లలు, టీషర్లు మాధ్యమిక గుమిగుమి. మాధ్యమిక కంటనీరుపెట్టగా ఎన్నడూ చూడలేదు. మాధ్యమిక చేతుల్లోని ఉత్తరాన్ని తీసుకొని చదివిన టీచర్, "అయ్యో జేన్ మేడమ్ చనిపోయింది" అని పెద్దగా అన్నది

తర్వాత జేన్ ఎలా చనిపోయినది తెలుసుకున్నారు, చక్కగ హుందాగవుండే జేన్ కి భర్త ఎప్పుడూ అనుమానించేవాడట 'అమెరికాలో ఎలా వున్నావు? అమెరికన్ సీగ్రోలు నిన్ను చూడలేదా? నిన్ను ఎలా వదిలారబ్బా!' అని పొడుచుకు తినేవాడట అలా మాటలతో తుట్టుపడ్డ శరీరాన్ని కిరోసిన్ పోసి అంటించుకుంది ఆ కసి, కోపం, విరక్తి, అతని మాటలతో తన మనస్సు ఎలా విరిగిపోయిందో, తన శరీరాన్ని కాల్చుకుని చూపించింది.

హుందాగ, నిండుగవుండే జేన్ ను చూచి గర్వపడవలసినది పోయి ఈర్ష్యపడేవాడు. తెలివిగలది, సంపాదన ఎక్కువ అందరూ ఆమెపై మాపే గౌరవం తనను చిన్న శూపు చూస్తున్నారనిపించేది ఎదగని తన మనస్సు జేన్ ని చంపేసేదాక వూరుకోలేదు

మాధ్యమిక ఉత్తరాలు చదువుతూ, జేన్ ఆ పిల్ల మనస్సును ఎంతగా ఆక్రమించుకున్నదో తెలుసుకున్నాడు. ఆ పిల్ల ప్రేమ అతన్ని పిచ్చివాన్ని చేసింది ఇక వూరుకోలేక, 'నీ ఉత్తరాలు అందని చోటుకు జేన్ వెళ్లి పోయింది, అంటే చచ్చిపోయింది' అని మాధ్యమిక బ్రాశాడు

మాధ్యమిక సునందనని మర్చిపోయినట్లుగా, ఎప్పుడూ తన మనస్సులో కదిలాడే జేన్ మేడమ్ ని జ్ఞాపకాల వెనక్కి నెట్టలేకపోయింది, మాధ్యమిక మనస్సు. ఎరిగిన విపులవచ్చి, సెలవు పెట్టింది, ఇంటికి తీసుకొనివెళ్ళాడు.



సూర్యుడు నడినెత్తిమీద నున్నాడు గరల్ స్కూలు బయట రోడ్డు కిరుప్రక్కల బాడలుతీర్చి నిల్చున్నారు, అమ్మాయిలు ప్రొద్దున ఎనిమిది గంటలనుంచి ఆ రోడ్డుకు కాపు కాస్తున్నారు మద్రాసునుంచి ఆ రోజు ఆ రోడ్డునుంచి రాష్ట్రపతి పోతాడట, అందుకు ఆ కాపలా దూరంనుంచి ఏ లాఠీయో, లేక బస్సో వస్తున్నా సోలిపోయి కూర్చున్న పిల్లలు లేవటం. మరలా వున్నారంటూ రోడ్డుమీదే కూర్చోవటం చేస్తున్నారు ఎర్రటి ఎండ ఆకలిని రెచ్చగొట్టుతూంది ఈ కాపలాకు అర్థంలేదు హెచ్ ఎమ్. ఇలాంటి పనులే చేస్తుంది.

ఆ మధ్య ఎవ్వరో ఆమెకు తెలిసిన వృద్ధుడు చనిపోయాడు హాస్టల్ పిల్లలందరిని కదిలించుకుపోయింది. ఒక్కొక్కరువెళ్ళి, శవాన్ని ఉంచిన

మంపం చుట్టరమ్మని చెప్పింది. అతను ఎవరో, ఆసలు అక్కడికి ఎందుకు వెళ్ళినట్లో వాళ్ళకి తెలియనేలేదు చిన్నపిల్లలు ఒకరిద్దరికి జడుపుజ్వరం గూడ వచ్చింది. చేతిలోవున్న అధికారాన్ని ఎలా నద్వినియోగం చేయాలో తెలియక కొందరు ఇలాంటి పనులు చేస్తుంటారనిస్తుంది

అలాంటి సమయంలో రికాలో సూట్ కేసు, బుట్టల మధ్య ఇరుక్కుని కూర్చునివస్తున్న మాధ్వీని చూశారు పిల్లలు 'మహారాణి, మహారాణి వస్తుంద'ని గోలచేస్తూ లేచి నిల్చుని, చేతుల్లో నలిగి వాడిపోయిన పువ్వులు మాధ్వీపై విసిరారు కొందరు కాగితపు ముక్కలు విసిరారు మరి కొందరు 'మహారాణికి జై' అంటూ అరిచారు

ఫస్ట్ ఫారం పిల్లలు రిక్సాను పట్టుకున్నారు

"ఏమిటి! ఇలా గోడకట్టారు—" అంది మాధ్వీ

"రాష్ట్రపతి వస్తున్నాడట "

"ధిలీనుంచా "

"కాదు మద్రాసునుంచి "

"అయితే ఎప్పుడో వెళ్ళిపోయాడు. ఊర్లో రోడ్డుమీద ఒక్క పోలీసు లేడు "

మరునిముషంలో రోడ్డు వర్షం వచ్చి వెలిసివట్లయింది

ఫ్లేగ్రాండ్ లో చెల్లనీడన, ఓ పిల్లగుంపు వలయాకారంగా కూర్చుని, మధ్య మాధ్వీ పట్టుకొచ్చిన మీరాయి డబ్బా ఉంచుకొని, ఆనిందంగ ఆరగిస్తూ, మాధ్వీ చూసిన సినిమా కథలు ఒకటి తర్వాత ఒకటి టూకీగ చెప్పించు కుంటున్నారు. మాధ్వీ కథతోపాటు, డైలాగులు కూడ వప్పజెప్పతూ, 'ఫోటోగ్రఫీ బాగుంది హాస్యంలో క్రొత్తదనం లేదు, అయినా నవ్వు వచ్చింది' అంటూ, స్పష్టంగ తన అభిప్రాయాలను వెల్లడిస్తూ వుంది. పినిమాలపై మాధ్వీకున్న జ్ఞానం అపారం అని ఆ శ్రోతలకు తెలుసు. స్కూలు నుంచి హాస్టలువైపు పోతున్న ఓ ఆకారాన్ని చూస్తూ "ఎవ్వరా అజంతా నుందరి" అంది మాధ్వీ

దురంనుంచి ఆతి నజాకుగా, లే ఎండలో మరి తెల్లగ రేఖ చిత్రంలా నడిచిపోతున్నది క్రొత్తగా వచ్చిన లెక్కల టీచరు

"అజంత, మన లెక్కల టీచర్" అన్నారు.

"అందంగ వుందికదు, ఇక సుగుణా మేడమ్ ఆటకట్టు" అని ఏకగ్రీవంగ ఆంగీకరించారు

ఆ రాత్రి మాధ్వీ పడకపై వాడుతుండగా, శ్రీదేవి కాకేజినుంచి, వసుంధర వచ్చి, "మాధ్వీ, నీ దగ్గర పెడిసిళ్ళు నంచి వుందికదూ, కాస్త

ఇవ్వవూ, లెక్కల టీచర్ కు కడుపు నొప్పిగా వుండటం. కావడం పెట్టాలి'' అంది.

మాధ్వి వసుంధరతోబాటు కిచెన్ లోకి వెళ్ళి, వేడినీళ్లు తీసుకొని, అజంత గదికి వెళ్ళింది బాధ ఎక్కువగానే వుంది కాబోలు ముఖమంతా ఎర్రగ కండిపోయింది కావడం పెట్టటంతో కొంత ఉపశమనం కలిగింది. ఇంతలో మాధ్వి సిస్టర్ గదికి వెళ్ళి, రెండు టాబ్లెట్స్ తెచ్చి అజంతతో మ్రింగించింది

మరో పదినిముషాల్లో నొప్పి తగ్గి, నిద్రతో కళ్లు మూతలు పడు తుండగా, అజంత మాధ్వి చెయ్యి అందుకొని ముద్దు పెట్టుకుంది ఆలా వారి పరిచయం, స్నేహంలోకి దిగింది

మాధ్వికి అజంతను చూస్తుంటే సింహూల్ బొమ్మ గుర్తుకు వచ్చింది. అన్నయ్యకు ఉత్తరం, ఏదో క్రొత్త విషయం అరుస్తూ చెపుతున్నట్లు వ్రాసింది 'అన్నాయ్, అన్నాయ్, కాలండర్ లోని సింహూల్ బొమ్మని ప్రేమ్ లో బిగించావు బొమ్మలాంటి అజంత, మా లెక్కల టీచర్ ను నీకు చూపాలని వుంది స్వీట్ వాయిస్ అంటే ఏమిటో ఆమె స్వరం విన్నాక తెలిసింది లెక్కలంటే నాకు అమాంతంగ ఇంటరెస్టు వుట్టుకొచ్చింది 'ఆమె నవ్వు ఎలా వుంటుందంటూ' నీ అనుమానాలన్నీ వ్రాయకు మా ఉత్తరా లను సెన్సార్ చేస్తారని తెలుసుగా? నీ కిష్టమైన ఛావల్ సెంటులా అప్లౌదంగ వుంటుంది ఊతవదం ఏమిటో తెలుసా? 'సో', బోర్లువైపుకి తిరిగి, లెక్క వేస్తూ, తల వోరగపెట్టి కళ్లు పైకెత్తి క్లాసువైపు చూస్తుంటే, విచ్చిన గులాబీలు గుర్తుకు వస్తాయి తన శరీరపు రంగు చూచుకొని మిడిపివడే సుగుణా టీచర్ అట కట్టయింది తన ఫేరేట్స్ కూడ 'అజంత'ను లైకో చేస్తున్నారే పేరు క్రొత్తగా వుంది కదూ'' ఇలా మాధ్వి ఉత్తరాలన్నిటిని అజంతతో నింపేసింది

అలాగే సమయం దొరికినప్పుడల్లా ఎన్నో కబుర్లతోపాటు 'విప్లవ' గురించి కూడా చెప్పేది అజంతతో

"ఎప్పుడూ అన్నయ్య నామస్కరణేనా? మీ వదన సంగతి చెప్పవే?" అంది ఓరోజు

"ఇంకా వదిన రాలేదు అంటే పెళ్ళికాలేదు, అందమైన అమ్మాయి కొరకు వెదుకుతున్నాడూలే "

"బాగానే వుంది మీ అన్నయ్య అందగాడేనా? నీలాగ వుంటారా?"

"నాలాగ నల్లగ మాత్రం ఉండడు అన్నయ్య చక్కగ వున్నా, చక్కని భార్య వుంటేనే కద, అందమైన పిల్లలు వుట్టారు "

“అత్త చాలు నలుపు వస్తే!”

“చచ్చాం! నిజమే నండోయ్”

ఆ వెంటనే అన్నయ్యకు లెటర్ వ్రాసింది “బంగారన్నాయ్! నీకు పెళ్ళయి, పుట్టే పిల్లలకి, నా రంగు వస్తే?!”

ఆ లెటరుకు తిరుగు టపాలో జవాబు వచ్చింది

“మాధ్యిలాంటి పాపాయిలే పుట్టితే, అంతకంటే అందమైన విషయం ఇంకేముంటుందీ ప్రపంచంలో?” ఆ ఉత్తరాన్ని పదేపదే ముద్దు పెట్టుకుంటూ అజంతకు చూపింది.

“తప్పక మీ అన్నను చూడాలోయ్” అంది

ఆ తర్వాత రైబ్రరీలోనున్న అజంత చేతిలో ఓ కవరుంచి వెళ్ళి పోయింది సూర్యి మాధ్యికి ఇలా కవర్లు తెచ్చి చేతి కివ్వటం అలవాటే అజంత సౌందర్యాన్ని వర్ణిస్తూ, ఆమెపై తనకు గల ఇష్టాన్ని తెలుపుతూ, వ్రాసిన పద్యాలు ఉంటాయి ఆ కవర్లలో ఇదికూడ అలాంటి ఉత్తరమేమో అని తనలో తాను నవ్వుకుంటూ, విప్పిచూసిన అజంత రెప్పలు వాల్చులేక పోయింది ఓ జతకళ్ళు తననే చూస్తున్నాయి అప్రయత్నంగా పోటోవి వెనక్కు త్రిప్పింది అజంతకు ప్రేమతో విఫుల్ అని వ్రాసివుంది క్షణం ఆశ్చర్యంలో మునిగిపోయింది మరుక్షణం నవ్వుకుంది మాధ్యి కొంటే తనానికి కవరును జాగ్రత్తగ నోట్సులో భద్రపరచింది

“అన్నాయ్! బంగారు, నీ పోటో చేరవలసినచోటు చేరుకుంది. అజంత తన పోటో వెనుక నీ పోటో వుంచింది ముందు చూస్తే అజంత, వెనుక నీవు. సాలార్ జంగు మ్యూజియంలోని స్టాచ్యులాగున్నారు. ప్రొద్దు పొడవక ముందే ప్రవేటుకెళ్ళాను ఎదురుగ బల్లమీద నవ్వుతూ నీవున్నావు. అజంతవైపు చూశా, మెరుస్తున్న కళ్ళతో చూస్తున్నదల్లా గబుక్కున ముసు గేసుకుంది. అన్నాయ్, నాకు వదిన దొరికింది. ముసుగుమీదనుంచే ముద్దు పెట్టుకున్నాను. నా కోరిక తెలిసింది కదూ? అవుడవుడు అజంత. “మాధ్యి, అన్నయ్య ఉత్తరాలు వ్రాశారా” అంటే.

“ఏంటండీ మిస్, మీరూ అన్నయ్య అంటే ఎలా?” అంది

“మరేమనాలి?”

“ముద్దుగ విఫుల్.”

“విప్పు—”

“పప్పు అనలేదు నయం” అంది మాధ్యి. ఇద్దరూ నవ్వుకున్నారు.

వారిద్దరి స్నేహం పిల్లలందరికీ తెలుసు. ప్రత్యేకించి తప్పు పట్టలేక పోయారు.

ఆ రోజు మాధ్వి తన కాకేజినుంచి, అజంత గదికి వెళ్లటం ఓ నర్సెంటుచూసి, వాడెన్ చెవిలో వూదింది మిన్నునిరిగి మీదపడ్డట్టు వులిక్కి పడింది ఆశ్చర్యపోయింది. చిరకాలనాంఘ నెరవేరబోతుంది ముసిముసిగ నవ్వుతూ హెచ్ ఎమ్ కి చెప్పింది

“ఈ పాప కార్యాన్ని వెంటనే ఆరికట్టాలి. సాయంకాలం స్టాప్ మీటింగ్”ని చెప్పమంది

మహారాణి కొరకు వెంటనే కబురు వెళ్ళింది

మాధ్వి పరుగున వచ్చింది ఎదురుగా హెచ్ ఎమ్ కోపంగ, గంభీరంగ వుంది వ్యంగ్యంగ నవ్వుతూ హైనాలా, ప్రక్కనవుంది. అసిస్టెంటు సమయం దొరకబుచ్చుకొని సైకి దూకాలని వుంది

అడ్డదిడ్డమైన ప్రశ్నలు వేసి, నిజాన్ని రాబట్టాలని చూశారు

మాధ్వి మొదటి ప్రశ్నతోనే అంతా గ్రహించింది

“నాకు లెక్కలు రావు. అందునా పబ్లిక్ తెలియనివి చెప్పించు కంటానికి వెళ్లాను. మా కాకేజి అంటి పర్మిషన్ తీసుకున్నాను”

ఆ అమ్మాయి ధైర్యానికి ఆశ్చర్యపోయారు.

“బాడ్ గరల్, టీవర్ల గదులకి పోకూడదని తెలియచూ. అది డిసి ప్లెన్ కాదని అందరికంటే బాగ నీకే తెలిసివుండాలి. ఈ హాస్టల్ కి మాకంటే నీవు పాతవానివి”

“మేడమ్ - టీవర్ల గదులకి చాకిరీ చెయ్యటానికి వెళ్లొచ్చు. కాని చదువుకోవడానికి పోకూడదా. మీ గదులకి విక్టోరియా, ప్రమీల రావటం లేదా” అంటూ అసిస్టెంట్ ని చూసింది

మాధ్వి సవాల్ కి జవాబు చెప్పలేనట్లు మండిపోయారు. “బాడ్ ఆస్పర్స్ ఇస్తున్నావు హాస్టల్ రూల్స్ చదు వొకసారి” అంటూ చార్టును ముంచుకు నెట్టింది అసిస్టెంటు. మొండిగ నిల్చుంది మాధ్వి

“ఇప్పటినుండి నీవు మహారాణిగ వుండతగదు” అంది హెచ్ ఎమ్.

కిరీటంతీసి బల్లమీద పెట్టిగట్లు యాక్సన్ చేసి బయటకు వచ్చింది

ఏడుస్తూ వస్తుందనుకున్న మాధ్వి నవ్వుతూవచ్చి. “ఇప్పుడు తేలిగ్గా వుంది శరీరం. కిరీట భారంపోయింది మహారాణి పిచ్చి వదిలింది” అంది.

“మనస్కూలు పరిపాలనావిధానాన్ని మార్చాలి మన స్కూలుదే కాదు. దేశ పరిపాలనావిధానాన్నే మార్చాలి నేనే ప్రధానినైతే ఎన్నోచేస్తాను. చేపి చూపిస్తాను”

“మహారాణి ఏం చేస్తావు? చెప్పవా” వెంటబడ్డారు పిల్లలు.

“ఇప్పుడు కాదు, తర్వాత, ముందు అజంత మిస్సి చూడాలి.”

అంటూ ముందుకు పోయింది.

ఎందుకో ఆగి "వసూ" అంటూ వసుంధరని పిలిచి అక్కడే నిల్చుని ఏదోవ్రాసి, ఆ కాగితాన్ని వసుంధర కిచ్చింది

మాధ్వి వ్రాస్తుంటే చుట్టూవున్న పిల్లలు తొంగితొంగిచూస్తూ నవ్వు కున్నారు

అప్పటికీ ఆజంతని పిలిచి మెత్తమెత్తగ చీవాట్లు వేసింది హెచ్. ఎమ్ టీచర్లే యిలాచూస్తే పిల్లలు మరీ బరితెగించి పోతారు. విద్యార్థిను లతో చనువుగవుంటే స్కూల్ డిసిప్లిన్ మంటగలిపిపోతుంది టీచర్లు రిజర్వ్డ్ గ వుండాలి ఇది కాలేజీ అనుకుని మీరూ కాలేజీ పిల్లలాగవుంటే ఎలా?" అంటూ

వాళ్ల ముఖాలు చూస్తుంటే నోట మాటగూడ రాలేదు, సుతిమెత్తని అజంతకు. తనుచేసిన తప్పేమిటో! ఎంత వెతికినా కానరాలేదు. మౌనంగ తిట్లుతిన బయటకు వచ్చింది "మాధ్విని భయపెట్టలేకపోయానా, ఒక టీచర్ ను భయపెట్టగలిగాం" అనుకుని తృప్తిగా వెనక్కి వాలిపోయారు హెచ్ ఎమ్ అసిస్టెంటు

టీచర్లు హేళనగ చూస్తుంటే కళ్ళనీళ్ళు గిర్రున తిరిగాయి అజంతకు. క్లాసులోకివచ్చి ముఖాన్ని చేతుల్లో దాచుకుంది పిల్లలు మౌనంగ ఉండి పోయారు వసుంధర, మాధ్వి వ్రాసిన ఉత్తరాన్ని తెచ్చి బిచ్చింది నన్నే ఇలా అన్నారు ఇక మాధ్విని ఎంతగ తిట్టివుంటారో అనుకుంటూ పదివింది ఆ ఉత్తరంలో ఇలావుంది,

"ప్రియబాంధవీ! మహారాణి పదవిపోయినందుకు హాయిగవుంది. మిమ్మల్ని ఎవైన అంటారేమో, విచారించకండి నేను ఐదు సంవత్సరముల నుంచి ఈ హాస్టల్లో వుంటున్నాను వీళ్ళ పుట్టుపూర్వోత్తరాలు నాకు తెలుసు.

ఏవో ఆఫీసు పనలున్నాయని ఆఫీస్ క్లర్క్ పైల్చు పట్టుకుని అసిస్టెంట్ గదికి వెళ్తుంటాడ. మరొక మిస్ తన నగ్గు సౌందర్యాన్ని అద్దంలో చూసుకుంటూ, ఆడవి కాదిన వెన్నెల తన సౌందర్యం అని తలపోస్తూ, పిల్లలచేత తన అందాన్ని పొగిడించుకుంటుంది

గేమ్స్ టీచర్ ఇరవై నాలుగు గంటలూ హెచ్ ఎమ్ గదిలో వుంటుంది అది మాత్రం రూల్స్ కి విరుద్ధం కాదా? మిస్ ఊర్వశినని తల పోసున్న శాంతా టీచర్, తెలుగు మాస్టారు లైబ్రరీలో కార్నర్ సీట్లలో కూర్చుని, జరిపే రహస్య సమాలోచనలు అందరికీ తెలుసు

శాసనాలు చేయటం సులభం మీరు మెత్తగ వుంటే మొత్త బుద్ధేస్తుంది చెడును చెడతోనే జయించాలి అవివేతి, లంచగొండితనం,

నశించాలి అని ఉపన్యాసాలు దంచే వాయకులతోనే మొదలవుతుంది లంచ గొండితనం అలాగే మన స్కూలు పరిపాలనా విధానం కూడ

చూశారా, మేడమ్: మీకే పాఠాలు నేర్పుతున్నాను చిన్నప్పటినుంచి స్వతంత్రంగ. ఆలోచించటం నేర్చుకుని, మన సమస్యలను మనమే పరిష్కరించుకొనగల శక్తి కలగాలనే నన్ను హాస్టల్లో వుంచారట మా అన్న. జేన్ మేడమ్ నాకెన్నో నేర్పింది. కాని ఆవిడ చెప్పినట్లు ఆవిడ మంచితనం ఆవిడను కాపాడలేకపోయింది తనకొచ్చిన సమస్యను పరిష్కారం చేసుకొనలేకపోయింది. దైర్యంగానే వచ్చిపోయింది కాని, అటువంటి విజ్ఞానవంతురాలు, మున్ముందు తరాల వారికి ఎట్టి సందేశమూ ఇవ్వలేకపోయింది "

ఆ ఉత్తరం చదువుతున్నంతసేపు ఆశ్చర్యంలో మునిగిపోయింది అజంత జేన్ కొచ్చిన సమస్యను, మాధ్వి ఎలా పరిష్కారం చేసేదో అడగాలనుకుంది తేలిగ్గా నిట్టూర్చి అజంత తనకు పరిష్కార మార్గం దొరికినట్లు

"మాధ్విని మహారాణి పదవినుండి తొలగించినట్లు, త్వరలోనే మహారాణిని ఎన్నుకునేందుకు సంసిద్ధులు కమ్మని" హెచ్ ఎమ్ పంపిన నోటీసు ఫ్యూన్ ప్రతి క్లాసుకు వెళ్ళి చూపించాడు. మరొక కాపీ నోటీస్ బోర్డులో పెట్టారు

మధ్యంతర ఎన్నికలకు ఆజ్ఞే టైంలేదు హెచ్ ఎమ్ తన ఫాన్సు బాగా తినిపించి, ప్రతి సంవత్సరం ఒక పట్టుచీర గురుదక్షిణగ సమర్పించే పద్ధతు నామినేట్ చేసింది, అసిస్టెంటు, తన నమ్మినబంటు, పి. ఇ డి గా రాణించే విక్టోరియాని నామినేట్ చేసింది

ఎన్నికల ప్రచారం జోరుగ, ఎన్నడూ లేనంత సందడిగా వుంది పద్మ రోజుకో చీరకట్టి, తన ఖర్చుమీద అందరికీ 'ఎ' క్లాసు భోజనం పెట్టించింది రిబ్బన్లు వంచించి పద్మకు ఆశ్రీతులు ఎక్కువయ్యారు

ఎక్స్ మహారాణికి మంచి పలుకుబడి వుంది మాధ్వి మాట వేద వాక్కు చిన్నప్పిల్లలకి వాళ్ళ ఓట్లు రావాలంటే మాధ్విని మంచి చేసుకోవాలి. 'ఎన్నికలకు ముందు నాయకులు చేసే వాగ్దానాలను మేము నమ్ముము' అని కబురు పెట్టింది మాధ్వి

అప్పటికప్పుడు హెచ్ ఎమ్ పర్మిషన్ తెచ్చి, పద్మ ఫస్ట్ షోకి హాస్టల్ హాస్టల్నే తరలించుకపోయింది ప్రొద్దున లేచేసరికి గోడలనిండా బొగ్గు రాతలు "ధనికవర్గం నశించాలి పద్మ డౌన్ డౌన్ మీ పవిత్రమైన ఓటు పేదవర్గానికి చెందిన విక్టోరియాకే 'ఎ' క్లాసు తిండితినే నాయకురాలు 'బి' క్లాసుకు సేవచేయగలదా నియంత చేతికి చిక్కిన పాకిస్థాన్ లా నలిగిపో

వచ్చు. మీకు సేవచేయగలిగేది విక్టోరియా మాత్రమే.”

పద్మ ఆశ్రితులు ఆ రాతలను తుడిచేశారు

ఆ రోజు 'బి' క్లాసు మీల్సు ఎన్నడూ లేనంత శుభ్రంగ, రుచి కరంగా వుంది విక్టోరియా కిచెన్లో వుండి అజమాయిషీ చేసింది. 'విక్టోరియాకు మీ ఓటు వేస్తే, ఎప్పుడూ మీకు ఇలాగే భోజనం వుంటుం'దని చెప్పింది అసిస్టెంటు "ధనికవర్గానికి అమ్ముడు పోకండి విక్టోరియాని గెలిపిస్తే. మీకు 'ఎ' క్లాసుమీద పెత్తనం దొరుకుతుంది" అని కూడ చెప్పింది.

ఆ ఊణంలో ఆ పిల్లల బావాలు చదివి తృప్తిపడింది

'పూర్వం పెట్టుబడిదారులదే పైచెయ్యి అనాదినుంచి ధనికవర్గాలు పేదవారిని దోచుకుంటున్నాయి ప్రజా స్వామ్యంలో నున్న మంత్రులు, నాయకులు గొప్పవారే అప్పటి భూస్వాములే ఇప్పటి మంత్రులు ఈనాడు పేదవర్గాలదే పైచెయ్యి' చేత్తో వ్రాసిన కరపత్రాలు పంచిపెట్టింది విక్టోరియా.

పద్మ ప్రతి పిల్ల గడ్డం పట్టుకుని బ్రతిమలాడింది పద్మ ఆశ్రితులు "పద్మ హెచ్ ఎమ్ కాండిడేటు, ఆమెను ఎన్నుకోకపోకే హెచ్ ఎమ్ ను అవమానించినట్లవటమే కాక, ఆమె కోపానికి కూడ గురికావల్సి వస్తుంది" అని చిన్నపిల్లల చెవుల్లో మెల్లిగ చెప్పి, చాక్లెట్స్ ఇచ్చారు.

"పద్మా! మీ నాన్న ఎన్నడైన ఎం యల్ ఎ గా నిల్చున్నాడేంటి?" అంది మాధ్యి, పద్మ చేతుల్లోని చాక్లెట్ డబ్బా తీసుకుంటూ

"ఎం:"

"అహ — ఎన్నికల్లో దేశనాయకుల ప్రచారానికి, నీ ప్రచారానికి ఏమీ తేడా లేకుంటేనూ " అది వ్యంగ్యమో, ప్రశంసో తెలియని పద్మ తికమకపడింది.

అజంత ప్రయివేట్ క్లాసులు పెట్టుకుంది వెనుకబడిన పిల్లలకు మరీ శ్రద్ధగ, అడిగి అడిగి చెప్పేది టీచర్ గారి నిష్పాక్షిత మనస్సుకు పిల్లలందరూ తృప్తిపడారు. క్లాసులో ఎన్నో కబుర్లు - ఎన్నిటిమీదనో చర్చలు జరిగేవి.

టీచర్స్ క్లాసుకు సంబంధించిన విషయాలేకాక, క్రొత్త విషయాలు, వినదగినవి చెబుతూ, పిల్లల కారెక్టర్ని పెంపొందించవచ్చు పిల్లల భవిష్యత్తుకుగట్టి పునాదులు వేయవచ్చు జ్ఞానం తెలిసిన దగ్గరనుండి స్కూలుకివెళ్ళే పిల్లలమీద, తలిదండ్రుల ప్రభావం ఎంఘంటుందో, టీచర్ల ప్రభావం కూడ అంతే వుంటుంది

భావిభారత పౌరులను తీర్చిదిద్దే అవకాశం ఉపాధ్యాయుల కుంది. గాంధీగారి భక్తికి, కార్యదీక్షకు కారణం, ఆయనకు తల్లి వేసిన పునాది, శివాజీ

దేశభక్తుడు, వీరుడు కావటానికి, అతని తల్లియే కారణం. చిన్నప్పుడు తన తల్లి చదివి వినిపించే కథలు వినే, మావో అంతటి దేశభక్తుడు కాగలిగాడు. ఆజంత ఈ మాటలన్నీ చెప్పతూ, 'చూశారా గొప్పవాళ్లంతా తల్లిచేతుల్లో పెరిగినవారే శకుంతల చేతిలో పెరిగిన భరతుడు పులిసిల్లలతో ఆడు కన్నాడు. లవ, కుశులు యజ్ఞాశ్వాన్నికట్టి, యుగపురుషుణ్ణి ముప్పతిప్పలు పెట్టారు తల్లి చిత్రాంగద చాటిన పెరిగిన బ్రతువహనుడు, భారతానికి పట్టు కొమ్మ అయిన అర్జునుడిని విగతప్రాణునిగా చేశాడు.

ఇలా లెక్కిరించుకుపోతే ఎన్నో మరో తమాషా, మగవాళ్ళు త్రీని అబల అంటారు, వారిని వంటింటి కుందేళ్లనిచేసి, ఇల్లు కదలనివ్వక కట్టు బాటుచేస్తారు

త్రీలు వ్రాసిన నవలలు అతితేలిగ్గా తీసిపారేస్తారు కలలలో తేలి యాడతూ, యదార్థానికి దూరింపోతారు, అవి బజార్లలో నెత్తీ నోరూ కొట్టు కుంటారు అలా చేయక, ఓ చక్కని యదార్థనవల వ్రాసి, అమ్మలూ, ఇది నవల, ఇలా వ్రాయండి అని చెప్పొచ్చుగా "

బల్లలు గుడ్డి నవ్వారు పిల్లలు

ఆజంత చెప్పసాగింది. "ఈ మధ్యనే ఎక్కడో చదివాను, 'ఆడ వారి రచనలు ఎంత ఈడినా మోకాటిలోతే, అవి ఎవ్వరో మహానుభావులన్నా రట " అలా ఆడవారందరినీ తీసిపారేస్తే, అంతమంచి శృంగారాన్ని రచించిన ముద్దుపళని మాఝేమిటి? మహాభారతాన్ని తెనిగించటానికి కొన్ని శతాబ్దాలు పట్టింది మహామహాలు నన్నయ్య మొదలుపెట్టితే, తిక్కన పూర్తి చేశాడు కానీ, కొన్నిరోజుల్లో అందమైన రామాయణాన్నివ్రాసింది, కవయిత్రి మొల్ల "

"హుర్రే" అంటూ పుస్తకాలు ఎగురవేసి నవ్వారు అమ్మాయిలు.

ఆజంత "ఇష్ " అంది నోటిమీద వ్రేలుపెట్టుకుని "ఇంతకీ నేను చెప్పేదేమిటంటే మీరు గూడ అలాంటి తల్లులు కావాలి, అలాంటి రచయిత్రులు కావాలి " ఆజంతతోపాటు అమ్మాయిలందరూ నవ్వులు చిందించారు.

"మా వూర్లో ఓ ఆఫీసర్ వుండేవాడు ఆతను బ్రాహ్మణుడు. ఆతను ఆ వూర్లో వున్నంతకాలం, పూర్ణు మొదలు, ఆ చుట్టుప్రక్కల బ్రాహ్మణులే కనుపించేవారు. తర్వాత ఆఫీసర్ ముస్లిం. ఓ డ్రామాసీను మారిపోయినంతగా మారిపోయింది అక్కడి వాతావరణం. టోపీలు పెట్టు కుని, గడ్డాలు పెంచుకున్న హజరత్లు కనుపించేవారు ఆ తర్వాత "

"ఓ క్రిస్టియన్ వచ్చాడు, అవునా మేడం" అని ఓ కొంటెపిల్ల

పూర్తిచేసింది. క్లాసంతా నవ్వులు. అజంత మరలా మొదలుపెట్టింది. "మన దేశంలో కులం, అనేది ఎంతగట్టిగా, జలగలాగ అంటిపెట్టుకునుందో చూడొచ్చు.

వృత్తులనుబట్టి కులాలు ఏర్పడ్డాయని అందరూ ఒప్పుకున్నారు ... వెళ్లితూ కూడ ఆయా కులాల వారి మధ్యనే జరగాలి. ఎందుకు వచ్చేపిల్ల, ఇంటి పనిలోనే కాక కులవృత్తిలో కూడ సాయపడుతుందన్న ముఖ్యోద్దేశ్యంతో. కాని, ఇది యంత్రయుగం. చేతివృత్తులుపోయినట్లు, కులాలు పోవాలి " అంతలో మరో అల్లరి పిల్లలేది "సో మనందరం కులాల పట్టంపులేకుండా ఎవరినయినా పెళ్ళాడవచ్చు" అంది.

హర్షధ్వనులకు క్లాసు పైకప్పు లేచిపోతుండేమో నన్న భయంతో తలమీదకు ముసుగు లాగుకుంది అజంత

"క్లాసా చేపలమార్కెట్లా" అంటూ అసిస్టెంట్ వచ్చింది పిల్లలందరూ లేచి నిల్చున్నారు

అజంత ఆవిడవైపు తిరస్కార పూర్వకంగా చూసి, బోర్డువైపుకు తిరిగింది. అసిస్టెంటు వెళ్ళిపోయింది

"సో సాంఘిక వ్యవస్థలో కులాల ప్రాముఖ్యత తగ్గిపోయింది."

"మరిం కెందుకా ప్రాముఖ్యత-?"

"రాజకీయాల్లో మంత్రోపదేశంగా వాడబడుతుంది?"

"హియర్, హియర్" అన్నారు ఫ్రంట్ బెంచ్ వాళ్లు.

"ప్రాక్టికల్ గా ఎలా వాడబడుతుందో మీరు చూడవచ్చు ఈ స్కూల్లో క్రిస్టియన్స్ సగానికిపైగా వున్నారు అసిస్టెంటు క్రిస్టియన్ గనుక, క్రిస్టియన్ కాండిడేటుకు కాన్వాసు మొదలుపెట్టింది అసిస్టెంటు ధనికవర్గానికి ప్రతిబింబంగా వుంది హెచ్ ఎమ్ ప్రతినిధి "

పిల్లలు ఆలోచనలో పడ్డారు

"దేశపరిపాలన గురించి మీరు నేర్చుకున్నారు నేర్చుకుంటున్నారు. నాయకులను, ఉపనాయకులను ఎన్నుకోవటం నేర్చుకున్నారు.

ధైర్యం కలిగి, చక్కగా మాట్లాడ కలిగి, మీకు నాయకత్వం వహించగలిగిన పిల్లనే మీరు స్కూల్ పీపుల్ లీడర్ గా ఎన్నుకుంటున్నారు. అలాగే బాగా చదివి, మంచి మార్కులు తెచ్చుకుంటున్న అమ్మాయిని క్లాసు మానేటర్ గా ఎన్నుకుంటారు ఇవన్నీ ఎందుకు చేస్తున్నారు, మీచేత ఎన్నుకొనబడన నాయకుడు, మీ కనుగుణంగ నడుచుకుంటాడన్న నమ్మకంతో. అంటే దేశం రాజకీయంగ ఎలా నడుపబడుతుందో, మీరు స్కూల్లో నేర్చుకుంటున్నారు.

మనదేశం ఇప్పుడు ఎలాంటి పరిస్థితుల్లో వుందో, మనము మన హాస్టలు ద్వారా చూడవచ్చు మన నాయకులు స్వలాభం కోసం పార్టీలు మారుస్తారు అదేమంటే, మేము ప్రజలకోసం ఎన్నో చేశాము, స్వాక్షరీలు కట్టించాము, ప్రాజెక్టులు కట్టించాము అంటారు గిరిజనులకు, హరిజనులకు ఇండ్లు కట్టించాము అంటారు ఆ ప్లాను క్రింద ఎన్ని లక్షలు ఖర్చు పెట్టారో దేవుడికే తెలుసు

ఒకసారి నేను ట్రైన్ లో ప్రయాణం చేస్తున్నాను. అది వూరు కాదు, అడవి కాదు. దగ్గరో బస్ స్టాండ్ కానీ, రైలు స్టేషన్ కానీ లేదు. అలాంటి ప్రదేశంలో, అగ్గిపెట్టెల్లా, క్రమంగ కొన్ని ఇండ్లు కట్టి వున్నాయి. అవి గిరిజనులకు అందులో ఏ ఒక్కరూ కాపురం లేదు అభివిక వాసులకు వారి గుడిసెలే నివాస యోగ్యంగ, భద్రమైనవిగా అనిపించి, వాటిని వదిలి రాలేదు, అంటే అంత బాగా కట్టారన్నమాట మనవాళ్లు.

హరిజనులకు ఇల్లు కట్టిస్తున్నారు. ఎక్కడ? ఊరికి దూరంగ ఊరిలో కట్టకూడదా? ఇలా ప్రశ్నించుకు పోతుంటే ఎన్నో ప్రశ్నలు వుడుతూనే వుంటాయి. అలా ప్రశ్నలు రాకుండా ఏం చెయ్యాలి?

“రాజ్యాంగాన్ని మార్చాలి. ప్రతి ఒక్కరికీ ‘రోటీ కపడా బౌర్ మకాన్ వుండేలా చెయ్యాలి’ అని పిల్లలు వినదాలు చేశారు

“ఇష్ మెల్లగ “మన రాజ్యాంగం మార్చాలి అది బాగానే వుంది కాని రాజ్యాంగ యంత్రాన్ని సరిగా త్రిప్పేవాళ్లు లేరు ఎవరికి దొరికింది వాళ్ళు దోచుకుంటున్నారు అవినీతి, స్వార్థం. లంచగొండితనం పెరిగిపోయాయి ఎవరో ఒకరు పట్టుపడినా, ఒకరికి ఒకరు సపోర్టు వచ్చి, ఆసదనుంచి రక్షించి, తమలోకి లాగేసుకుంటారు, పెద్దమనుషులు ఆ వలయం అలా తిరుగుతూనే వుంటుంది మన నాయకులు ఎలా వున్నారో చెప్పనా? మా వూళ్ళో ”

“మిస్— అన్నీ మీ ఊర్లోనేనా?”

“సరే— మీ ఊర్లో ఒక ఆఫీసర్ వున్నాడు. అతను తన డ్యూటీ ప్రకారం దొంగ రవాణా చేస్తున్నవారినో, లేక అలాంటి అవినీతి పనులు చేస్తున్న పెద్దమనుషుల్ని పట్టుకుంటాడు మరుసటిరోజే ఆ వూరి ఎమ్. ఎల్. ఎ నో. ప్రెసిడెంట్, లేక మంత్రిగారో రెకమండేషన్ కు తీసుకు వస్తాడు. “హిహిహి తమ దయ” అంటూ ఇలా వారి ధర్మం వారు నెరవేర్చకపోగా, ఎక్కడో నూటికి కోటికి, సూటిగ తమ ఉద్యోగ ధర్మం నిర్వర్తిస్తున్న వారిని, అలా బ్రతకనీయరు.

అలాంటివారు మన ప్రతినిధులు. వారిని ఎన్నుకున్నది మనమే.

దబ్బున్నవాడు, ఓట్లు కొని సాయకుడౌతాడు. ఒకవేళ నాయకుడు దేశభక్తుడే అయినా, అతను అనుకున్నది చేయలేకపోతాడు. దుష్ట గ్రహాలు అడ్డురావటం వలన. పదవీ వ్యామోహంలో పడి, మనస్సాక్షిని అణగద్రొక్కేస్తాడు

పదవికి రాజానామా ఇవ్వమని, అతన్ని ఎన్నుకున్న ప్రజలు గొంతు చించుకున్నా, పదవి వదలడు పైన అమ్మవారు రెడ్లైట్ చూపిస్తేగానీ, దిగిరాడు. దీనికి కారణం ఎవ్వరు? మనమే.

మన స్వాతంత్ర్యపు హక్కును, వ్యక్తిత్వపు విలువను చాచేది 'వోటు ఆ రెండక్షరాలు అక్షర లక్షలు చేస్తుంది దాని విలువను మనము గ్రహించలేక దుర్వినియోగం చేస్తున్నాము "

తన ఉపన్యాస ఛోరణిని ఆపి, క్లాసును పరీక్షించింది అజంత. పిల్లలు నిటారుగ కూర్చుని, యేకాగ్రతతో వింటూ, వింటున్నది జీర్ణం చేసుకోవటానికి ప్రయత్నిస్తున్నారు. వారిని చూసి, ఆర్ధవంతంగ నవ్వింది

బల్లమీదున్న, పుస్తకాలు నర్ది, చేతిలోకి తీసుకుంది

"మేడమ్— మీ ఉపన్యాసం ముగియలేదు పూర్తిచెయ్యండి" అన్నారు పిల్లలు ముక్తకంఠంతో.

"ఉపన్యాసాలు అప్పుడే ఎలా ముగిస్తాయి. రాజకీయాలు, పార్టీలు, ఓటు వున్నంతవరకూ వుంటాయి "

"ప్లీజ్ మిస్" అన్నారు పిల్లలు

మాధ్యమ క్లాసుతో మంచినీళ్లు తెచ్చిచ్చింది తనూ చిన్నపిల్లలా నవ్వుతూ క్లాసు అందుకుంది

"మీరు ఎదిగే పిల్లలు. భారత రాజ్యాంగాన్ని చేపట్టేవారు మీ పిల్లలను తీర్చిదిద్దే తల్లులుగా, మీరు తెలుసుకోవలసినది ధనాన్ని గౌరవించే కన్నా, ధనం కన్నమిన్న అయిన మంచి బుద్ధిగలవారిని గౌరవించాలి అగ్రజాతి, అగ్రకులాలు, గౌరవింపబడేవి, పూజింపబడేవి, ఎందుకని- వారు పండితులు, శాస్త్రాలను స్వంతం చేసుకున్నారు కనుక కాని ఈనాడు కులాల ప్రాముఖ్యతపోయింది చదువుకున్న ప్రతివాడు గౌరవింపతగినవాడు. కాబట్టి ప్రతి ఒక్కరూ చదువుకోవాలి

ధనం, రాజ్యం సంపాదించిన రాజులు ఏమి సందేశమిచ్చారో తెలుసుకదా. ఆశోకుడు బౌద్ధసన్యాసి అయ్యాడు క్రీస్తుకు పూర్వం ఆరవశతాబ్దంలో వున్న అలెగ్జాండరు తన మరణానికి ముందు ఏమని చెప్పాడంటే "తన శరీరాన్ని సృశానానికి తీసుకువెళ్లేటప్పుడు. అందరూ చూచేవిధంగ, తన రెండు చేతులను బయటపెట్టమన్నాడు". ఎందుకంటారా దేశదేశాలను కొల్లకొట్టి, రత్నాలను రాసులుగ పోసుకున్న అలెగ్జాండరు చక్రవర్తి పోయే

టప్పడు వట్టచెతులతో పోయాడని ప్రపంచమంతా తెలుసుకొనటానికి."

"మేడమ్, పాపం స్వంత ఇంట్లో కూడ కాక ఆరణ్యంలో చని పోయాడు" పెద్దగా నిట్టూర్చింది ఓ పిల్ల.

"ఎంత సంపాదించినా, జానెడపొట్ట నింపుకోవటానికే" మరోపిల్ల అంది

"ఆ - మేడమ్, ఎన్నిలక్షలు సంపాదించినా, ఆ జానెడపొట్ట నింపు కొనవి వారు గూడ వుంటారు ఉదాహరణకి సినిమాస్టార్లు, పాపం లావై పోతారని, కడుపునిండా తినకుండా, మజ్జిగత్రాగి వడుకుంటారట." ఓ సినిమా పిచ్చిపిల్ల వ్యాఖ్య

"సో విటమిన్లు తక్కువై కొందరు బాధపడుతుంటే, విటమిన్లు ఎక్కువై ఫాట్ పెరిగి, బాధపడవారు కొందరు "

"సో మన ఓటును సద్వినియోగం చేసుకోండి" మాధ్వి పూర్తి చేసింది. క్లాసంతా నవ్వింది

తిరిగి అజంత మొదలుపెట్టింది, "మా ఊర్లో "

"సారీ మేడమ్ మా ఊర్లో" అంది మాధ్వి.

"సరే మీ ఊర్లో, ఎలకన్ను వచ్చాయి కూలీ, నాలీ చేసుకునేవాళ్ళు ఓటువేసే రోజు కూలికిపోరు వారి ఓటు విలువ తెలుసుకోలేక, ఎవరు ఎక్కువ డబ్బు ఇస్తే వారికే తమ ఓటు, ఆ ప్రతినిధుల వాహనాలమీద వెళ్ళి వేసినవ్వారు కూలీ నాలీ చెయ్యకుండానే, సులభంగ డబ్బు దొరికిందని, తప్ప త్రాగుతారు. "పెతిరోజూ ఓటు చేయించుకుంటే బాగుంటుందిరా ఇంది రమ్మకీ, మా యమ్మకీ జై" అంటారు మీరు మీ తల్లిదండ్రులకి చెప్పండి ఓటు విలువ "

"మా పిల్లలకి మేడమ్-"

"ప్రతి పౌరుడు మంచివాడిని ఎన్నుకోవాలి కాన్వూసింగు చూసి మోసపోకూడదు మీరు ఓటువేసే వ్యక్తి విజ్ఞానవంతుడా, అతని వ్యక్తిగత జీవితం ఎలాంటిది? ప్రలోభిగా మారి పదవికి అమ్ముడుపోతాడా, దేశభక్తి, ప్రజాభిమానంగలవాడా? పౌరుగువాని గాడిదను గానీ, త్రీనిగాని ఆశించే వ్యక్తా ఇవన్నీ ఆలోచించి, తగిన వ్యక్తికి మీ ఓటు వేయండి.

ఆలాంటి వ్యక్తి కానరాని రోజు, చదువులేని భూస్వామికంటే, ఎలి మెంటరీస్కూలు వంతులకే మీ ఓటు వేయటం ఉత్తమం."

కరతాళధ్వనులు చేశారు పిల్లలు

"చివరిమాటగా ఒక్కటి చెప్తున్నాను, మీ కాలంలో కనీస విద్యార్హత వున్నవారికే ఓటు అన్న శాసనం తెస్తారని, ఎందుకంటే మీలో ఇందిరా

గాంధీలు వుండవచ్చు అన్న నమ్మకంతో, ఆశతో..”

“వన్స్ మోర్ - వన్స్ మోర్” అన్నారు పిల్లలు హుషారుగ.



మహారాణిని ఎన్నికచేసే రోజు వచ్చింది. చివరి పీరియడ్ ఆసెంబ్లీ హాలులో కేరారు స్టాఫ్ ఆందరూ వచ్చారు.

స్కూల్ పీపుల్ రీడర్ లేచింది అధ్యక్షులను, సభలు ఆడ్రెస్ చేసి “మహారాణి మాధ్యమి పదవినుంచి తొలగించిన కారణం సబబుగా లేదని మా ఉద్దేశ్యం మహారాణి తన కర్తవ్యాన్ని, విధులను ఎన్నడూ మరిచిపో లేదు. మాధ్యమి పై న మాకు అందంవల విశ్వాసం. పరీక్షలు దగ్గరకు వస్తున్నాయి. ఇప్పటికే కాలం వృధా అయిందని మా భావన స్కూలు తరపున, హాస్టలు తరపున మహారాణిగా మాధ్యమి ఎన్నుకున్నాం” అని చెప్పి ముగించింది.

చప్పట్లు ఎంత సేపటికీ ఆగకపోతే, హెచ్. ఎమ్. పైకిలేచి, “అవునా” అని గద్దించి ఆడిగింది. పిల్లలందరూ చేతులు ఎత్తారు. ఆపిస్టెంటు హెచ్. ఎమ్ నినురుగా వెళ్ళిపోయింది, సభామర్యాదను పాటించక. ఇక హెచ్. ఎమ్. కు మాధ్యమి అభినందించక తప్పలేదు

పిల్లలు “మహారాణికి జై” అంటూ మాధ్యమి ఎత్తేశారు.

“మహారాణి. రాజ్యాంగ యంత్రం నీ చేతికి పై ఏమి చేస్తావు?” అని ప్రతి ప్రతికకు ‘ఇది మీ పేజీ’ అన్న శీర్షికకు పుస్తకాలు రాసే అలవాటు వున్న అమ్మాయి అడిగింది

క్షణం గుంపువైపు చూసి “నాయకులను ప్రజా నాయకులగానే వుంచుతాను పదవులు ఇచ్చి పాడుచేయను” అంది పిల్లలకు ఎంతవరకు ఆర్థం అయిందో కాని, అందరూ హ్యూర్రే. అంటూ గోలచేశారు

పరీక్షలు ముగిశాయి రెక్కలు వచ్చిన పక్షుల్లా పిల్లలు ఇండ్లకు వెళ్ళి సాగారు అజంతతో వచ్చిన మాధ్యమి. టికెట్టు తీసుకోవటాన్ని వెళ్తున్న అజంతతో, “నేనూ మీతో వస్తున్నాను” అంది.

ఐకింగ్ దగ్గర, ఆ ట్రైనింగు వెళ్ళే పిల్లలు మరి కొంతమంది వున్నారు నెకండ్ క్లాసు టికెట్టు రెండుకొంటున్న అజంతతో, “మేడమ్, పస్ట్ క్లాసు టికెట్టు కొనలేదే?” అంది ఒక అమ్మాయి.

“మిమ్మల్ని వదిలి నే నొక్కడాన్నీ ఆక్కడ కూర్చోనా!”

ఆ పిల్లల మనస్సులు ఆనందంతో విండిపోయాయి “ఈ అజంత మాది కూడాను” అన్నట్లు మాధ్యమి వైపు చూశారు మాధ్యమి పకపకమని నవ్వింది. ‘అన్నామీ! మనం అదృష్టవంతులం’ అని కలచింది.

రైలు వచ్చింది. విముషంలో సామాను నర్దేసి, చోటుచేసి అజంతను కూర్చోపెట్టారు. ట్రైన్ కదులుతుంటే, అనుగుణంగ క్లాప్స్ చేశారు. రైలు వేగాన్ని అందుకుంది.

అజంత ప్రక్కన కూర్చున్న మాధ్విని 'మమ్మల్ని కూర్చోనివ్వవోయ్' అంటూ "లె.లె.లె నా రాణి, లేవంటావా, లేవమంటావా" పాటపాడుతూ లేపారు. నవ్వులు, కేరింకలతో కంపార్టుమెంటు కదిలిపోయింది.

ఆ పాట విన్నవారికి ఓ సంఘటన గుర్తుకొచ్చింది. సునందన, ఏ పాట రాగమైనా ఇట్టే పట్టేసేది. ఏ పంక్తన్ కైనా సునందన పాట ఉండ వలసిందే. ఓ పంక్తన్ కు డి ఓ. అభ్యక్షత వహించాడు. చీఫ్ గెస్టు ఇంకా రాలేదు.

సునందన ఒకపాట తర్వాత మరొకటి పాడుతూ శ్రోతలను ఆనంద పరిచింది, అసిస్టెంటు ఒకపాట వ్రాసి పంపింది. ఆ పాట పాడటం ఇష్టంలేక పోయినా, అసిస్టెంటు కోరింది కదా అని పాడింది ఆ పాట విన్న గెస్టు ముఖాల్లో రంగులు మారాయి. చివర్లో సునందన స్వరాన్ని మెచ్చుకుంటూ, ఆ పాటమీద అయిష్టతను తెల్పారు మీటింగు జరుగుతుండగానే, హెచ్. ఎమ్. టీవర్లు సునందనని దులిపేశారు. 'అసిస్టెంటు కోరిన పాటది' అని చెప్పినా వినలేదు.

అంతమందిని ఆనందపరిచిన సునందన, వెక్కి-వెక్కి ఏడ్చి, ఆ రోజు కడుపు మాడ్చుకుంది. పిచ్చుకపై బ్రహ్మాత్మం ప్రయోగించిన అసిస్టెంటు తృప్తిగ నవ్వుకుంది

ఆ సంఘటన గుర్తొచ్చి, అమ్మాయిలు హాస్టల్ ని, టీవర్స్ ని బహి రంగంగా విమర్శించసాగారు. వారు పాడినపాట గుర్తుచేసుకున్నారు అజంత వారిని నెమ్మదిగ మందలించింది "మీరు మీ దేశాన్ని ప్రేమించినట్లుగ స్కూలును గౌరవించాలి. మీరు సంతోషించిన సమయాలు లేకపోలేదు. స్కూలుకు ప్రతి సంవత్సరం, అంత మంచి రిజల్టు వస్తున్నాయంటే టీవర్సు పదే శ్రమ ఎంతో తెలియటంలేదూ? పైగా మీ మాటలన్నీ గాలిలో ప్రదారమవుతున్నాయి "

అమ్మాయిలు ముసిముసిగా నవ్వుకున్నారు.

"మేడమ్, మేడమ్, ఉత్తరం వ్రాస్తాము. రిపై ఇస్తారా" అని పదేపదే అడుగుతూ దిగిపోయేవాళ్ళు దిగిపోతున్నారు.

తమ స్టేషన్ రాగానే మాధ్వి, అజంత దిగారు. ట్రైన్ లోని అమ్మాయిలకు జాగ్రత్తలు చెప్పి, ట్రైన్ కదిలేవరకు స్లాట్ పారమ్ మీదే వుండిపోయారు.

మాధ్వి హంషారు తగ్గిపోవటం చూసి, “క్రాంతవూరని బెదురుగా వుండా, నేను - నీ ఆజంతను లేనూ” ప్రేమగా మాధ్వి భుజంపై చెయ్యి వేసి, తనకొరకు ఎవరైనా వచ్చారేమోనని చూసింది.

అల్లంత దూరంలోనున్న జట్కావాలా త్వర త్వరగవచ్చి సామాను అందుకున్నాడు. జట్కాలో కూర్చుని, చివరకడ్డీ తగిలించారు. కారు రోడ్డు మీద జట్కాప్రయాణం బాగనేవుంది. కంకిరరోడ్డుకి తిరిగేటప్పటికి బండికి తలలు కొట్టుకున్నాయి.

“మనసూర్ - మెల్లగ పోసీయ్” అంది ఆజంత.

“అచ్చా సాబ్”

చుట్టుప్రక్కల కొండలేగాని, దావుల్లో ఏ వూరూ కనిపించలేదు.

“ఎంత దూరం?” అంది మాధ్వి

“ఓ మూడు మైళ్ళు వుంటుంది.”

ఓ అర్థమైలు వెళ్ళేసరికి, ఒక కారు దుమ్ము లేపుకుంటూ వచ్చి ఆగింది. జట్కా ఆపాడు. జట్కాలోనుంచి దూకి “దిగు” అంది ఆజంత. “ఎందుకూ?”

“కారు వచ్చిందిగా అందులో పోదాం”

“వాళ్ళు లిఫ్ట్ ఇస్తారా”

“ఇవ్వకపోతే తండాం.... రా”

బెరుగ్గా ఆజంత వెనుక నడుస్తూ, “మరి సామాను” అంది మాధ్వి.

“అతను తెస్తాడూలే ఏం డ్రైవర్, మేము వస్తామని తెలియదూ?”

“తెలుసు మేడమ్, డ్రైవర్ కరెక్టుగా వస్తుందనుకోలేదు” అన్నాడు నవ్వుతూ.

మాధ్విని చూస్తూ, “ఈ నల్ల అమ్మాయి ఎవ్వరూ?” అన్నాడు.

కళ్ళు పెద్దవిచేసి, “ఆఫ్ఫీసర్, డ్రైవర్ కి ఎంత పొగరు?” అన్నట్లు మాధ్వి చూస్తుంటే, ఆజంత మెత్తగ నవ్వుతూ. “మాధ్వి, ఈ డ్రైవర్ మా అన్న వట్టి అన్న. బంగారు అన్నయ్య కాదు” అంది.

“అదేంటి?”

“మాధ్వికి ఓ బంగారు అన్నయ్య వున్నారులే”

“ఐ సీ.” కారు ముందుకు పోయింది

“సో! సోకి అన్నయ్య ఐ సీ అన్నమాట” మాధ్వి ఆజంత చెవిలో వూదింది.

నవ్వుతూ “ఒట్టి ఐ సీ కాదు. ఇంజనీరు అన్నయ్య. ఉద్యోగం

కాస్త హాళికి అయితే, టాక్సీ నడుపుతున్నాడు" గుసగుసలాడింది అజంత.

"మీ గుసగుసలు వినటం అలవాటులేదు. ముగ్గురాడవాళ్లు లేరుగా. మీ రిద్దరు ఇలా గుసగుసలాడానికి. 'వాక్ స్వాతంత్రం వున్నదని మరిచి పోయినట్లుంది. పార్లమెంటులో మాట్లాడినట్లు, నిర్భయంగా నా ముందు మాట్లాడవచ్చు"

"అలాగే పార్లమెంటుగారూ" అంది మాధ్వి

"అన్నయ్య! మహారాణి మాధ్వితో మాట్లాడుతున్నావని గుర్తించుకో!"

"ఐ సీ" కన్నులు పెద్దవిచేసి, 'మహారాణి మాధ్వి!' ఈ పేరు ఎక్కడా విన్నట్లులేదే! మాధ్వి అంటే..." అన్నాడు

మాధ్వి, అజంతే ఒకరినొకరు చూసి నవ్వుకున్నారు.

"అంటే మాధ్వి" మాధ్వి సమాధానం

"ఔబోయ్ గడుసుపిల్ల" అంటూ స్పీడు పెంచాడు. అతని మెడ పొడుగ్గా, దృఢంగా వుంది పలుచని చెంపలమీద వత్తుగా వున్నాయి మీసాలు. చెలియలి కట్ట దాటిరానట్లు మెడపైనే సడన్ గా ఆగిపోయిన వత్తైన జుట్టు.

సైద్ బరన్స్, మెడక్రిందుగ జుట్టుతో, 18వ శతాబ్దిలో పురుషులు ఎలా వుండేవారోగానీ, ఇప్పుడు మగవాళ్ళతో గంభీరమే లేదు ఆడతనం గోచరిస్తోంది. అందుకే అన్నయ్యను సైద్ బరన్స్ పెట్టనివ్వలేదు.

అజంతకి అందమైన పొగరుమోతు అన్నయ్య ఉన్నట్లు మాధ్వికి తెలియదు అతని దగ్గరనుంచి ఉత్తరాలు వచ్చినట్లే లేదు ఎన్ని రోజుల తర్వాతో కలుసుకున్నా, అతి సామాన్యంగా, ఇప్పుడే ఏ బజారులోనో కలిసి నట్లున్నారు. అదే అన్నాయ్ అయితే, తనవైపు ఎంత ఆపేక్షగా చూస్తాడు. ఎన్నో ప్రశ్నలు వేస్తాడు చిక్కిపోయావు చెల్లెమ్మా అంటూ ముంగురులను సవరించినట్లు సవరిస్తూ, తలను ముద్దుపెట్టుకుంటాడు మాధ్వి ఆలోచనల్లో వుండగానే కారు ఇంటి ఆవరణలోకి వెళ్ళింది. అతను దిగి, కారు డోర్ తీస్తూ, "సుస్వాగతం, మహారాణి మాధ్వి" అంటూ తలవంచాడు. మాధ్వి కోపంగా చూసింది

కారు పెట్టెలో మూడు ఆటోలు వున్నాయి. "స్టేషన్ కి, ఊరికి దూరం. చుట్టుప్రక్కల పల్లెలకు ప్రయాణ సాధనాలుగ ఇవన్నీ పెట్టాడు. పాపం, గొడవపడకున్నాడు" అంది అజంత. రెండు స్తంభాలమీద నిల్చున్న వరండా, ఆర్చీలు, కనుబొమలు వంచి చూస్తున్నట్లుగా వుంది

ఆలోచనలో పడి వచ్చేప్పుడు గమనించనే లేదు. రోడ్డుకు అటువైపు కాలవ వుందని. ఉన్నట్లుండి చూసి, "హాయ్" అంటూ అటువైపుకు

పోతున్న మాధ్వని అపింది అజంత. "సాయంకాలం వెళ్లి ఆడకోవచ్చు" అంటూ.

లోపలనుంచి వస్తున్న ఆమెను "అమ్మా" అంటూ మురిపెంగ పిలిచింది అజంత ఆమె చామనచాయలో అతి మామూలుగా వుంది. విద్యా వంతురాలిలాగ కనుపించలేదు. మరి ఆమె సంతానానికి అంత ఆందం, విద్య ఎలా అబ్బాయో, అనుకుంటూ నమస్కారం చేసింది మాధ్వని.

"అమ్మా - మాధ్వని"

"మహారాణి కదూ! బాగున్నావా తల్లీ" అప్యాయంగా పలుకరిస్తూ సోఫాలో ప్రక్కన కూర్చోబెట్టుకుంది సౌభాగ్యమ్మ.

నాజుకై న తీరైన ముక్కు. దట్టమైన కనురెప్పల క్రింద చురుకైన కళ్లు. మాధ్వని చూసే కొలది, ఆందం ఇనుమడిస్తుంది అనిపించింది ఆమెకు. మాధ్వని చేతులు తడుముతూ. "చక్కగా వున్నావమ్మా" అంది. మాధ్వని చేతులు మృదువుగ, మెత్తటి సిల్కు గుడ్డను మరిపింపజేస్తున్నాయి

"వంట అయింది స్నానంచేసి వస్తారా బాగా అలిసిపోయారు" అంది తన నంటి కూర్చున్న అజంతతో. మాధ్వనికి క్రొత్తగా వుంది. గదిని పరికించి చూసింది. షోకేసుపై శ్రీ గంధంతో చెక్కిన రాధాకృష్ణుల, పరస్వతీ బొమ్మలు చూడమచ్చటగా వున్నాయి.

స్కూలు పిల్లలంతా కాళహస్త్రి కెళ్ళుతూ, 'మాధవీమాల' గ్రామాని కెళ్ళారు. అక్కడున్న కుటుంబాలన్నీ ఎర్రపందనం బొమ్మలు చేస్తారు. ఆ బొమ్మలు చూసి, వారి నైపుణ్యానికి ఆశ్చర్యపోయారు. శ్రీ గంధపు బొమ్మలు ఒక్కొక్కటి మూడుపందలదాక చెప్పారు "అబ్బా" అన్నారు పిల్లలంతా. "ఏ పోటో ఇచ్చినా అలాగే చెక్కి ఇవ్వగలం" అన్నారు. అన్నాయ్ బొమ్మ చెక్కించాలనుకుంది మాధ్వని

'గోడలకు దశావతారాలు, ప్రేముడేసి తగిలించారు. బాగా డబ్బున్న వాళ్ల లాగే వున్నారు అజంత ఎంత సింపుల్ గవుంది. మెడలో ఓ బంగారు గొయసు కూడ వేసుకోలేదు' అనుకుంది మాధ్వని

సౌభాగ్యమ్మ లోపలికివెళ్లి, పని పిల్లచేత కాఫీలు పంపింది

"అమ్మగారు, నేను పరిచయమున్నట్లే మాట్లాడారు" అంది మాధ్వని.

"అమ్మకి నమస్కారాలు వ్రాయమనే దానివి కదూ "

"నా విషయాలన్నీ వ్రాశారన్నమాట."

"నీ విషయం, మీ బంగారన్నయ్య విషయం కూడ

"మేడమ్ - మీ అమ్మగారిపేరు?"

"ఇప్పుడు మేడమ్ని కాదు."

“వదిన”

అజంత ముసిముసిగ నవ్వుతూ, “అమ్మ పేరు. సౌభాగ్యవతి” అంది.

మేడపైకి వెళ్ళారు. కొండల వరుసలు అతిచేరువలో కోటగోడల్లా వున్నాయి కొండలమీద సూర్యుడు మనోహరంగ నిల్చున్నాడు మాధ్యి అటూ ఇటూ పరుగెత్తి చూస్తుంటే, అజంత నవ్వుకుంటూ లోనికెళ్ళింది

కొండలక్రిందుగ ఇల్లు బాట కట్టవైపు చిన్నకాలువ ప్రవహిస్తున్నది. ఆవలివైపు ఏవో తోటలున్నట్లున్నాయి.

“ఇంత చక్కని ఇంటిని వదిలి ఆ హాస్టల్లో ఎలా వున్నారూ?” అంది.

“ఎం? మీ ఇల్లు బాగోలేదా?” ఆ స్వరం విని, వెనక్కు తిరిగింది మాధ్యి

అతను - తలస్నానం చేసినట్లుంది తల తుడుచుకుంటున్నాడు. తెల్లని పైజామా, లాశీలో మెడగుప్పెట్టిన బంగారంలా వున్నాడు అంద గాడే అయినా అందమైన మనుస్సు లేదనుకుంటూ, “అని ఎవ్వరు చెప్పారు” అంది.

“ఎవ్వరు చెప్పారబ్బా” తలగీక్కున్నాడు

“గీక్కుంటూ వుండండి” అని పడుగున వెళ్లిపోయింది

“నల్లపిల్ల” తనలో తాను గొణుక్కుంటూ క్రిందకు వెళ్ళాడు

* * *

రెండో రోజు అజంత నాన్నగారు వెంకటపతిగారు వూరినుంచినస్తూ ఓ యువకుడ్ని వెంటబెట్టుకుని వచ్చారు ఎదురేగినచ్చిన సౌభాగ్యవతిని చూసి పలుకరింపగా నవ్వుతూ “మా ఆవిడోయ్” అన్నారు ఆ యువకుడు విన యంగ చేతులు జోడించాడు వెంకటపతిగారు సోఫాలో కూర్చుని, కండువా ప్రక్కనవుంచి, “అమ్మలు ఏది? ఇల్లు ప్రశాంతంగ వుండేం? కులాసా యేనా? ఆరె నీవు నిల్చునే వున్నావా భాగ్యం, నీవు కూర్చోకపోతే. అబ్బాయి కూర్చోడు” అన్నారు

ఆ వచ్చిన అబ్బాయిని చూస్తూ కూర్చుంది పొడగరే ఎండనపడి వచ్చాడు ముఖం ఎర్రగా అయింది అంతటి ఏర్రని పెదవులు అబ్బాయిలకు ఉండటం ఆరుదు. సిగరెట్ అలవాటు లేనట్లుంది సూటిగవున్న ముక్కు వెండిరూపాయిమీది జొర్రచక్రవర్తి ముక్కులావుంది కళ్ళు మరీ తెల్లగ, నవ్వుచంగ వున్నాయి ఆ చేతులు అవీ చూస్తుంటే, నీడపట్టిన ఉద్యోగంగా కనుపిస్తున్నది ఆ అబ్బాయిప్రక్కన అజంతని ఊహించుకో ప్రయత్నిస్తుం డగా, వెంకటపతిగారు.

“ఎవ్వరీ అబ్బాయి అని అడగవేం?”

“ఇంతకీ ఎవరనుకున్నావు? నా ప్నేహీతుడు సత్యనారాయణ లేదా వాడి కొడుకు. తమాషాగా కలకాండలో రైలు దిగి వస్తుంటే, ఈ అబ్బాయి నేరుగ నా దగ్గరికేవచ్చి, మన ఇంటి ఆడ్రెస్ చెప్పి, ఎటుపోవాలి అని అడిగాడు” పెద్దగా నవ్వి “మనవాడి టుప్ టుప్ లో తీసుకువచ్చా.”

“ఓహో! సత్యనారాయణగారి కొడుకా?” అని జ్ఞాపకం చేసుకోసాగింది

సత్యనారాయణ నీచైన మనిషే కాని నలుపు. అతనికి పుట్టేపిల్లలు నల్లగా వుండగూడదని ఏరికోరి వచ్చని చాయగల అమ్మాయిని చేసుకున్నాడు బంగారంలాంటి కొడుకుని కని గర్వంగా చూపించాడు తేకు వ్యాపారం నిమిత్తం తెలంగాణా ప్రాంతాలకి వెళ్లిపోయాడు ఆ తర్వాత అతని సంగతి తెలియలేదు కాని బాగా సంపాదిస్తున్నాడని విన్నారు. తర్వాత కొన్ని సంవత్సరాలకి ఓ కార్డు వచ్చింది

“ఓరే వెంకట్, కూతురుపుట్టి నలుపులోవి అందాన్ని చూపించింది. నేనూ అందంగ వుంటానని ఇప్పుడు తెలిసింది ”

ఆ ఉత్తరం చదివి పెద్దగా నవ్వుతూ, “భాగ్యం నీవూ నల్లటి పిల్లల్ని కనొచ్చు” అన్నారు

“అమ్మా, నాన్నా కులాసానా?”

“అమ్మలేదు. నాన్నగారు బాగున్నారు” అన్నాడు అమ్మపోయిన నాటినుంచి విరక్తితో కాలం గడుపుతున్న తండ్రిని తలుచుకున్నాడు.

“అమ్మాయి పేరేంటి?”

“మాధ్వి ”

లోనికి వెళ్తున్న సౌభాగ్యమ్మ అగిపోయింది. “ఎంటి? మాధ్వి-సత్యనారాయణగారమ్మాయా?” అంది ఆశ్చర్యంగా. “టీవర్ గారింటికి వెళ్తున్నాను అని ఆడ్రెస్ వ్రాసింది. ఎప్పుడూ అలా ఎక్కడికీ వెళ్లేదికాదు. ఏమిటోనని...”

“అహా! ఇంటికి వచ్చిన క్షణంనుంచి ఇంట్లోవుంటేగా అలా తోట లోకి వెళ్లారు” చెప్పతూ కాపీ తీసుకురావటానికి లోపలికి వెళ్ళింది సౌభాగ్యమ్మ.

అది బడెకరాల నిమ్మతోట పేరుకు నిమ్మతోట అయినా, అనువైన జాగాలో అన్నిరకాల ఫలవృక్షాలున్నాయి బావిచుట్టూ పూలమొక్కలు, కూరగాయల పొదలు వెంచారు. పూలమొక్కల మధ్య సన్నజాజీతిగ గొడుగులా అల్లించి, క్రింద సిమెంటు చట్రా వేయించారు దానిపై కూర్చున్న ఆశంత కనకాంబరాలు, సన్నజాజాలు మాల అల్లుకూంది మరి కొంతదూరంలో గుర్ మొహర్ కొమ్మకు ఊయలకట్టి వూగుతుంది మాధ్వి.

బావిలోని సంపుద్వారా నీళ్ళు దడదడమని తొట్టిలోకి పడుతున్నాయి

చెట్ల నందునుంచి ఆకాశం మరీ నీలంగ కనుపించింది. ఊయలతోపాటు ఆకాశం కూడా వూగుతున్నట్లనిపించింది చదువుకి స్వస్థిచెప్పి ఈ తోటలో వుండి పోవాలనిపించింది మాధ్వికి. అజంతవైపు చూసింది. వదిలిన వెంట్రుకలు అలలగా బుజాలక్రిందుగా జారి. గాలికి ఎగురుతున్నవి చెవిదగ్గర మెట్టతామరపువ్వునుమాసి, “మేడమ్: మీరు దివినుండి భువికి విహారాని కొచ్చిన గంధర్వకన్యలా వున్నారు” అంది మాధ్వి

అజంత మాధ్వివైపు చూసింది. విరబోసుకున్న మాధ్వికేశాలు ఊయలపీట క్రిందుగా వ్రేలాడుతూ, మబ్బుతెర కదిలివస్తున్నట్లుగా వుంది.

తెలుపు జెర్ని లంగ, గులాబీరంగు వోణిలో నీలిరంగు వింతగ మెరుస్తుంటే “మాధ్వి నన్ను పొగడ్డం మానేసి కాసేపు నీవు వెళ్ళి ఆ నీటిలో నిన్ను చూసుకో ”

“ఎంతయినా నల్లపిల్లను” దిగులుగ అంది. “మీ అన్నగారు, మహా ఆయనే గనుక తెల్లగవున్నాడని, మాటిమాటికి “నల్లపిల్ల, నల్లపిల్ల” అంటున్నాడు మీ అన్నయ్య అని వూరుకున్నా, లేకుంటేనా ” అని అంటూనే, ఊయలదిగి, లంగా అంచులు పట్టుకుని “అన్నాయ్, అన్నాయ్” అంటూ గెంతులు వేయసాగింది

“ఆ అమ్మాయికి ఏగాలో సోకలేదు కదా” అనుకుంటూ భీతిగ ఆ వైపుకు తిరిగింది. అజంత వెంకటపతిగారి ప్రక్కనవస్తున్న అబ్బాయిని చూసి, “ఆ ట్టిపో...మీ అన్నయ్యా?” అంది గెంతుతూనే, “బంగారన్నయ్య పొట్టికాడు ఇండియన్ నార్మల్ హైటు హాయ్ హాయ్” అంది. దగ్గరై వ విపుల్ మీదకు “అన్నాయ్” అంటూ పురికింది హృదయానికి చేరువైన మాధ్వి చెంపలపై ముద్దుపెట్టుకుంటూ, పూలమాలను గుండెకు చేర్చుకుని, కన్నార్పక చూస్తున్న అజంత తొలిచూపులో చూపు కలిపాడు

“నర్లవార్ల కన్యకలందరినిచేర్చి, అజంతగా చెక్కాడా భగవంతుడు” అని తలచాడు విపుల్. కూతుర్ని మక్కువగ చూస్తూ, “ఏం తల్లీ!” అని పదకరించారు వెంకటపతి,

“అంతా సత్యనారాయణపోలికే. ఏమ్మా కోడలా?” మాధ్వి తలమీద చెయ్యివుంచి వూపారు

- అర్థం చేసుకోలేనట్లు చూసింది మాధ్వి.
- “అన్నాయ్, మా మేడమ్ అజంత” అని చెప్పింది.
- “నమస్తే!”
- “నమస్తే!”
- “అబ్బాయ్! నాకీరోజు చాల ఆనందంగ వుంద”న్నారు వెంకటపతి

గారు. పెద్దయ్యగారిని చూసి పరుగెత్తుకువచ్చిన పాలేరుని చూసి, "ఎషోయ్ -
నిమ్మకాయలు మండీకి వేయడేదూ" అంటూ ఆ వైపుకు వెళ్ళారు

మాధ్వి, విపుల్ చెయ్యి వూపేస్తూ, "అన్నాయ్. ఎలావుంది నీ
సింఘాల్ బొమ్మ!"

విపుల్ చిరుదరహాసంతో "నీవు నచ్చావు" అన్నట్లుగ అజంత
వైపు చూశాడు.

చెంపలు ఎరుపెక్కగా చూపులు క్రిందకు వాల్చింది. సిగ్గు ఒక అలం
కారమే అని తలవాడు చొరవచేసి ఒక్క మాటైనా మాట్లాడలేదు.

"పెళ్ళి కొడుకులా ఆ సిగ్గేంటి, ఏదైనా మాట్లాడక" అనుకుంది
అజంత

మాధ్వికి చెరొక ప్రక్క నడుస్తూ ఇంటికి వెళ్ళారు.

"నాన్న ఎలా వున్నారన్నాయ్."

"నీవు రాకపోయేసరికి నన్ను పంపారు గాభరాగా వున్నారు."

ఉన్నట్లుండి అజంతవైపు తిరిగి, "అన్నయ్య నచ్చాడా!" అంది
మాధ్వి మెల్లగ

"లేదు" అన్నట్లుగా తల త్రిప్పింది.

"ఏయ్ దొంగా కాథంకే అవుననేగా "

"చెల్లెమ్మా! మీ మిన్కి మాటలు రావా?"

"మాట్లాడి చూడన్నాయ్ "

అజంత ఫక్కుమని నవ్వింది. ముత్యాలాంటి పలువరస తళుక్కు
మంది.

విపుల్ స్నానంచేసి, నల్ల బెర్లిన్ పాంట్ లో పచ్చగళ్ల షర్ట్ టక్ చేసి.
చేతులు మడచుకుంటూ బయటకు వచ్చాడు

వంకీలు ఆమర్చి దువ్వుకున్నట్లున్న క్రాప్, గాలిలో తేలివస్తున్న
సెంటుపరిమళాన్ని చూసి, "ఎవ్వరీ స్వయంవరం పురుషుడు" అనుకున్నాడు.
ఎదురుగ వస్తు సిద్ధార్థ

నవ్వు ముఖంతో "మీరూ," అని పలుకరించాడు.

"నేను - నేను మాధ్వి అన్నయ్యను" అని నవ్వాడు.

"ఐసీ - బంగారన్నయ్యవా" చెయ్యి ముందుకు చాచి

"నేను అజంతా అన్నయ్య, సిద్ధార్థను బంగారం మాత్రం కాదు."

దాచిన చేతిని ఆప్యాయంగ అందుకుని షేక్ చేసి వదిలాడు విపుల్.

"ఎక్కడికై నా వెళ్తున్నారా?"

"ఎక్కడికీ లేదు" అన్నాడు విపుల్.

బాల్కనీలోకివెళ్ళి కూర్చున్నారు విపుల్ లెక్కర్రోగా వర్కు చేస్తున్నట్లు తెలుసుకొని, దొరికిన ఉద్యోగం దొరికినట్లే వూడిపోతే, బిజినెస్లోకి ఎలా దిగింది. సిద్ధార్థ చెప్పాడు.

ఒకరిమీద ఒకరికి మంచి అభిప్రాయం కలిగింది. భోజనాల దగ్గర అందరూ కలుసుకున్నారు.

“వాడ్నిగూడ రమ్మని వ్రాస్తాను. అద్రెస్ చెప్ప బాబూ!” అన్నారు వెంకటపతిగారు

విపుల్ మధ్యమధ్య అజంతను చూస్తూనే వున్నాడు. ‘అలా చూడకుండ, ఏదైన మాటాడిస్తే బాగుండు ఈ మోనం మరీ సిగ్గుగవుంది. స్నేహంగ మాటాడకూడదూ, ఎవరో పిలిచి పిల్లనిస్తున్నట్లు, ఆ పిల్లను చూపుతో చదివేస్తున్నట్లు ఏమిటా చూపు’ అన్నట్లుగ చూసింది

మరి కళ్లెత్తి చూడలేదు విపుల్. లోలోన నవ్వుకుంది అజంత

ఒక కూర తర్వాత మరొకటి వేసుకుంటూ, ఆ వంటకాల రుచిని ప్రశంసిస్తూ, గలగల మాట్లాడుతూ, నవ్వుతూ. అందరినీ నవ్విస్తున్న మాధ్వి పెరుగు వేసుకుంటుంటే, “వుహా- మాకు ఏమైనా మిగిలిందా?” అన్నాడు సిద్ధార్థ.

“ఆ మిగిలింది మజ్జిగ వులుసు, వేసుకుంటావా నాయనా?” అంది.

అందరూ గొల్లుమన్నారు

“అమ్మా- నీకేమైనా మిగిలిందో లేదో” అన్నాడు జాలిగ

“అమ్మలకి మిగిలేది అడుగు బుడగే, అమ్మా మీ పార్లమెంటు గారిని, సారి బుద్ధావతరాన్ని వెరీవెరీ సారి మీ సిద్ధార్థని మా హాస్టలుకి వంపండి. మూడో రోజు ఇంటికి వచ్చి, ఈ విస్తరాకుని కూడ తినకపోతే నా పేరు మాధ్వి కాదు ”

“పూరుకో బాబు- ఎదిగే పిల్లలు తినకపోతే మనం తింటామా? వాడి మాటలు పట్టించుకోకు.”

“మా వృద్ధనారి దగ్గరున్న వాళ్ళకి ఈ మాటలన్నీ ఓ లెక్కలేదు. నాకు దిష్టి తగులుతుందని భయపడేరు.”

“అంతా వాడిమాటలే సత్యనారాయణ నోటినుంచి వూడిపడింది” వెంకటపతి అన్నారు

చాల రోజులకి ఇంట్లో సందడిగ వుంది. తృప్తిగ తివి లేచారు

సౌభాగ్యమ్మ తింటుంటే, దగ్గర కూర్చుని కూర వడ్డిస్తూ, “విజంగానే అడుగు మిగిలిందే” అంది మాధ్వి

“అన్నీ అలాగే మిగిలిపోయాయి మాడు” అని వేరే గిన్నెలు

చూపించింది.

“హాస్టలు తిండి తిని తిని రుచి మర్చిపోయాను. అన్ని కూరలు ఒకటే రుచి. సాంబారుకి, వేపుడు కూరలకి తేడా వుండదు. మరి ఆ స్టయిల్, ఆ నేర్పు ఎక్కడ సంపాదించారో” కాస్తేపు ఆగి, “వండుతూ వండుతూ నిమ్మకాయ రసం పిండినట్లు నుదుటిమీద చెమటను కూరల్లో వేస్తుంటాడు వంటవాడు.”

“అయ్యో, అయ్యో” అంది సౌభాగ్యమ్మ.

ఆ మాటకే ముఖం వికారంగా చేసుకుంటుంటే, మాధ్వి మరో మాట చెప్పింది.

“మా అసిస్టెంటు హెడ్ ఎమ్ శుభ్రంగ కూరల్లో మంచివి తీసుకొని వేరుగ వండించుకుంటుంది. ఆ వంటవాడు ఏం చేస్తాడో తెలుసా— మాంసం ముక్కల్లో టోన్ మారే— అదే మూలగను తీసి జుర్రుకొని మరలా ఎప్పటిలా కూరల్లో వేసేస్తాడు కరిగిపోయింది కానోలు అనుకుని దానిని పీల్చుతుంది అసిస్టెంటు

సౌభాగ్యమ్మ అన్నం కలపడం మానేసింది

మాధ్వి నవ్వుతూ, ‘ఆ వంటవాణ్ణి కోస్తే ఒక పూరంతటికి సరిపోతుంది’ అని మా వృద్ధనారి తిడుతుంది వాణ్ణి. అంత లావు వుంటాడన్న మాట

“నాకు చెప్పకు తల్లీ” అని భోజనం దగ్గరనుండి లేచింది

“అరే! భోజనం చేయండి” అంది మాధ్వి.

అంతలో “మాధ్వి” అని పిలిచింది అజంత.

“మిస్- అమ్మగారు నా మాటలకే భోజనం మానేశారు మా అన్నంలో బొద్దింకలు చూస్తే ”

యాక్ అని వాంతి చేసుకోబోయింది సౌభాగ్యమ్మ. అజంత నవ్వుకుండ వుండలేకపోయింది.

పకపక నవ్వుకుంటూ వెళ్తున్న వారిని చూసి, ఆమె కూడ నవ్వింది.

పదిగంటలవరకు వంటగది సర్దుతూ, వంటమనిషికి ప్రొద్దున్నే ఏం చేయాలో చెప్పతూ వుండిపోయింది

“అమ్మా” అంటూ వచ్చింది మాధ్వి.

“ఏమ్మా!”

“వేడినీళ్లు కావాలి. మిన్ కు కడుపునొప్పి వచ్చింది” అజంత కడుపు నొప్పి సంగతి గుర్తుకు రాగానే, ఆమె ముఖం వివర్ణమైంది.

“నీవు వెళ్లు తల్లీ, నేను తెస్తాను” అంటూ మాధ్విని పంపేసింది.

ష్టావ్ వెలిగించి, నీళ్లు కాచి, చేదినీళ్ళు నంచిరో పోసుకుని. అజంత గదికి వెళ్ళేవరకు ఆలోచిస్తూనే వుంది.

అజంతకు నిద్రపట్టేంతవరకు వుండి, తిరిగి వచ్చింది. చుట్టూపొగ పీల్చి, వెల్లకిలా పడుకుని, శరీరానికి పూర్తి విశ్రాంతి విస్తున్న భర్త దగ్గరకు వచ్చి నిల్చుంది. ఆలోచిస్తూ తన దగ్గరనున్న భార్యను చూసి మీసాల చాటున నవ్వారు. కాళ్ళదగ్గర కూర్చుని, "అమ్మాయికి మరల కడుపునొప్పి వచ్చింది. ఈ మధ్య చాలాసార్లు వచ్చినట్లుంది "

ఆయన ఏమీ మాట్లాడక పోయేసరికి తిరిగి చెప్పింది. "మన డాక్టరు చెప్పారు అలాంటి నొప్పి వస్తున్న వారికి వెండ్రీ కాగానే పోతుందట. చదువు ముగిసింది. ఇక అడ్డు ఏమిటి?"

వెంకటపతి తలక్రింద చెయ్యి చేర్చుకుని, సాలోచనగా భార్యవైపు చూస్తూ, "విప్లవ్-మాధ్యి అన్న ఎలా వుంటాడంటావు?"

"ఆ అబ్బాయికేం బంగారంలా వున్నాడు. బుద్ధిమంతుడు, మీ స్నేహితుని కొడుకు. అమ్మాయికి కూడ ఇష్టంలాగే వుంది."

"సరే. నీవు అమ్మాయిని అడిగి తెలుసుకో. నేను అబ్బాయితో మాట్లాడుతాను" ప్రక్కకు తిరిగి కళ్లు మూసుకున్నారు

షరొకసారి అజంత నిద్రపోయిందో లేదోనని వెళ్ళిచూసి, దుప్పటి సరిచేసి, బెడ్ లైట్ వేసి, భగవంతుని స్మరించి, భర్త ప్రక్కనే చోటు చేసు కొని పడుకుంది.

* * *

కిటికీలోనుంచి వచ్చిన చల్లటిగాలి ముఖానికి తగిలింది మాధ్యి కళ్లు విప్పింది సెలవుల్లో ప్రొద్దు పొడిచాక నిద్రలేవాలనుకున్నా అలవాటుప్రకారం అయిదుగంటలకే మెలకువ వస్తుంది అజంత, మత్తుగ పడుకుని వుంది. నెమ్మదిగ లేచి బెర్రెస్ మీదకు వచ్చి నిల్చుంది పొయ్యిమీద పాలు ఒలికినట్లు తెల్లగా వుంది తూర్పు దిక్కు. రాచుకొని రాచుకొని మండుతున్నట్లు కొండల వెనుక అరుణిమ వైకి ప్రాకుతూంది. దానికి వ్యతిరేకంగా పళ్ళిమాకాశాన నీలికొండలు చల్లగా నున్నాయి. పలువని దేవతావస్తు ఆ కొండలపై పరచి నట్లుంది ఆ కొండల మీదనుంచి వచ్చే పిల్లగాలులు మాధ్యిని చక్కిలిగింతలు పెట్టసాగాయి. వైట చెవులమీదకు తీసుకుంది. ఇసుకలో మడులుచేసి, నాటిన కర్బాజ తీగలు ఆక్కడ నీటిగుంటలు వున్నట్లు భ్రమింప చేస్తున్నాయి. పుట్టనివాళ్లు, చనిపోయిన వాళ్లు ఈ చక్కని దృశ్యాలు చూడలేదు కదా!

ఈ తోట, ఈ ఇల్లు తనకెంతో నచ్చాయి. ఇంటి యజమానులు సహృదయులు. అజంత వదిన కాబోతున్నది. ప్రతి సెలవులు ఇక్కడే

గడపాలి. ప్రతిపాటా ఎండిన కుడిపాదాల్లో కర్బూజ పంట పండిస్తారట. తనూ ఈ ఇంటి ఎదుట స్థలంలో పండించాలి. తన ఆలోచనలు ఎవరైనా పసిగట్టారేమో నన్నట్లు ఆలోచనను ఆపి సూర్యోదయాన్ని చూసింది. అన్నయ్య గుర్తుకువచ్చినట్లు పరుగున ప్రక్క గదిలోకి వెళ్ళింది.

మధురానుభూతులతో విపుల్ కి ఆ రాత్రి నిద్ర దూరమయింది. మాధ్వి వెళ్లేటప్పటికి స్నానాదులు ముగించుకొని కుర్చీలో కూర్చుని వున్నాడు.

“అరే అవుడే నిద్రలేవటం, స్నానం చేయటం అయిపోయాయా?” అంది.

“క్రాంతస్థలం కదూ. త్వరగానే మెలకువవచ్చింది. నీవూ రెడీ అవువ్. పదిగంటలకి ట్రైన్ వుంది”

“అప్పుడే వెళ్ళిపోవాలా.”

“అన్నయ్యని వదిలి, మీ ఆజంతాసుందరిదగ్గరే వుండిపోతావా?”

“మరొక్క రోజు వుందాం అన్నాయ్. వదిల ఇంకా లేవలేదు. రాత్రి పాపం కడుపునొప్పికూడ వచ్చింది.”

“అరే” సానుభూతి చూపించే లోపల వెంకటపతిగారు లోనికి వస్తూ, “ఏమిటోయ్, అన్నా చెల్లెళ్ళు ఏదో మాట్లాడుతున్నారు” అన్నారు.

కుర్చీలోంచి లేచి, ఆయనకి కుర్చీఇచ్చి, తాను మంచంపై కూర్చుని, “పదిగంటలకు ట్రైన్ వుంది, వెళ్దాం అని...”

“అవుడే ఇంటి అడ్రెస్ ఇవ్వు, వాడిని తీసుకువస్తాను ఏం కోడలా కాపీ త్రాగావా?”

“లేదు” అన్నట్లు తలూపింది.

“విపుల్ మా అమ్మాయిని మీ ఇంటికి తీసుకొని పోతావా? నీ కిష్ట మేనా?” ఏ విషయమైనా సూటిగ మాట్లాడడం వెంకటపతిగారికి అలవాటు.

అర్థం చేసుకున్న విపుల్ ముఖం సంతోషంతో విప్పారింది. సూటిగ జవాబు చెప్పలేక మాధ్వివైపు చూశాడు.

“చెల్లి పర్మిషన్ కావాలా. ఏమ్మా కోడలా, మీ టీచరు నీకు వదినయితే ఎలా వుంటుంది?”

“అన్నాయ్” అంటూ విపుల్ మెడమీద చేతులువేసి వూపేస్తూ “భలే బాగుంటుందన్నాయ్” అంది.

“వారిని కూడ అడగండి” అన్నాడు విపుల్.

“మిస్ కా. ఇష్టమే అన్నాయ్” అంది మాధ్వి.

“పూరుకో” అన్నట్లు కళ్ళు పెద్దవిచేసి చూస్తుంటే “నిజంగానే ఇష్టం అన్నాయ్” అంది. పకపక నవ్వారు వెంకటపతిగారు. విపుల్ కూడ

నవ్వేశాడు.

ఈ కథవార్ర ఆజంతకి అందిరిచాలని పరుగుపెట్టింది వాష్‌బేసిన్ దగ్గర గడ్డం గీసుకుంటూ, "అబ్బా! అమ్మాయికి పరుగులే కాని నడకరాదా!" అన్నాడు సిద్ధార్థ

చెంపలపట్టూ, ముక్కుమీద పేవింగుక్రీమ్‌లో బహున్‌లావున్న సిద్ధార్థనిచూసి నవ్వేస్తూ "చూడండి బహున్‌గారూ సారీ, వెరీసారీ సిద్ధార్థ గారూ" అంటూ జడవెనక్కి విసిరి, లెప్టరైట్ - లెప్టరైట్ కొట్టుతూ వెళ్లింది.

"నల్లపిల్ల" మాధ్యని ఉడికించాలని అన్నాడు

"ఎర్రకోతి" అని వెక్కిరించింది.

అంతమాట అంటుందని అనుకోని సిద్ధార్థ నివ్వెరపోయాడు.

నీరసంగ వస్తున్న ఆజంతను చుట్టేసి గిరగిర త్రిప్పించి "వదినా, వదినా" అంటూ

* * *

తిరుచానూరు కళ్యాణ మంటపంతో పెళ్ళి చేసేందుకు నిశ్చయించారు. బంధుమిత్రులు బస్సులలో వెళ్ళారు. పెళ్ళివారు రెండు కార్లలో బయలుదేరారు.

ఒక కారులో విపుల్, నాన్నగారు, వెంటకపతిగారు. సిద్ధార్థ ద్వైవ చేస్తున్న కారులో సౌభాగ్యమ్మ, ఆజంత, మాధ్యి వున్నారు

దారిలో వచ్చే కార్లతో పోటీ వెయ్యమని ఒకటే తొందర మాధ్యిది.

"అసలే వాడు కోతి నీవు హుషారు చేశావంటే " సౌభాగ్యమ్మ నవ్వుచెప్పింది.

అద్దంలోనుంచి సిద్ధార్థని చూసి నవ్వింది మాధ్యి.

రైల్వే గేటు వేశారు. విపుల్ కొట్టుదగ్గరనుంచి డ్రింక్స్ పట్టు కొచ్చాడు అందిస్తూ ఆజంతవైపు 'ఇక కొన్నిగంటల్లో నా దానివై పోతా వ'న్నట్టుగా చూశాడు.

డబ్బాలో లడ్లు అందుకుని తినసాగింది మాధ్యి.

"ఎప్పుడూ ఏదో ఒకటి నెమరు వేయవలసిందేనా?"

"నేను తింటున్నారని ఇదవ్వకపోతే, మీరూ తినకూడదూ" నోట్లో లడ్లుంచుకునే మాట్లాడుతూ, రెండు లడ్లు సిద్ధార్థ చేతిలో వుంచింది.

"దేవికో ఒకదానికి వాదనబ. చిన్నదానితో ఏమిట్రా" అంది సౌభాగ్యమ్మ.

"పెద్దవాడ్ని ఏమైన వూరుకుంటుందా. ఈ నల్లపిల్లకి పెళ్ళి ఎప్పుడు చేసి పంపిస్తావయ్యా" విపుల్‌తో అన్నాడు.

“వెద్దవారు. ముందు మీ పెళ్ళి కానివ్వండి. కదన్నయ్యా” అంది మాద్వి.

“ఎలాంటివాడు దొరుకుతావో సాపం!”

“మహారాణి కేమిరా. అందమైన చక్రవర్తి దొరుకుతాడు” మక్కువగా మాద్వి తల నిమురుతూ అంది సౌభాగ్యమ్మ

తన రెండు చేతులు కలిపి, రేఖలు చూస్తూ “అవును! ఈ పై రేఖలు రెండూ అర్థభండ్రాకారంగ వుంటే అందమైన మొగుడు వస్తాడు” అంది. సిద్ధార్థ కళ్ళు వెద్దవి చేశాడు.

సౌభాగ్యమ్మ పకపక నవ్వింది “ఎం పిల్లరా” అంటూ మాద్వి ఇక కూర్చోలేక రెండు అడ్లు పట్టుకొని ఒకటి నాన్నకి, ఇంకొకటి వెంకటపతి గారికి ఇచ్చింది “డింక్ తీసుకున్నారా?” అని పరామర్శించింది.

సత్యనారాయణ భార్యని తలచుకోవీ ఊణం వుండదు. ఈ బాంధవ్యాలు. ప్రేమలు అశాశ్వతము. అందుకే వాటికి దూరంగ వుండాలని ప్రయత్నిస్తాడు. తండ్రిగా పిల్లల్ని ఆదరించలేకపోగా, వాళ్ళే తనని ఎంతో జాగ్రత్తగా చూసుకుంటున్నారు. మమతతో కట్టేసి వుంచారు లేకుంటే ఏ మరంలోనో వుండేవాడు. చిన్న తల్లి పెళ్ళికాగానే ఏ ఆశ్రమంలోనో కాలం గడపాలని నిశ్చయించుకున్నాడు.

రైలు వెళ్ళింది. గేటు తీశారు. వాహనాలు బయలుదేరాయి తిరుచూరు చేరుకుని, రిజర్వ్ చేసుకున్న కాపేజిలో దిగారు

బంధుమిత్రులతో కాపేజి గొడవగా వుంది పందిట్లో గాడ్రేట్ కర్పీలో కూర్చుని భావనా ప్రపంచంలోకి వెళ్ళాడు విపుల్ ‘ఎందుకీ పెళ్ళి తంతు ప్రాణసంకటమైన ఆచారాలు ఎందుకు వచ్చాయి. అట్టహాసంగ బాణా బజంత్రీలతో, పురోహితుడు చదువుతున్న ఆర్థంకాని మంత్రాలు వింటూ, అతను చెప్పినట్లు చెయ్యటం? విపుల్ కిది ఏ మాత్రమూ ఇష్టంలేదు. మనసుకు నచ్చిన ప్రియసఖిని స్వంతము చేసుకొని, ఏవో దూరతీరాలకు వెళ్ళిపోతే ఎలా వుంటుంది? ఆ బంగారు కాలం వస్తుందా? ఇక మున్నుండు తరాలకైనా ఆ ఆవకాశం ఇవ్వాలి ఆ తలపే ఎంతో మధురంగ వుంది విపుల్ కి.

తల్లిగా అజంత ఎలా వుంటుంది? అజంతకి పుట్టిన పిల్లలు అద్భుతంగ వుంటారు. ఆ సాయం సమయం మరీ అందంగ కనుపించింది విపుల్ కి.

ఆ సాయంకాలానికి మెరుగులు దిద్దుతున్నట్లు ఓ ఆరడజను అమ్మాయిలు అటుగా వచ్చారు. అమ్మవారి గుడినుంచి వస్తున్నట్లు అందరి చేతుల్లో కొబ్బరి గిన్నెలు వున్నాయి. విపుల్ కళ్ళు వాళ్ళని చూస్తున్నా. గమనించే శక్తిని కోల్పోయాయి. ఆతని కళ్ళకి అజంత మాత్రమే కనిపిస్తూ వుంది.

అతని వెనుకనున్న సిద్ధార్థ సిగరెట్ పీలుస్తూ, చుక్కల్లో చంద్రునిలా వున్న అమ్మాయిని చూస్తూ సన్నగా ఈలవేశాడు పలకరింపుగ చెదిరిన క్రాఫ్, నలిగిన బట్టల్లో వున్న సిద్ధార్థను చూసి "ఎవ్వరోయ్ ఈ విలన్?" అన్నది ఓ గడుసుపిల్ల

"మనకి చుట్టమేమో" అంది మరొకపిల్ల

రసజ్ఞ "ఆ విలన్ ప్రక్కన మన మాస్టారు" కేకవేసినట్లు పలికింది.

"మాస్టారు" అంటూ సిద్ధార్థని తోసుకొని విపుల్ ని చుట్టేశారు ఆ విద్యార్థినులు

వాత్సల్యంగ నవ్వాడు విపుల్, వారిని చూసి

"కంగ్రాచ్యులేషన్స్ మీ పెండ్లిపిలుపు విని మన డిపార్టుమెంటు అంతా వచ్చాము" చంద్రిమలా వున్న 'రసజ్ఞ' అంది

"అందరూ ఎక్కడ వున్నారు ఇక్కడికే వచ్చెయ్యండి" అన్నాడు విపుల్ ఇంకేమనాలో తెలియక

రసజ్ఞ ఒక అమ్మాయికి నైగచేసింది

"మాస్టారు! మీ శ్రీమతిని మాకు చూపించరూ" అంది ఆ అమ్మాయి.

విపుల్ సిద్ధార్థవైపు చూశాడు 'ఆ బాధ నీవే పడమన్నట్లు' అక్కడ నుంచి వెళ్ళిపోయాడు సిద్ధార్థ

ఇక తప్పదన్నట్లుగ, అజంత ఏ గదిలో వుందో వెతుకుతూ వెళ్ళాడు. అజంత అలసిపోయినట్లు చాపమీద పడుకుని వుంది తన తలపునిన్నీ ఒక చోట కేంద్రీకరించినట్లు ద్వారంలో విపుల్ ని చూసి లేచి కూర్చుంది చిగురాకులా వున్న పెదవిని నొక్కిపట్టి ప్రశ్నార్థకంగా చూసింది వచ్చిన పని మర్చిపోయినట్లు నిల్చున్నాడు వెనుకనున్న స్టూడెంట్లు "మాస్టారు" అని గొడవ చేశారు వారికి దారి ఇచ్చి, "నా స్టూడెంట్లు" అని చెప్పి, తప్పుకున్నాడు నమస్కారం చేసి, చాపమీద చోటువేసి కూర్చున్నారు.

రసజ్ఞ మాత్రం బయటకు వచ్చింది ఇన్నాళ్ళూ చంద్రునికి వీనస్ లా చేరువగ, మాస్టారి దగ్గరే వుండేది తనని కాదని, ఈ పంతులమ్మని చేపట్టాడు దాచుకోలేని ఈర్ష్య కలుగగా, క్షణం కూడ అక్కడ వుండలేనట్లు బయటకు విపుల్ వెంట వచ్చింది ఇంతవేళా తను ఆపుకున్న ఉక్రోశం, వ్యధ ఏడ్చుగా మారింది విసురుగ వారు దిగిన సత్రంవైపుకు వెళ్ళింది. పరచినహోల్దాలుపై కూర్చుని, చేతుల్లో ముఖం దాచుకుంది.

రసజ్ఞ వెంట వచ్చిన విపుల్, "రసజ్ఞ" అన్నాడు కలవరంగ.

తడిసిన కనురెప్పలు బరువుగా వైకి లేచాయి, ఆర్తితో చూస్తూ.

"మాస్టారు, నిజంగా మీరు నా అందాన్ని గుర్తించలేదా? ఆవిడలా

నేను అందంగా లేనా?" నిలదీసి అడిగింది

"రసజ్ఞా, ఏమంటున్నావ్?" ఆశ్చర్యంగా అడిగాడు.

"నేనంటే మీకు ఇష్టం లేదనగలరా నన్ను అభిమానించే మీరు "

"అందం, అందానికి తగ్గ తెలివితేటలు వున్న స్టూడెంటు అంటే ఏ మాస్టారికి అభిమానం ఉండదూ?"

"కొన్నిసార్లు, కాదు వలుమార్లు నావైపు ఎలాగో చూసేవారు దానికి మీ జవాబు?"

అందమైన రసజ్ఞ తనను ఆకరించిన మాట నిజమే. కాని ప్రేమించానని చెప్పలేదు. అజంత షోబోను, అజంతను చూసినపుడు తనలో రేగిన భావోద్రేకం మాటల కండనిది హృదయ స్పందనలో కలిగిన మార్పులు ఎలా చెప్పగలడు? 'రసజ్ఞా నీవు నా హృదయాన్ని ఆకట్టుకోలేక పోయావు' అని ఎలా చెప్పగలడు?

"రసజ్ఞా, పొరపడుతున్నావు నిన్నెన్నడూ ప్రేమించలేదు. ఒక విద్యార్థినిగా అభిమానం చూపాను" ఇలా ఒక స్టూడెంటు తనని సున్నిత ప్రశ్నలు వేయటం. తను సంజాయిషీ ఇవ్వటం కష్టం వుంది.

"ఏం ఎందుకు ప్రేమించలేకపోయారు? ఆవిడ ఇస్తున్నంత కట్టుం మీకు ముట్టదనకున్నారా? మీ ఖరీదు ఎంతైనారే, మిమ్మల్ని నా స్వంతం చేసుకునేదాన్ని చూస్తారూ!" మరల ముఖాన్ని చేతుల్లో దాచుకుంది

"రసజ్ఞా, నీవు చిన్నదానివి పెద్దమాటలు వాడకు నా మాటలు అర్థం చేసుకోవటానికి ప్రయత్నించు. నీవు కాలేజి బ్యూటీవి ఎందరో నిన్ను ప్రేమించి, నిన్ను అర్థించారు. వారిలో నీవు ఒక్కరిని కూడ కన్నెత్తి చూడలేదు' ప్రేమ వ్యక్తిగతమైనది నీకు నామీద వున్న అభిమానం, ఇష్టం- ప్రేమ అనుకుని పొరపాటు పడుతున్నావు వయస్సు అలాంటిది నీ కొరకు పుట్టిన వాడు నీ కంటపడగానే, నీ హృదయస్పందనలోని మార్పు చూసి, ఈనాటి నీ ప్రవర్తన నీకు హాస్యాస్పదంగా కనుపించి, 'ఎంత పిల్లగ ప్రవర్తించాను' అనుకుంటావు.

"మాధ్యి నన్ను ప్రాణప్రదంగా ప్రేమిస్తున్నది రేపు తన భర్తను ప్రాణంకంటే మిన్నగ ప్రేమించగలదు రసజ్ఞా- నీకు మంచి భవిష్యత్తు వుంది. మాస్టారిగా నా ఆశీస్సులు నీకు ఎప్పుడూ వుంటాయి "

వెనక్కు తిరిగిన విపుల్ ని చూసి "మాస్టారూ" అంది శోకదేవతలా వున్న రసజ్ఞను చూస్తుంటే జాలి కలిగింది. కన్నీళ్ళకు కరిగిపోయింది మనస్సు. కన్నీటిని తుడిచి బుజ్జగించాలని పించింది. కాని సమయం మంచిది కాదు. ముందుకు పడిన అడుగు వెనక్కు తీసుకున్నాడు.

“మాస్టారూ, మిమ్మల్ని ఎంతగానో మానసపూజ చేశాను, నా ప్రవర్తన పిల్లగానే వుండొచ్చు నిజంగానే నా హృదయం గాయపడింది. ఏ కొన్ని క్షణాలో మీరు చూసిన చూపు ప్రభావం కావచ్చు. ఆ పాపం మీదే ”

“శపిస్తున్నావా రసజ్ఞా ఆదే పాపం అయితే, అందులో ఆమెకు భాగంలేదు” వడివడిగా వెళ్ళిపోయాడు

విపుల్ మనస్సు వికలమైపోయింది. దూరాన నన్నాయి శుభసూచకం వలుకుతుంటే, రేపటి శుభసమయము గుర్తుకువచ్చి, మనస్సు ధూరణ చెందింది

*

*

*

మూడు ముళ్లువేసి, అజంతను తన దానిగా చేసికొని, అమ్మవారి గుడికి తీసుకొనివెళ్ళాడు. తనను తాకుతూ నిల్చున్న అజంతను, “ఏమని ప్రార్థించావు?” అని అడిగాడు

ఇక అర్థించటానికి కోరికలే లేనట్లు మనస్సు నిండుగవుంటే దేవికి అంజలి ఘటించింది తనను అడుగుతున్న భర్తవైపు ఓరగ చూసింది

“అజంతా, నాకు చాల సంతోషంగ వుంది, ఏమి కోరుకున్నానో చెప్పనా జన్మజన్మలకీ నీవే నా దానివి కావాలని, ముత్యాలలాంటి ముగ్గురే ముగ్గురు బిడ్డలు కలగాలని ప్రార్థించాను” లోగొంతుకలో మృదువుగ ఇంగ్లీషులో చెప్పాడు

గులాబీ చెక్కిళ్ళు ఎరుపెక్కగా, అడుగులు తడబడినవి

“ఎం అంటున్నావు నాయనా, అమ్మాయి అంతగ సిగ్గుపడుతున్నది?” అని ఓ ముత్తయిదువు అడిగింది కుతూహలంగ

“అమ్మాయినే అడగండి పెద్దమ్మా” అన్నాడు చిరుదరహాసంతో.

పెళ్ళి విందు ముగుస్తూనే బంధుమిత్రులు ఎక్కడి వారక్కడికి వెళ్ళి పోయారు

“ఇక్కడ మిగిలిన పనులు తెముల్చుకునివస్తాం మీరు మూడు వెళ్ళండి తిరుమలకి” అని సౌభాగ్యమ్మ చెప్పింది, వారికి యేకాంతం కలుగ చేయాలని

“అందరం ఒక్కసారే పోదాం” అంది అజంత ఆ మాట విన్న విపుల్ అప్పటి కప్పుడే కారు తీసుకువచ్చి అజంతను రమ్మన్నాడు మరో మాట పలక్కండ కారు ఎక్కిన అజంతను చూసి, తల్లి నవ్వుకుంది కన్నీళ్ళు ఆపుకుందామన్నా ఆగలేదు. చాటుగ మాటుగ తుడుచుకుంటూనే వుంది. కటకటాల వెనుక నిల్చుని మాధ్వి చూస్తూనే వుంది ఆ ఓన్న హృదయం కూడ బరువుగ వుంది. పెళ్ళి తతంగంలో అన్నయ్య సరిగా నవలాలనుబంధం

మాటాడనేలేదు. వదిన రాగానే తనను మరిచిపోతాడా నెగ్ లెక్ చేస్తే తాను భరించగలదా ఇక తన కెవ్వరున్నారూ? వుబుకుతున్న కన్నీటిని ఆపుకోవటానికి ప్రయత్నిస్తూ ఓ ప్రక్కకి తప్పకుండా అన్నయ్య కారుతెచ్చి వదినని పిల్చుకుపోతున్నాడు తనని పిలవలేదు పిల్చినా తను వెళ్లదు కానీ, పిలిచాడంటే ఓ తృప్తి

ఎబో చూస్తున్న మాధ్విని చూసి, “చెల్లెమ్మా” అంటూ వచ్చాడు. చెయ్యిపట్టుకొని, “భోజనం చేశావా?” అని అడుగుతూ, కారు దగ్గరకు తీసుకొనివెళ్ళాడు తలుపుతీసి ఎక్కమన్నాడు అజంత ఓ ప్రక్కన కూర్చుంది. క్రొత్తగా కట్టిన పసుపుతాడు అందానికి నిండుతనం చేకూర్చింది.

“మాధ్వి రా” అంది అజంత బ్రతిమాలే ధోరణిలో.

“అన్నాయ్ నేను తర్వాతవస్తా మీరు వెళ్లండి” చెయ్యిపూపింది. ఇప్పుడు మనస్సు తేలికైంది.

స్వార్థంతో చిన్నచిన్నవిషయాలను మరిస్తే, అవి లోపాలై తాపాలను కలిగిస్తాయి నూతన భార్యతో ఏంకాంతంకోరి, మాధ్వి అడ్డు అని పిలవకుంటే, ఆ బలమైన కోరికలోవుండే తపన, పూర్తిగ ఎదగని మాధ్వి అర్థం చేసుకోలేక. అన్నయ్య నిర్లక్ష్యం అనుకుని, వదినమీద ఈర్ష్యకు నాంది పలుకుతుంది కోరికలకు కళ్ళెంవేసి చెల్లిని పిల్చాడు. అర్థం చేసుకొని సంతోషంగా వారిని పంపింది అందరూ అలా ప్రవర్తిస్తే, సంసారచక్రం ఒడి దొడుకులు లేకుండా గడిచిపోతుంది, సౌభాగ్యమ్ము అనుకుంటూ పైటతో ముఖం తుడుచుకుంది

‘వదినకి ఎంత సిగ్గో’ అనుకుంది, అప్పటికే అర డజను పెళ్ళిళ్ళు చూసొచ్చిన మాధ్వి ఒక పెళ్ళికూతురు తలెత్తి, తన స్నేహితులను చూపినప్పుడూ, పెళ్ళితంతు జరుగుతుండగానే మాట్లాడుతూ, పెండ్లికొడుకు అంత సేపు కూర్చోలేక బాధపడుతుంటే, అతనికి దిండు తెప్పించింది అమ్మలక్కలు బుగ్గలు నొక్కుకున్నారు అది తలచుకుని నవ్వుకుంటూ, సౌభాగ్యమ్ము వెనకాలేవెళ్లి పెట్టెమీద కూర్చుంది

“నా మహారాణి బంగారుతల్లి” అంటూ అరటిపండు చేతిలో వుంచింది

“ఏంటమ్మా! నల్లపిల్లని తెగ పొగిడేస్తున్నావు?” చాపమీద పడుకుంటూ అన్నాడు సిద్ధార్థ

“ఓయ్ బుద్ధూ, సారీ సిద్ధూ వెరిసారీ సిద్ధార్థగారూ నా జోలికి రాకు, కోపంవస్తే మంచుదాన్ని కాను.”

“అన్ని సారీలు ఎందుకు, నేను కేర్ చెయ్యనులే? కానీ పెద్దవాడ్ని,

మర్యాదగ "బావ" అను."

"పాపం! ఆళ "

వారి తగాదాలకి, క్రొత్తగా యేర్పడిన బాంధవ్యానికి మురిసిపోతూ "మహారాణి, ఆ చదువుకునే పిల్లలందరికీ వీర, రవికెలు అందాయి కదూ!" అంది సౌభాగ్యమ్మ.

"రసజ్ఞకు పట్టుచీర ఇవ్వమన్నారు."

"రస-జ్ఞవ్వాట్ వండర్ ఫుల్ నేమ్!"

"ఆ వండర్ ఫుల్ నేమ్ మీకు క్రొత్తగ నామకరణంచేసింది, "విలన్" అని."

"ఓహో అయితే ఆ హీరోయిన్ పని పట్టించాల్సిందే" అన్నాడు విద్రకు వుపక్రమిస్తూ

"ఇప్పుడు విద్రపోతున్నావా? ఇక లేచేసరికి లైట్లు వేస్తారు ఒకేసారి పైకి వెళ్లక పడుకోకూడదూ!"

"లైట్లు వేశాక వెళ్ళాం దీపాల వెలుగులో తిరుపతి ఎలా వుంటుందో మహారాణి చూపించమంది" కొంటె నవ్వు నవ్వుతూ, సిద్ధార్థ గట్టిగా కళ్లు మూసుకున్నాడు

* * *

కారు వెనుకసీటులో వున్నది ఇద్దరే అయినా, చోటు చాలనట్లు, ఇరు క్కుని కూర్చున్నారు అజంతవైపు అద్దందింపే నెపంతో పైన వాలాడు విపుల్. ఆ స్వర్ణకీ వళ్లంతా విద్యుత్తు ప్రవహించింది మోచేయి ఛాతీకి తగులుతుంటే చేతులు అడ్డుపెట్టుకుంది

కారు ఎక్కువగ మెలికలు తిరుగుతూవుంది కళ్ళు తిరిగినట్లయి, కళ్లు మూసుకుంది "ఇరవైకిలో మీటర్లు అప్పుడే వచ్చేళామా" అనుకుంది

ఎంక్వయిరీ ఆఫీసుదగ్గర కాచేజి తాళం తీసుకుని, కాచేజికి వచ్చారు. డ్రైవరు సూట్ కేస్, బాగ్ హాపలపెట్టాడు

బాగా ఎండగావుంది ఆ సంగతి వారికేమీ పట్టలేదు మైకుల్లో ఏవో ప్రకటనలు వినిపిస్తూనే వున్నాయి అవి వారి చెవుల్లో దూరటంలేదు గార్డెన్స్ వైపు నడిచారు

పొదల ప్రక్కన అజంతని ఫోటో తీశాడు ఆ పొదలు లవర్స్ కి అనువైనవోటు. బోగన్ విల్లా, ఆంబెల్లాల క త్తిరించబడి, కూర్చోటానికి తిన్నె అమర్చారు కెమెరాపట్టుకునిపోతున్న ఓ యువకుడ్ని పిలిచి "బ్రదర్" అంటూ తన కెమెరాఇచ్చి, అజంత చెయ్యిపట్టుకుని ఫోజిచ్చి నిల్చున్నాడు ఆ బ్రదర్ విసుక్కోకుండ, రెండు మూడు ఫోజులు ఆతనేచెప్పి, కెమెరా

క్లిక్ మనిపించాడు. థాంక్స్ కెప్పి, లాన్ ో గూర్చున్న తర్వాత, అజంత చేయందుకుని, అరచేతి రేఖలు చదువుతున్నట్లు చూసి, ముద్దుపెట్టుకున్నాడు. "ఎవ్వరై నా చూశారేమొ"నని బెరుగ్గా అటు ఇటు చూసింది

"ఎవ్వరూ చూడలేదు" విపుల్ అంటే అజంత నవ్వింది

అంతలో మరో జంటవచ్చి అటుప్రక్క కూర్చున్నారు శూన్యప్రపంచంలో వారిద్దరేపున్నట్లు, కన్నుల్లో కన్నులు లంచారు

"ఇక లాభం లేదు" విపుల్ భుజా లెగుర వేస్తూ లేచి, అజంతకు చెయ్యి ఆందించాడు

మెట్లెక్కి, మండపం వైపుపోతూ భుజాలమీదనుంచి చూశాడు. అతను ఆమె ఒక్కో తలపెట్టుకుని పడుకున్నాడు

చంద్రగిరి తోయదృశ్యాన్ని చూశారు ఆ బాటనుంచి పైకి క్రొత్త కుండలు అనలీలగ మోసుకొస్తున్నారు పడచులు

నిదో మరిచిపోయినట్లు, ముఖ్యమైన వస్తువేదో వెతుకుతున్నట్లు, జేబులు తడముకొని "అయ్యో" అంటూ కాశేజివైపు వెళ్లసాగాడు గబ గబ అజంత అతన్ని అనుసరించింది

గదిలోకి వెళ్ళి సూట్ కేస్ తీసి వెతుకుతున్నాడు

"ఏమిటి వెతుకుతున్నారు?" ప్రక్కనవచ్చి నిల్చుని అడిగింది

చటుక్కున వెనక్కితిరిగి గట్టిగా కౌగిలిలో విగిస్తూ, అధరాలకోసం వంగుతూ, "వీటికోసం" అన్నాడు మిత్తుగ అతని గాఢపరిష్కంకనలో ఇమిడిపోయింది

ఎప్పటికో ఆ సుదీర్ఘ చుంబనంనుండి తప్పించుకొని "ఏయ్" అంటూ కన్నులమీద ముద్దిడుకున్నాడు అజంత కన్నులు విప్పింది ఆ ధవళనేత్రాలు మిత్తుగ, కనుకొలకుల్లో దీపాలు వెలుగుతున్నట్లు కాంతిగవున్నాయి

"నీ కన్నుల వెలుతురులో నే కన్నులు తెరిచాను,

కన్నులు తెరిచి నే నిది భూలోకమనే మచాను "

లోగొంతుక బొంగురుపోగా అతని కంఠం మిత్తు పావీయం సేవించినట్లు ముద్దగ పలికింది అజంత కన్నులు మరీ పెద్దవిచేసింది అధరాలు కాస్త విడివిడగ అధరాలను - అందుకున్నాడు, పన్ను చురుక్కుమనగా "అబ్బా" అంది.

"నీ పెదవులు కరిచాను నను నేనే మరిచాను, మరిచి ఇంద్రలోక సుధా మాధురిలో నిలిచాను "

తల ప్రక్కకు తిప్పింది చిరుకోపంగ

ఆమె చెక్కిలికి చెంపచేర్చి, "నీ చెక్కిలి నొక్కినాను నీ హిమగిరి

క్రివాను, గాలివేయ శివునిలా నాట్యమాడినాను "

అతని మెడలో ముఖం దాచుకుంది అతని చేతులు మెల్లగా క్రిందకి గారి నడుమును చిక్కించుకున్నాయి ఇంకా దగ్గరకు చేర్చుకొని

"నీ నడుము చుట్టినాను, నింగికొసలు ముట్టినాను, ప్రణయ కళాసీమ గోని పంచాస్త్రం కొట్టినాను" అలా అంటూనే అవలగ ఎత్తి, పడకపై ఎదుకోబెట్టాడు అజంత లేచే ప్రయత్నంలో వుండగా, తలను వక్షస్థలమం బంచి, కన్నులు మూసుకున్నాడు ఆమె హృదయస్పందన వింటూ

"నీ కౌగిలి చేరినాను, నే కన్నులు మోడ్చినాను

లోకమ్మున కోటి కోటి నా కమ్ములు చూసినాను "

గారి కలయికకు అని సమయం కాదని, అతన్ని లేపటానికి ప్రయత్నిస్తూ, 'ఆశుకవిత్వమా! ఎంత బాగా చెప్పారు!' అంది.

ఆమె ఎడపైనుండి నవ్వుతూ, "బాపిరెడ్డిగారి, "నీవూ - నేనూ" అన్నభవంతో కాని ఆ గేయ మాధుర్యం తెలిసింది కాదు "

కోటి కోరికలతో అజంత వైపు చూశాడు అతని గుండె వేగం నింటుంటే ఆమెకు భయం వేసింది. "భాస్కరుడు సంధ్యను చేరుటకు సమయం కాలేదు "వాటిలో మనకేల" అన్నట్టుగ చూశాడు

అజంత వీపు నిమురుతూ, "రా ప్రతిబంధకాలన్నీ వుండగూడదు. ఎంపుల్ గా వుండాలి ఒకే గౌను-జిప్-అలా ఉంటే "

సిగ్గుగా ముఖం అతని ఎడలో దాచుకుంది

* * *

అలసిపోయి పడుకున్న సిద్ధార్థకి మెలకువ వచ్చేసింది, దూరాన్నుంచి వచ్చినాయి వినిపిస్తుంటే, కళ్ళువిప్పాడు తను పడుకున్న హోల్దాలు తప్ప అన్నీ సర్దివున్నాయి ఆవులింది టవలు, సోపు పట్టుకొని బాత్ రూమ్ వైపుకు వెళ్ళాడు హాల్లో కళ్యాణమండపాన్ని అలంకరిస్తున్నారు

చెవిదగ్గర ట్రాన్సిస్టర్ పెట్టుకొని, అరవసాటను ఆనందిస్తూ, వెళ్ళి కాళ్ళు చేసే గలాటాని నవ్వుతూ గమనిస్తూ వుంది, ఓ బెల్ బాటమ్స్ వేసు సన్న పిల్ల సున్నితమైన పొడుగాటి మెడ, మరీ అందంగవుంది పొట్టి కడలు. రెండు చెవులదగ్గర రిబ్బను పువ్వులాపెట్టింది ఆ నిల్చున్న సంగిమ గూడ నచ్చింది ఆ ఛాయ తెలుపు కాకపోయినా, ఆ అమ్మాయి సర్వం మెరుస్తున్నట్లు శుభ్రంగవుంది ఈ ఆ ప్రయత్నంగా వచ్చేసింది ఆ అమ్మాయి పిల్చినట్టుగ ఇటు తిరిగి నవ్వింది, నవ్వుటమే గాకుండా, "లేచారా సుంభకర్లా, సారీ" అంది

"మాద్యీ నువ్వా!"

“ఎవరనుకుని ఈలవేశావు?”

“పట్టు పరికిణీలో వుంటావనుకున్నా కానీ, ఈ బెల్లోలో వుంటావనుకోలేదు”

“సరే- త్వరగ తెముల్చుకుని రావాలి మనవాళ్ళందరు వెళ్ళిపోయారు. మీతో పెట్టుకుంటే కాదని, మీ నాన్న, మా నాన్న తలనీలాలు అర్పిస్తారు. స్వామి పుష్కరిణీలో స్నానాలుచేసి, ఇక అమ్మ మిమ్మల్ని నా కస్తడీలో వుంచి వెళ్ళారు” కన్నులు పెద్దవిచేసి, ‘జాగ్రత్త’ అన్నట్లు చూపింది

“ఏంటేస్తాం. కాలం మారిపోయింది” భుజాలు ఎగురవేస్తూ బాత్ రూమ్ వైపు వెళ్ళాడు

నిద్దార్ల వచ్చేలోపల పెట్టెలు, తట్టెలు కారు డిక్రీలో పెట్టేసింది సామాను మోసుకుపోతున్న మాధ్విని చూసి, ‘పిచ్చిపిల్ల’ అనుకున్నాడు. పంచెకట్టి, తెల్లటి జుట్టపై జరికండువా చుట్టుకుంటూ వచ్చాడు కారు దుమ్ము కొట్టుకొని, అలసిపోయినట్లుంది “బుద్ధూ- ఈ కారు కొండ ఎక్కుతుందంటావా?”

“నా కారు రాజాభేటా” స్టీరింగ్ మూడు కూర్చున్నాడు ప్లాస్కూలో నుంచి కాఫీ పోసి ఇచ్చింది “థాంక్యూ” అంటూ అందుకున్నాడు

ముందు కూర్చుని, “ఆ, రైట్ రైట్” అంది

“నీవూ వెళ్ళకపోయావా” అన్నాడు

“మీరేగా- అన్నీ చూపించుకుంటూ తీసుకు వెళ్తానన్నారు అమ్మతో” అంది.

“ఒక గైడుని ఏర్పాటు చేసుకోలేకపోయావా?”

“మీరు చదువంతా వెలిగించింది ఇక్కడే కదా. ఆ మాత్రం తెలియదా అనుకున్నా. నిజంగానే బుద్ధవనుకో లేదు.”

“నీ జడలు నేను నిద్రపోయేవరకు పొడుగ్గా వున్నట్టు గుర్తు అంతలోనే అంత పొట్టిగా ఆయ్యాయా, ఎలా వేశావు?”

“ఎలా ఉద్యోగం లేదుగా ఇలాంటి విషయాలపై రీసెర్చి చేయకూడదూ?”

“బాబో ఈ పిల్లతో మాట్లాడలేము.”

“ఏ బుద్ధూ- నా పేరు మాధ్వి”

“మాధ్వి అంటే మకరందమా?”

“పత్తు”

“ఆయితే పద్దు” స్పీడు ఎక్కించాడు దారి పొడుగునా ఏదేదో ఓట్లాడుతూనే, అలలలలుగా నవ్వేస్తూనే వుంది.

“కాస్పేపు వూరుకో. నేను మాట్లాడుతాను” అన్నాడు

“ఆ కొండల వరుసలు చూశావా- అవి నల్లమల కొండలు. తిరుపతి కొండపేరు ‘శేషాచలం’. ఎందుకు ఆ పేరు వచ్చిందంటే- ఈ నల్లమల కొండల వరుసలు శ్రీకైలం నుంచి తిరుపతివరకు చూస్తే విశ్రాంతిగ పడకున్న పాములాగ వుంటాయి. తోకపై శ్రీకైలం, శిరస్సుపై తిరుమల వెలిశాయి తిరుమల ఏడు కొండలపై వుంది శేషుని ఏడు తలలు నేలపై వాల్చి పడుకున్నట్లుగ వుంటుంది. ముందుకు పొడుచుకు వచ్చిన ఆ ఎర్రని రాయి శేషుని ముక్కు అంటారు అలా గమనిస్తే ఏడు ముక్కులు చూడ వచ్చును. ఆ ఏడు కొండలు వృషభాద్రి, అంజనాద్రి, సీలాద్రి, గరుడాద్రి, నారాయణాద్రి ”

అలా చక్కగా చెప్పుకుపోతున్న సిద్ధార్థను ప్రశంశా పూర్వకంగా చూసి, అల్లరి చేయటం, మధ్యలో మాట్లాడడం మానేసింది మాధ్వి

ప్రొద్దు ఏటవాలింది ఆకాశం పిట్రవరి నెలలా అటు చలిని వదల కుండ, ఇటు ఎండను అందుకున్నట్లుగ వుంది

రైల్వేస్టేషన్ మలుపులోవున్న కూల్ డ్రింక్ షాపు ముందు కారు ఆవి, “గోల్డ్ స్పాట్ ఆర్ కోకో” అన్నాడు

“రెండు ఐస్ క్రీమ్” అంది

“నా కొద్దు ”

కిలకిల నవ్వుతూ “రెండూ నాకే!”

“బాబోయ్ ఏం తిండిరా” అన్నాడు దిగుతూ

సర్వీచేసే పిల్లవాడు మాధ్విని చూస్తూ నిలబడ్డాడు

“ముక్కుమీద గుద్దిరానా?” అన్నాడు సిద్ధార్థ ముందుకు వంగి

“తమ్మయ్యా! అక్కలాగ కనుపిస్తున్నానేమో” కిలకిల మంది

ఐస్ క్రీమ్ తింటుంటే, కోకో కోలా సిప్ చేస్తున్న సిద్ధార్థ, “ఇలా తింటానికి ప్రత్యేకంగా మనమింకో రోజు వస్తే మంచిది మాధ్వి చూస్తూ నంటూ, తింటుంటే, ఊం చాలదు ” అన్నాడు

“ ఆ వెధవ తొందరగ ఇచ్చి చస్తేగా” అని త్వరగ ముగించి లేచింది. డబ్బులు చెల్లించాడు సిద్ధార్థ మాధ్వి కౌంటర్ దగ్గరకు వెళ్ళి ప్రొఫ్రయిటర్ తో, “ఆ పిల్లాడు వచ్చినవాళ్ళని చూస్తుంటానికి, సర్వీ చేయటానికి మరొక పిల్లాడ్ని పెట్టుకోండి” అని నవ్వుతూ చెప్పింది ఎప్పటి నుంచో తెలిసినవాడికి చెప్పినట్లు చెప్పతుంటే కళ్ళప్పగించి చూస్తుంది పోయాడు అతను

“ఏమిటి మాట్లాడుతున్నావ్?” అన్నాడు సిద్ధార్థ.

“వ్యాసార విషయంతో నలహా ఇచ్చాను” అంది

రోడ్డు విశాలంగ వుంది అంతకు ముందుపోయిన బస్సును కలుగ
కోవాలన్నంత తొందరగ వెనుక మరొక బస్సు దూరానికి కొండమీ
పోతున్న బస్సులు బొమ్మల్లా కనుపిస్తున్నాయి

సిద్ధార్థ నేరుగా కపిలతీర్థానికి తీసుకొనివెళ్ళాడు మనుషులకంటే
ఎక్కువగ కోతులు, వాటితో సమానంగా భిక్షువులు వున్నారు ఆ కొండ ఆ
శేషుని మొదటితల అనుకోవచ్చు పది మీటర ఎత్తునుంచి నీళ్ళు జలపాతంలా
పడతున్నాయి ఆ నీటికి కోనేరు కట్టారు జతలు జతలుగ ఆ వీటిధార
క్రింద స్నానం చేస్తున్నారు కోనేటిరో ప్లిలు ఈదుతున్నారు

బుట్టోనుంచి అరటిపళ్లు తీసి, కోతులను పిలిచింది మాధ్వి అరటిపళ్ళ
అందుకొని వెళ్ళాయి కొన్ని కోతులు మాధ్వి వెంటపడ్డాయి, భిక్షవేస్తేగా
వదలని భిక్షగాళ్ళలా పరుగెత్తి సిద్ధార్థ ప్రక్కన వచ్చి నిల్చుంది మగవాడి
చూసి మెల్లగ తప్పుకున్నాయి

“అమ్మాయిలను చూస్తే కోతులకి కూడ అయినే” అన్నాడు.

పై సాకోసం వచ్చి నిల్చున్నాడు ఓ పిల్లవాడు

పర్వ తియబోతున్న మాధ్వితో. “ఇదో ఇక్కడ వున్న వాళ్ళందరి!
ఇవ్వగలిగితే, వీడికి వెయ్యి, వీడికి నేసిన తక్షణం, బాడుగకోసం పరుగెత్తుకు
వచ్చే రిజివాళ్ళతో నిన్ను చుట్టేస్తారు” అని దడిపించాడు

ఆ పిల్లవాడి సత్తుగిన్నెలో ఐదుపైసలు వేసింది బిలబిలమంటూ
వచ్చింది ఓ ఫామిలీ వచ్చిన వాళ్ళందరికీ వేసింది నవ్వుతూ

“అయిందా దానం” అన్నాడు

పేరు మాత్రం సిద్ధార్థ. మనస్సు ఎంత కఠినం.

“మీకు ఎప్పుడైనా ఇలాంటి అవకాశం వస్తే, దానం చెయ్యండి.
ప్రయాణాలు చేసేటప్పుడు ఈ సదవకాశం వస్తుంది కంటి గ్రుడ్డికి ఓ
అయిదో పదో వేయండి”

“ఎందుకూ?” అన్నాడు అమాయకంగ.

“పుణ్యం సంపాదించుకోరూ?”

“దానంలో కూడ స్వార్థం వుంది చూశావా? తోటి మానవుడిమీద
జాలితో కాదు దానం చేసేది. రూపాయంత పాపంచేసి, పైసా ఇచ్చి పుణ్యం
కొంటానికి. లాభసాటి బేరమే!”

“ఉద్యోగం కూడ లేదు, చేసి చూడరామా?” అంది.

“నీమాట వింటే ఆయనట్టే!”

“మరి మీరు చెప్పండి” అంది

“ఇక్కడ కపిలమహర్షి శివుని ప్రతిష్ఠించి తపస్సు చేసుకున్నాడట. బ్రహ్మ ఆవు రూపంలో వచ్చి పాలు ఇచ్చేవాడట. యాత్రికులు ముందుగ ఇక్కడకు వచ్చి, కపిలేశ్వరుని దర్శించి, ఈ దారినే తిరుమలకి వెళ్లేవారు”

“మీరు గైడుగా ఎందుకు ప్రయత్నించకూడదూ?”

“నెలకొకసారి లేక ప్రతి సంవత్సరం వచ్చేవాళ్ళకి గైడు ఎందుకు?” అన్నాడు

ఓ టూరిస్టు బస్సు వచ్చింది బిలబిలమంటూ అమ్మాయిలు దిగారు. కారుకి అనుకొని వాళ్ళని చూస్తూ నిల్చున్నాడు ఇప్పుడిప్పుడే కదిలేట్లు లేడు. వాళ్లు టవర్స్ పట్టుకున్నారు ఇక స్నానాలు మొదలు పెట్టతే

చెయ్యి గిల్లుతూ, “జై, కృష్ణభగవాన్సు” అంది

“ఐస్ క్రీమ్ తినః చ్చావు కాదు క్రైమ్ లేదంటూ అమ్మాయిలను చూస్తానికి క్రైమ్ వుందా?”

ఉస్సురంటూ కాదులోకి వచ్చాడు

అలిపిరికి వచ్చి చెట్టుక్రింద ఆపాడు

“టూల్ గేటు నుంచి పోతే ఘాట్ రోడ్డు మీదుగ ఇరవై కిలోమీటర్లు ప్రయాణం చేస్తాం. అటుగ వుంది కాలిబాట ఆ కాలిబాటను, పై నున్న గాలిగోపురం కట్టినది మా జిల్లావాడు”

“మీ వంశ స్తుతా?” అనక్తిగా అడిగింది

“ఎం చుట్టరికం కలిపేద్దామనా!” అని నవ్వి, “కుమార అనంతరాజా (కడప జిల్లా) ఆ గోపురాన్ని కట్టించారు ఈ సోపానమార్గం దూరం తగ్గించింది, పదకొండు కిలోమీటర్లు మాత్రమే”

మెట్లమీద అలసిపోయినట్లు కూర్చున్నారు కొందరు రద్దీగ వున్న రాచబాటలో మెట్లమీద ఎక్కేవాళ్లు, దిగేవాళ్లు, అగని ప్రవాహంలో వున్నారు

“ఆ మెట్లమీదున్న గుడి ఎవరిది?”

“ఆ వడ్డికాసులవాడి పాదరక్షలు వున్నాయి అంటే కొండపైకి ఆ దారిన చెప్పులతో పోకూడదని అర్థం పూర్వం యూరోపియన్లు, రెవిన్యూ ఆఫీసర్లు, ప్రత్యేక అనుమతి తీసుకొని వెళ్లేటప్పుడూ, వారు కూడ చెప్పులు వదిలేవారట పూర్వం అస్పృశ్యులకు దేవాలయ ప్రవేశం లేనప్పుడు, వారు ఆ స్వామికి పాదుకలుచేసి, మేళశాళాలతో వూరేగించి, స్వామికి సమర్పించి పూజచేసేవారు ఇది దాటి, ఆ కొండ ఎక్కే అర్హతలేదు వారికి పూజారి ఆ స్వామి పాదుకలు వారి తలకు తాకించి ఆశీర్వదించేవాడట”

“ఈ కాలంలో పుట్టినవారు అదృష్టవంతులు” నిట్టూర్చింది మాధ్వి.

“మాధ్వికి నిట్టూర్పు కూడ తెలుసా?” అనుకున్నాడు

“గురువారం రాత్రి—పూలంగి సేవ తర్వాత స్వామివారు వచ్చి, ఈ చెప్పులు వేసుకొని, మంగపురం, పద్మావతీదేవి దగ్గరకు వెళ్తాడట”

“ఇది హాస్యాస్పదంగా లేదూ- కరివేపాకు లేదని, ఇంత అరణ్యంలో నుండి దేవిని తిరిగి నారాయణవనానికి పంపాడని, ఇంత సెల్లీగా ఎలా కల్పించి చెప్పారో- ఈ తరం వాళ్లు దాన్ని ఎలా నమ్ముతున్నారు?” అంది మాధ్వి

“అందుకే ఆది పుక్కిటి పురాణం” అన్నారు ప్రవేశ రుసుము చెల్లించి కారు ముందుకు పోయింది

“ఈ రోడ్డు 1944లో వేశారు విదేశీయుల చేతిమీదుగా ఈ పని జరిగింది మొదట యాత్రికులుగాని, బస్సులుగాని ఈ బాట మీదుగా రావటానికి భయపడ్డారు సీగ్రోలు ఎక్కి బస్సులో తిరిగారు ఏ కీడూ రాదని, అప్పుడు ప్రయాణం చేశారు ఈ ఘాట్ రోడ్డుపై”

“ఇంతకీ గుడి ఎప్పుడు కట్టించారో” అంది మాధ్వి

“వేంకటేశ్వర మహాత్యం చదవలేదూ- ఈ స్వామి విగ్రహం- స్వామి పుష్కరిణి ఒడ్డుపై నున్న చింతచెట్టు క్రింద ఓ పుట్టలో వుందని తొండమాన చక్రవర్తి తెలుసుకొని ఆలయం కట్టించాడు. ప్రస్తుత ఆలయానికి గివ శతాబ్దంలో పునాది పడ్డది తర్వాత ఒక్కొక్కటి అభివృద్ధి చెందతూ వచ్చింది”

మొదటి కొండ దాటి రెండవ కొండకు వెళ్లేటప్పుడు వినాయకుని విగ్రహం కనుపించింది

“కొబ్బరికాయ కొట్టావా?” అన్నాడు

“ముందుగ వెళ్ళిన అమ్మ మన తరపున కూడ కొట్టేసి వుంటుందని “దండం పెట్టుకోశే దేమి” అని అడిగింది మాధ్వి

“నాస్తికుడ్ని కాదుగానీ, దారిని కనుపించే ప్రతి రాయికీ, చెట్టుకీ మాత్రం దండం పెట్టను, నీవు పెట్టుకుంటే నా కభ్యంతరం లేద” అన్నాడు సిద్ధార్థ

రెండవ కొండ మెలికలకు ప్రసీద్ధి అతి జాగ్రత్తగా, మెల్లగా నడుపసాగాడు సిద్ధార్థ చివరి మెలిక తిరుగుతూ, “ఏడు” అని లెక్క పూర్తి చేసింది మాధ్వి

మూడవ కొండకు సగం దూరం వచ్చి ఆగారు. ప్రక్కకోస చూపించి, “దీన్ని అవ్వాచారికోస అంటారు. ఇక్కడ నుంచి చూస్తే తిరుమల గోగర్భ ఆనకట్ట కనుపిస్తాయి, “చూశావా” అన్నాడు.

చల్లనిగాలి రివ్వున వస్తుంటే స్కార్ఫ్ కట్టుకుంది రోడ్డు ప్రక్కనే

ఎపుగ పెరిగిన వృక్షాలు. వాటికి అల్లుకున్న రకరకాల పువ్వులు, పోసుపోసు అవ్వవారి కోస అగాధంగా కనుపిస్తూ వుంది

నాల్గవ కొండకు ముందుగా వున్న ఆర్పిని చూపించి, దీనికో మహత్యం వుందంటూ చెప్పసాగాడు, సిద్ధార్థ. ఈ రోడ్డువేసిన గానన్ అండ్ డంకర్లీ, కంపెనీ వారు ముందు ఇక్కడ ఆర్పిని కట్టారు దానిమీద తిరుమలకి దారి- కట్టినది అని ఆ కంపెనీ పేరు వ్రాసుకున్నారు ఇంగ్లీష్ అక్షరాలలో కట్టినదే తడవుగా ఈ ఆర్పి కూలిపోయింది మరలా కట్టారు, మరలా పడిపోయింది ఎన్నిసార్లు కట్టినా పడిపోతూనే వుంది విసిగి వది లేసిన ఆ ఆర్పిని, దేవస్థానం వారు కట్టించి, దానిపై వేంకటేశ్వర స్తోత్ర శ్లోకం- "విని వేంకటేశం ననాధో ననాధః సదా వేంకటేశం స్మరామి- స్మరామి" అని వ్రాశారు అప్పటి నుండి ఈ ఆర్పి తలెత్తి నిల్చుంది

నాల్గవ కొండ శిఖరంపై ఘంట మంటపం వుంది విజయనగర సామ్రాజ్యపు చివరి దశలోని రాజులు చంద్రగిరి కోటలో తలదాచుకున్నారు.

గుడిలో స్వామికి మహా నైవేద్యం ఆర్పించినట్లు గుర్తుగ గంట మ్రోగించగా, ఆ ఘంటారావం విని, ఘంట మంటపంలోని వ్యక్తి, ఆ గంటను మ్రోగించే వాడట ఆ గంటను విన్న తర్వాతనే చంద్రగిరిలో నున్న శ్రీ రంగనాథ యాదవరాయలు భోజనం చేసే వాడట "

ఐదవ కొండకు వచ్చారు. బాట తడిగావుంది. ప్రక్కనున్న కొండల అంచుల నుండి నీటి ధారలు పూరుతూ, పన్నీటి జల్లులా పడుతున్నాయి. ఐదు ఆరు కొండల మధ్య, జీను పరిచినట్లు స్వతఃసిద్ధమైన వంతెనంది. ముందుగా చిన్న గోడలో సప్తకన్యలు (అక్కమ్మ దేవతలు) వున్నారు. అక్కడ చాలమంది గుమిగూడారు కొబ్బరికాయలు కొట్టుతున్నారు విగ్రహాల కున్న కుంకుమ తీసి నుదుట దిద్దుకుంటున్నారు "ఈ విగ్రహాలు సోపాన మార్గంలో వుండేవి. ఈ మాట్ రోడ్డు వేసేటప్పుడు చాలా ప్రమాదాలు జరిగి, నష్టం సంభవిస్తూ వుండేదట అప్పుడు ఈ సప్తకన్యలకు గుడికట్టి, ప్రతిష్ఠించిన తర్వాత, రోడ్డు తేలికగా వేయలిగారని చెప్పుకుంటారు "

ఆరవ కొండను సమీపిస్తుండగా, "గోవిందా, గోవిందా- వడ్డికాసుల వాడా" అన్న నినాదాలు ఎక్కువయ్యాయి గట్టిగా, ఆ దేవుడిని పిలుస్తు న్నట్లుగా ఆరవసాగారు. పాదయాత్రికులు

అది మోకాళ్ళ పర్వతంగా ప్రసిద్ధి పొందినది. అక్కడ ప్లీవ్ గా నున్న మెట్లు ఎక్కలేక, కాళ్ళ నొప్పికి, కాలు పట్టుకొని ఎక్కుతారు

అక్కడ 'శ్రీరామానుజ గుడి' అనే చిన్న మంటపం వుంది. అక్కడో చింతచెట్టు క్రింద శ్రీ రామానుజ- రామాయణం చదివే వారట

అక్కడ యాత్రికులు విశ్రాంతి తీసుకుంటూ, కన్నుల పండుగగ వున్న ప్రకృతిని ఆస్వాదిస్తున్నారు.

అక్కడి నుండి కాలిబాట చీలిపోయింది. కారు ఏడవ కొండ ఎక్కే ముందు, ఎడమ చేతివైపున్న అరణపు పెట్టెలను చూపాడు సిద్ధార్థ మాధ్వికి. ఆ కొండపై రాళ్లు పెద్దపెద్ద పెట్టెలు ఒకదానిపై నొకటి అమర్చినట్లున్నాయి.

“ఇక్కడే వద్దావతితో వస్తూ, ఈ శిఖరంపై విశ్రాంతి తీసుకుంటూ కూరలోకి కరివేపాకు లేదని, తెలుసుకున్నాడు శ్రీనివాసుడు. చంద్రగిరి, మామండూరు అడవుల్లో దొరికే కరివేపాకు ఈ అరణ్యంలో లేవు. అందుకే మన పురాణ పురుషులు ఆ కథని కల్పించి వుండవచ్చు.”

“తనతో తెచ్చుకున్న అరణపు పెట్టెలను ఇక్కడ వుంచి, తిరిగి పుట్టింటికి వెళ్ళివస్తూ, మంగపురానికి వచ్చే వేళకి తెల్లవారి పోయింది. అప్పటికే అలసి పోయిన వద్దావతి భర్తపై కోపంతో అక్కడే వుండి రోయింది.”

“మంచి పనిచేసింది” అంది మాధ్వి

సిద్ధార్థ, మాధ్వి ఏడవ కొండ వేంకటాచలం చేరుకున్నారు. ఆ ప్రదేశం దీపాల వెలుగులో మేరు పర్వతంలా మెరిసి పోతూవుంది.

*

*

*

గోవింద గో విందా గోయిందా

ఆ గోవిందుని నామస్మరణములో ఆదియందు జలార్ణవమున ఓంకార ాడము ప్రజ్వరిల్లినట్లు భక్తుల హృదయాలు సారవశ్యముతో తేలిపోతుండగాంగారు వాకిలి దాటి గర్భగుడిలో ప్రవేశించారు.

భక్తుల కభిముఖంగ నిలువెత్తు కలియుగ పురుషుడు వరదహస్తుడు, ద్వావతీ వల్లభుడు పద్మముపై నిలుచున్నాడు.

బంగారు తవచం, పసిడి ఆభరణాలతో కిరీటధారి అందాన్ని చూచుటకుండు కళ్ళూ చాలడంలేదు తన భక్తుల ఎడ ఎనలేని కృపతో వారినే గాస్తూ పలుకరిస్తున్న కమలనయనకు నామం అడ్డొస్తూంది. పులకాంకితులైన క్తుల హస్తాలు పాలభాగం పైకి లేచాయి.

తనను దర్శించవచ్చిన వారిని చూసి సంతోషపడై నవ్వుతూ పలుక పున్నట్లున్నాడా స్వామి.

“భక్తుల కళ్ళకి వారి వయస్సుకి తగ్గట్లు అంత ఎత్తులో కనుపిస్తాడట వ్వామి...నాకు మాత్రం కనుపించడంలేదు” అంది సిద్ధార్థను పొడుస్తూ ాధ్వి.

“అల్లరి మానేస్తే కనుపిస్తాడేమొ!”

“కిరీటంనుంచి పద్మంవరకు తోమ్మిదడుగులు వుంటే, ఆయన మాత్రం ఏడడగులు వున్నట్లుంది - నేను అంత ఎత్తున్నానా?”

“నీవు అమ్మాయిలను చూసి ఈల వేశావు కదూ. అందుకే నీకు కనిపించలేదు.”

మెత్తగ నవ్వుతూ, వెనకాలవాళ్ళు తోస్తుంటే ముందు ముందుకి వెళ్ళారు

సముద్ర అలలువలే భుజాలమీదకు జారిన జటాజూటాలు “ఓం-నమశ్శివాయ” అను అద్భుత మంత్రాన్ని వుపదేశిస్తున్నాయి.

నీలివర్ణ వటపత్రకాయ శంఖచక్రధారి విష్ణువును హృదయంలో చిత్రించుకుంటూ పాపభీతితో పారవశ్యంతో శరీరం గగుర్పొడిచింది.

పునుగు తైలం పూయబడిన విగ్రహం వెన్నలా జారిపోతున్నట్లు భ్రాంతి గొలుపుతున్నది. విశాలమైన చాతి - సింహరాజ మద్యమ - నాగ భూషణధారి, గంభీరుడ్ని చూసి పులకించిపోయారు.

పుష్పాలంకృతుడైన దివ్యమంగళ మనోహరమూర్తి అందచందాలు వర్ణించ ఎవ్వరి తరము. స్వామి “స్వయంభూ”ను దర్శించి, పునీతులై, హారతి కళ్ళ కద్దుకుని శరగోపం పెట్టించుకోవటం అన్నీ నిముషంలో జరిగి పోయాయి. తనవి తీరనట్టు తిరిగి తిరిగి చూస్తూ అయిష్టంగ కదిలి పోతున్నారు.

వైజయంతీమాలలో కూర్చబడిన పూలజీవితం ఒక్క రోజే అయినా స్వామిని అలంకరించి ధన్యమైనవి

అంతవరకు తనని అంటిపెట్టుకొని, ఆ జనరనుంచి తప్పించుకు తీసుకువస్తున్న విపుల్ వైపు చూసింది అజంత

నవరత్న ఖచిత కిరీటధారి శ్రీనివాసుడా తన విపుల్, లక్ష్మిని హృదయంపై నిలుపుకున్నా ఒంటరిగానే వెలికాడు తిరుమలపై.

ఏకపత్నీవ్రతుడు రామునిలాంటివాడా తన విపుల్ రజసికరుడైన రామభద్రునితో వనవాసంచేసినా జానకికి ఎడబాటు తప్పలేదు.

అష్టభార్యలతో భోగభాగ్యాలతో తులతూగిన మధురమైన మాధవుడు కానే కాడు. మరి మరి తన విపుల్ ఎవ్వరు? మనసున్న మనిషి - తన భర్త. అది చాలు తనకు.

కాంతివంతమైన చూపులతో తననే వోరగ చూస్తున్న అజంత చెయ్యందుకున్నాడు.

ఆరీ ఆరని జుట్టు నుదుటికి అంటుకుంది. పసుపు పచ్చని పట్టుచీరలో శరీరవర్ణం కలిసిపోయింది. ప్రతిమ మానలక్షణంతో అందంగా మలచబడిన

నవలానుబంధం

విగ్రహంలాంటి అజంతను తృప్తిగా చూసుకుంటూనే వున్నాడు.

పరిసరాలు గుర్తించి ఆలవోకగా తలదించినది.

* * *

గుంపులోనుంచి బయటకు వచ్చాక చూసింది మాధ్వి - నాన్నగారి, వెంకటపతి మామయ్యగారి గుండ్లు. క్రొత్త నోటులా రెపరెపమంటున్నాయి. కిలకిల నవ్వింది.

“బుద్ధూ - మీరూ చేసుకోకూడదూ” అంది.

“ఓ కె” అన్నాడు. కళ్లు పెద్దవిచేసి చూసింది.

“వస్తావా?” అన్నాడు.

“ఓ కె.” అంది.

తలసీలాలు తీయు స్థలానికి బయలుదేరారు.

“కాకికి మెతుకులు విదల్పనివారు నిలువుదోపిడీలు ఇస్తున్నారు. మన దేశంలో మానవత్వంకంటే దైవభక్తి, మూఢనమ్మకాలు పై ఎత్తులో నున్నాయి.”

“వెంట్రుకలు ఆర్పించటం మూఢభక్తి కదూ. అందుకే మిషనరీ టీచర్లు హేళన చేస్తారు ” అంది మాధ్వి.

“ఈ ఆచారం ఎప్పుడు ఎలా మొదలైందో కాని. ఓల్డు టెస్టు మెంటు రోజుల్లోనే వుందని ఆ నవ్వినవాళ్ళకి చెప్పు. పూర్వం, ఓ మనిషిని అవమానించాలంటే, బోడిగుండు చేసి పూరేగించేవాళ్లు. తలవెంట్రుకలు మని పికి గర్వకారణం. అందాన్నిస్తాయి. తనను తాను అతి తక్కువ చేసు కుంటూ, నీ ముందు అతి అల్పుడను, నీ కొరకు ఎలాంటి అవమానమైనా నహించగలను’ అని వెంట్రుకలు ఆర్పిస్తాడు. ఏమైనా వాటివలన విదేశీ మార్కెట్టు సంవత్సరానికి కొన్ని లక్షల రెవెన్యూ వస్తుంది, అది చాలదా మనకి” అన్నాడు సిద్ధార్థ.

“చిన్న పిల్లలకి పురుటి వెంట్రుకలు తీస్తే బ్రెయిన్ డెవలప్ మెంటు బాగ వుంటుందట మరి.”

“తీసిన ఊణంనుంచి పెరుగుతాయి కనుక ఈ తెలివైన మానవులు సులభంగా ఇచ్చేస్తున్నారు. ఒకసారి తీస్తే మరలా రావంటే ఎంతమంది ఇస్తారో చూడాలని వుంది” అన్నాడు సిద్ధార్థ.

కవలతీర్థం దగ్గర చూసిన అమ్మాయిలు ఎదురువచ్చారు. వాళ్ళలో ఎర్రచీర కట్టుకొని, అజంతా కప్పులోనున్న ఆవిడ, గబగబ ముందుకు వచ్చి “హాయ్ సిద్ధార్థ” అంటూ పలుకరించింది. సూర్యుని చూసి పూర్తిగా విక సించిన చెంగల్వలా వుంది.

“వాసంతీ” అన్నాడు సంతోషంగ.

తాను లెక్కరర్చినీ, బాటనీ స్టూడెంటుని ఎక్స్‌కర్షన్‌కు తీసుకొచ్చానని చెప్పింది

వాసంతి పొట్టిగానున్నా ముచ్చటగా వుంది. ఇంటర్ లో క్లాస్ మేట్ గా నున్నప్పుడు నన్నుగా, సిగ్గుసిగ్గుగా, ప్నేహితుల వెనుక దాగుకుంటూ వెళ్లేది. ఇప్పుడు పరిపూర్ణవతిగ, చదువుకున్న విజ్ఞానంతో రీవిగ వుంది. ఎంత మార్పు అనుకున్నాడు.

వాసంతి కళ్ళెత్తి చూస్తూ “మీరూ మారిపోయారు. ఏం చేస్తున్నారు- ఈ అమ్మాయి ఎవరూ - చెల్లెలా” అంది.

బెల్ బాటమ్స్, పైజామాల్లోనున్న అమ్మాయిలు రీవిగ వుంటే, సిద్ధార్థ చూసినపుడల్లా చీరలు కట్టినవాళ్లు పైటలు సర్దుకుంటున్నారు.

‘చీరలు కట్టినవాళ్ళెందుకో పాపం పైటలు సర్దుకుంటారు’ అనుకున్నాడు సిద్ధార్థ

“ప్లాంట్ కలెక్షన్ కి ఎక్కడికి పోతున్నారని అడిగాడు.

‘శేషతీర్థం వెళ్ళాలనుకుంటున్నాము’ చెంపలమీది జుట్టు సరిచేసుకుంటూ అంది వాసంతి.

“అమ్మాయిలందరినీ ఎన్ కార్డు చేస్తూ వెళ్ళటం కష్టం. బాగా తెలిసిన వాళ్ళని తీసుకెళ్ళితే మంచిది. నీటిలో మాత్రం దిగకండి. బాగా లోతున్న మడుగులున్నాయి. తెప్పమీద వెళ్ళొమ్మ, మీ పిల్లలకి జాగ్రత్తని చెప్పండి. ఆ ప్రక్క నాగుపాము వుంది ”

“మేడమ్ అక్కడికి వద్దు” అని పిరికిపిల్లలు గోల చేశారు కొందరు అక్కడికే వెళ్ళామని, మరికొందరు వద్దని, అక్కడే తగాదాలకి దిగారు. సిద్ధార్థ నవ్వుతుంటే, “నారదులవారు నివ్వతున్నారు” అంది మాధ్యి.

చివరికి పాపనాశనానికి పోదామని తీర్మానించారు.

“మీరు వస్తారా?” ప్లీజ్ రమ్మన్నట్లుగా చూసింది వాసంతి.

“నిత్ ఫ్లెషర్” అన్నాడు.

“బుద్ధూ - వెంట్రుకలు అర్పిస్తానని బయలుదేరారు. అమ్మాయిలను చూసి ఆ సంగతి మర్చిపోయినట్లుంది” అంది మాధ్యి.

క్రాఫ్ సరిచేసుకుంటూ, ఇబ్బందిగ ముఖం పెట్టి, “ఇంకా నయం గుండు చేసుకోలేదు” అన్నాడు.

“అమ్మకి చెప్తాను” అంటూ బెదిరించింది.

చిన్న పిల్లవాడిని దడిపించినట్లు బెదిరిస్తుంటే, మీసాలు సరిచేసుకొని పెద్దగా నవ్వాడు.

“వెళ్దాం రా, మనకోసమే ఎదురుచూస్తున్నారు. బాబోయ్. ఎంతమంది అమ్మాయిలు?” అంటూ బస్ వైపు నడిచాడు.

ఫ్రంట్ సీట్లలో ఎదురెదురుగా కూర్చున్నారు, వాసంతి, సిద్ధార్థ. ఎన్నో కబుర్లు చెప్తూ, మధ్య మధ్య వాళ్ల క్లాస్ మేట్స్ గురించి అడుగుతూంది. వాసంతి గుర్తు చేస్తే కాని, తన క్లాస్ మేట్స్ గుర్తుకు రావటంలేదు సిద్ధార్థకు. విచిత్రంగా అమ్మాయిలు మాత్రం గుర్తున్నారు.

మాధ్వి పిల్లల్లో కలిసిపోయింది. తనుకూడ పద్మావతీ కాలేజీలోనే జాయిన్ కావాలంటూ, హాస్టల్ మీట్సు గురించి, రూల్స్ గురించి అడిగేస్తూ. అప్పటికే వారితో ప్లేహం కట్టేసింది. వాళ్ళ రూల్స్ విని చప్పరించింది. ‘మా హాస్టల్లో వుండి ఆ తిండి తిన్నవాళ్లు, ధోకాలేకుండా ఎక్కడయినా వుండగలరు’ అని చెప్పి వాళ్లను నవ్వించింది

తిరుమలకి తూర్పుగా ఒక కిలోమీటరు దూరంనున్న గోగర్భం వెళ్ళారు. అక్కడ సీట్ల రాళ్లమధ్యగా ప్రవహిస్తున్నది. ఆ సీట్లకి అడ్డ కట్ట కట్టి రిజర్వాయర్ ఏర్పాటుచేశారు. అక్కడనుంచి పాపనాశనానికి ఆనకట్ట మీదుగా వెళ్ళారు.

పాపనాశనానికి వెళ్లేముందు ఆకాశగంగను చేరారు. రోడ్డునుంచి క్రిందకు 30 మీటర్లు దిగారు అందరికంటే ముందు మాధ్వి దిగింది. సిద్ధార్థ, వాసంతి బస్సులోనే వుండిపోయారు. ఒకరిద్దరు అమ్మాయిలు కామెంట్సు విసిరి, ‘మాధ్వి వుండే’ అని అనుకుంటుంటే, మాధ్వి పకపక నవ్వేసింది వాళ్ళ జోక్స్ కి.

అమ్మాయిలు ఎంతకీ పైకి రాకుంటే బోయ్ బోయ్ మని హారన్ కొట్టాడు డ్రైవరు.

పాపనాశనం చేరుకున్నారు. అక్కడ వున్న టీ అంగడిలో దూరి, టీ తాగారు శనక్కాయలు కొనుక్కున్నారు. కోతులకి వేస్తున్నారు కొందరు. మరికొందరు మూడు మీటర్ల ఎత్తునుండి పడే నీటిధార క్రింద చేరి, యాత్రికుల్లో కలిసిపోయారు.

పుస్తకాల పురుగులు కొందరు ప్రక్క అడివిలోకి వెళ్ళారు ప్లాంట్ కలెక్షన్ కి. అందులో ఒకమ్మాయి పాము కరిచినట్లు తెవ్వమంది, సైకన్ చెడ్డామిని చూసి.

“అబ్బా - నాకు స్పెసిమన్ దొరికిందే” అంటూ, ఆ చుట్టుప్రక్కల తిరిగి మేల్ కోన్స్, ఫిమేల్ కోన్స్ కలెక్ట్ చేసింది.

కొండ ఎక్కిన సిద్ధార్థ. తన వెనుక వచ్చిన వాసంతికి, మరి ఇద్దరు అమ్మాయిలకు ట్రీ ఫెరెన్స్ చూపించాడు. ఈకల్లాంటి ఆకులు త్రుంచు

వైపు చూశాడు. దీర్ఘంగా సిద్ధార్థనే చూస్తున్న వాసంతి పట్టుబడిన దావిలా చూపు మరల్చుకుంది.

తడి బట్టల్లో బస్సు ఎక్కారు స్టూడెంటులు, మాధ్వి గబగబ వచ్చి, సిద్ధార్థ పైకండువా లాగేసుకొని, తల, ముఖం తుడుచుకుంది.

“మారు బట్టలు లేకుండా ఎందుకు తడిశావు?” అన్నాడు సిద్ధార్థ.

నోటికి వచ్చిన మాట అనబోయి, ఆపుకుంది మాధ్వి వాసంతిని చూసి.

చివరగా, తుంబుర తీర్థం చూసి పోదామన్నారు. పావనాశనంనుండి తూర్పుగ ఎనిమిది కిలోమీటర్లు తిరిగి ప్రయాణం చేశారు. ప్రకృతి ఎంతో సుందరంగా వుంది. అందరూ మాటలు మాని ఆ ప్రయాణంలోని సుఖానుభూతిని పొందసాగారు. తుంబుర తీర్థం కొండలో బాగా లోతుగనున్న లోయనుంచి ప్రవహిస్తూ గుహలోంచి బయటకు వచ్చినట్లుంది.

“ఆ గుహ ముఖ ద్వారం నుంచి అర్థ కిలో మీటరు ఆ ఇరుకు నందులోనుంచి పోతే, తీర్థం పుట్టుక చూడొచ్చు” సిద్ధార్థ మాటలు విని, “మేడమ్ పోదాం, పోదాం” అని ఆరిచారు, అప్పటికే ప్రకృతి సౌందర్యంలోని మాధుర్యం తల కెక్కిన అమ్మాయిలు.

“మీరేమంటారు?” అన్నట్టుగ చూసింది వాసంతి.

“ఎప్పుడనుకుంటే అప్పుడు పోవటానికి కుదరదు. ఇక్కడ చిరుతలు, ఎలుగుబంటులు వుంటాయి” అన్నాడు. కేకలు వేస్తూ అమ్మాయిలు బస్సు ఎక్కారు.

“నిజమా?” అడిగింది మాధ్వి. ఆరి ఆరని బట్టల్లో పరుగుల్లో అలసిపోయిన ముఖం ఎర్రగ కందినది.

“మాధ్వి నిజంగా ఒక చిరుతను పట్టుకొస్తే కానీ నమ్మదు” అన్నాడు సిద్ధార్థ.

“మాధ్వి-పేరు క్రొత్తగా వుంది” అంది వాసంతి.

మాధ్వి కళ్ళ వైపు చూస్తూ, ‘అబ్బ! ఎంత చక్కటి కళ్ళు-ఆ కనురెప్పలు బిరుసుగ వెనక్కి తిరిగివున్నాయి’ అనుకుంది.

“సిద్ధార్థ, పేరు పాతదే కదూ మేడమ్” అంది మాధ్వి, సిద్ధార్థ వైపు చూస్తూ.

వాసంతి బస్సు ఎక్కుతూ, “మీరు దూరము. దిక్కులతో సహా చెపుతున్నారు. రీసెర్చి చేయలేదు కదా!” అంది.

దానికి జవాబు మాధ్వి ఇచ్చింది, “ఏ కాలేజి అమ్మాయిలు ఏక ఏకకి

వచ్చినా, అతనూ, అతని స్నేహితులు వెంటబడి వచ్చేవారట.”

అమ్మాయిల నవ్వులతో బస్సు ఆదిరిపోయింది. నవ్వుతూ చూసిన వాసంతి చూపులనుంచి చూపులు మరల్చుకున్నాడు సిద్ధార్థ.

‘నల్లపిల్ల’ అని లోలోపల తిట్టకున్నాడు.

చీకటిపడ్డ తర్వాత గదికి చేరుకున్నారు సిద్ధార్థ, మాధ్వీలు.

“ఎప్పుడు తిన్నారో, ఎక్కడ తిన్నారో!” అంటూ సౌభాగ్యమతే ఆకుల్లో ప్రసాదం వేసిచ్చింది.

“అమ్మా-ఆ బుద్ధుగారికి ఆకలి లేదట.”

స్నానంచేసి వస్తున్న సిద్ధార్థను చూస్తూ, “ఎందుకని” అని అడిగింది సౌభాగ్యమ్మ.

“అబ్బో! అబ్బో! ఎంతమంది అమ్మాయిలు! చిన్ననాటి స్నేహితు రాలు వాసంతిని చూశాడుగా?”

సౌభాగ్యమ్మ పకపక నవ్వుతూ, “అవునా బాబూ!” అంది. ఆవిడ నటు పోనిచ్చి, “వాసంతి బాగుంది కదూ!” అన్నాడు మెల్లగ.

“పేరు బాగుంది. సైల్ గా తయారయింది కనుక బాగుందనిపిస్తుంది.

ఫాషన్స్, కొందరిలోని లోపాలను కప్పివేస్తాయి. అందానికి నిర్వచనం మా వదిన” అంది మాధ్వీ.

అప్పుడు జ్ఞాపకం వచ్చినట్లు, “అన్నయ్య, వదిన ఎక్కడ” అంది.

“ఏ చెట్టు పుట్టలు పట్టుకు తిరుగుతున్నారో” అన్నాడు సిద్ధార్థ.

* * *

కారియర్స్ తెప్పించుకుని భోజనాలు చేశారు. సౌభాగ్యమ్మ మజ్జిగ మాత్రమే తాగుతూ “బాబూ మీ నాన్నగారు, అన్నయ్యగారు చిన్న పిల్లల్లా తిరుగుతూ, కంటికే కనిపించలేదు. నన్ను ఏకాంతనేవకీ తీసుకుపోతానన్నారు” అంది.

“అన్నీ క్రొత్త గుండ్రే, మరి ఇందరిలో వారిని పట్టుకోవటము కష్టమే” అంది మాధ్వీ.

అందరి ముఖాల్లో నవ్వులు వెలిశాయి.

“అమ్మా-మీ బుద్ధుగారిని తీసుకు వెళ్ళండి. ఆ అమ్మాయిలకి ఎంత బాగా చూపించారని.”

సౌభాగ్యమ్మకి కూతురి పెళ్ళిలో ఏ చింతాలేని మనస్సు దేవుని మీదకు పోయింది.

“ఈ రోజు సుప్రభాతానికి నన్ను లేపలేదెందుకని? రేపు లేపాలి, వేంకటేశ్వర మహాత్యంలోని యాదవ వంశస్థుడ్ని చూడాలి” అంది మాధ్వీ.

“అహ! ఏమి కోరిక” అన్నాడు సిద్ధార్థ.

“కోరిక మరి. సుప్రభాతం కాగానే బంగారు తలుపులు తీసి, మొదట స్వామి దర్శనం చేసుకునేవాడు గొప్పవాడుకాదా?” అంది.

“ఏకాంత సేవలో తాళ్ళపాక వంశస్థుడు గానం చేస్తాడు, అతన్ని చూడవా?” అన్నాడు సిద్ధార్థ.

“ఆ సంగతి నాకు తెలియదు” అంది మాద్వి

“అతను మా జిల్లావాడే-వారిది తాళ్ళపాక, స్వామి మీద ముప్పై రెండువేల కీర్తనలు వ్రాశాడు. స్వామి పవళించి వుండగా, గానము చేస్తాడు.”

“అయితే తప్పక చూడాల్సిందే-” అంది మాద్వి.

లాన్ లో పేము కుర్చీలలో వున్న విఫుల్-అజంతలు, వుదయస్తున్న చంద్రుని చూస్తున్నారు.

సౌభాగ్యమ్ము బయలుదేరుతూ, వారిని కూడ రమ్మంది.

“నేను రాలేను, మీరు వెళ్ళండి” అంది అజంత.

సౌభాగ్యమ్ముకు తెలుసు, విజంగానే అజంత అలసిపోయిందని. కాని శుభకార్యం జరుగలేదు. ఇలా ఒంటరిగ వదిలితే, పిల్లలు తొందర పడతారేమో, ఇక్కడ దంపతులు కలుసుకోకూడదంటారు’ అనుకుంటూ, విఫుల్ ని రమ్మన్నది. విఫుల్ కి లేవక తప్పలేదు.

ఊయల మంచంపై, ముఖమల్ పరుపు పరిచి, స్వామి వుత్స విగ్రహాన్ని పడకోబెట్టారు. పాలు, అరటి పండు స్వామికి ఆర్పించారు. సన్నాయి వాయిద్యం మొదలైంది.

విఫుల్ మెల్లగా లేచి, లోలోన నవ్వుకుంటూ బయటకు వచ్చాడు. నిన్నటినుంచి వారికి ఏకాంతం దొరకనేలేదు. ఈ చాడస్తాలతో చచ్చి పోతున్నాను అని విసుక్కున్నాడు. అజంత కాటేజిలోనే వుంది. ఈ ఆవ కాళాన్ని ఇచ్చిందని మురిసిపోయాడు.

ప్రేమ- కోరికలో హృదయవేగం హెచ్చింది. కాటేజికి వెళ్ళి, తలుపులు దగ్గరగా వేసి, పడక చెంతకు చేరాడు.

అజంత కడుపుపై దిండు నుంచుకొని పడుకొని వుంది. ఆ మగత విద్రలోని సౌందర్యం, రెప్పల నీడ వింతగ వుంది. మెల్లగ దిండు తీశాడు. కళ్ళు విప్పింది. కన్నులు నిద్రలో ఎరుపు రంగును పుంజుకొని మనో హరంగా వున్నాయి. ఆమె నవ్వి నవ్వు నీరసంగా వుంది. చేతుల్లోకి తీసుకున్నాడు. అజంత శరీరం వణుకుతుంటే మరీ దగ్గరగ అడుముకున్నాడు.

ఆమెకు కలిగిన వుద్వేగంలో కడుపులో సన్నసన్నగా బయలుదేరిన నొప్పి వుదృతమైంది. ఆ బాధకి మెలికలు తిరిగి పోసాగింది.

“అజంతా- ఏమిటి!” అన్నాడు మెల్లగ.

“నాప్ప- కడుపులో” అన్నట్టుగా చూపించింది.

“అలాగ” అన్నాడు ఏమి చేయాలో తోచక.

అతని కళ్ళల్లో నిరాశ ద్యోతక మవుతూంది. “క్షమించండి. మీ ఆనందాన్ని పాడుచేశాను.” అంది ఆయాసంగ. మగతగ కళ్లు మూసుకు పోయాయి.

గాబరాగా బయటకు వచ్చి, రోడ్డుపై పడుకున్న దేవస్థానం మనిషిని అడిగాడు “ఇక్కడ డాక్టరున్నాడా!” అంటూ. ఉన్నాడని తెలుసుకొని వెళ్ళాడు. అంతలోకి సౌభాగ్యమ్మ వాళ్ళు వచ్చారు.

డాక్టరు వచ్చి ఇంజక్షన్ వేసి “ఎందుకైనా మంచిది, రూయా హాస్పిటల్ కు తీసుకెళ్ళమని” సలహా యిచ్చాడు. అప్పటికప్పుడు తిరువతికి ప్రయాణం కట్టారు.

పెద్ద డాక్టరువచ్చి పరీక్షించాడు. అప్పటి నుంచీ ఏవేవో ఇంజక్షన్లు వేస్తూనే వున్నాడు. అన్ని పరీక్షలు జరిపి, కడుపులో కాన్సర్ వుందని చెప్పారు. అందరు షాక్ కొట్టినట్లు స్థంభించిపోయారు.

ఏద్యటానికి కూడ భయపడింది, సౌభాగ్యమ్మ.

“పాతిక నిండని అమ్మాయికి కాన్సరా, వట్టిదే, వట్టిదే, బాగా పరీక్షించండి డాక్టర్” అని విలపించింది. సిద్ధార్థ వంచిన తల ఎత్తలేదు. విపుల్ కి కూన్యంలో ఏ ఆధారం లేకుండా వ్రేలాడు తున్నట్లువుంది. ‘అంత వరకు అందంగ కనుపించిన ప్రపంచం వట్టి బూటకం. అంతవరకు బంగారు వూయలలో వూపినట్టు వూపి, అగాధంలోకి తోళారు. ఎవ్వరూ పీళ్ళే-నన్ను మోసగించారు. కడుపులో వుట్టెడు జబ్బు పెట్టుకొన్న అమ్మాయికి పెళ్ళి చేశారు. వారి మంచితనం వెనుక ఎంతకుట్ర, ఎంత దగా. తన బంగారు జీవితాన్ని బలిగొన్నారు. అతనికి కలిగిన దుఃఖాన్ని కపిగా మార్చుకున్నాడు.

“నస్ పెక్టెడ్ కాన్సర్ అయినా రిస్క్ తీసుకోకూడదు. అంతగ ముదరక మునుపే ఆపరేషన్ చేస్తే మంచిది” అన్నాడు డాక్టరు.

“పిల్లలు పుట్టే ఆవకాశం వుందా?”

డాక్టరు జాలిగా నవ్వాడు వారి అమాయకత్వానికి. “గర్భ సంచితోనే కురుపు, అది పూర్తిగా తీసివేయాలి. ఆపరేషన్ కు తయారు కావాలి” అంటూ అక్కడి నుండి వెళ్ళిపోయారు.

అందరూ కుమలికుమలి దుఃఖిస్తున్నారే కాని, ఆపరేషన్ కు వప్పు కున్నామని ఏ ఒక్కరూ చెప్పలేదు. సౌభాగ్యమ్మ “అమ్మాయిని మరొక

పెద్ద అప్పత్రికి తీసుకుపోదాం" అంది ఏడుస్తూ.

సిద్ధార్థ డాక్టరు రూముకి వెళ్ళి, "బాంబే కాన్సర్ హాస్పిటల్ కైనా, లేక మరెక్కడకైనా వెళ్ళమంటారా సలహా ఇవ్వండి డాక్టర్" అన్నాడు. డాక్టరు ఆలోచిస్తున్నట్లు తలూపాడు.

అంతలో ప్రక్కవార్డు నుంచి, బాధగా పెద్దగా ఏడ్చు వినిపించింది. ఆ ఏడ్చు విన్న డాక్టరు ముఖం నల్లగా మారిపోయింది.

"కమాన్ ..." అంటూ సిద్ధార్థని తీసుకొని వెళ్ళాడు. ఆ గదిలోని అమ్మాయికి మాధ్వి వయసుంటుంది, చక్కని తెలుపు, చూడగానే అందగత్తె అనిపిస్తుంది. చిక్కిపోయిన ముఖంలో కళ్ళు మరీ పెద్దవిగ విశాలంగా వున్నాయి. ఆ బాధ అంతా కళ్ళలోనే ప్రతిబింబిస్తూ వుంది.

కూర్చున్న ఆ అమ్మాయి డాక్టర్ని చూడగానే, "డాక్టర్ - కిల్ మి - కిల్ మి -" అంటూ ఏడ్చేసింది.

"రజనీ - వూరుకో," అని, నర్సుకు ఇంజక్షన్ వేయమని చెప్పాడు. తర్వాత కాసేపటికి ఆ అమ్మాయి పడుకుంది.

ఆ గదిలోనే ఒకమూల ముఖాన్ని చేతుల్లో కప్పకుని కూర్చున్న ఆమెను చూశాడు సిద్ధార్థ. సిద్ధార్థ, డాక్టరు కన్సల్టింగ్ రూమ్ కొచ్చారు.

"చూశావా - ఆ అమ్మాయి నా స్నేహితుని కూతురు. మోకాలు దగ్గర కణితలా వచ్చింది. "అది కేన్సర్ అని, వెంటనే కాలు తీసేస్తే మంచిది. ఆలస్యం చేసి, రక్తంలోకి పోయిన తర్వాత అదీ చేయటానికి వీలుండదు" అని చెప్పాడు.

"అమ్మాయికి కాలతీస్తే ఎలాగ, కాన్సర్ కాదేమో" నంటూ అక్కడా, ఇక్కడా త్రిప్పి, చెప్పిన వైద్యాలన్నీ చేసి, చివరికి నా దగ్గరకే వచ్చారు. అప్పటికే చేయి దాటిపోయింది. ప్రాణంపోయేదాక పుత్తులో వుంచటమే నేను చేయ గలిగింది" చెప్పతుంటే డాక్టరు కళ్ళల్లో నీరు గ్రుస తిరిగింది.

సిద్ధార్థ ముఖాన్ని చేతుల్లో వుంచుకున్నాడు. అతని భుజాల కదలికను బట్టి అతను ఏడుస్తున్నాడని డాక్టరు గ్రహించాడు. దుఃఖం వుపశమించిన తర్వాత సిగ్గుగా ముఖాన్ని పై కెత్తాడు.

డాక్టరు అప్పడే జ్ఞాపకం వచ్చినట్లు "ఏదో కాన్సరెన్సుకు న్యూ యార్కునుండి డాక్టరు దీమోడర్ మిల్లర్, కాన్సర్ సైపెషలిస్టు మద్రాసుకు వచ్చారు. ఆయన వొపీనియన్ కావాలంటే తీసుకోవచ్చు" అన్నాడు.

మద్రాసుకు వెళ్ళి, జైయిన్ లో డాక్టరును తీసుకు వచ్చాడు.

"ఆపరేషన్ చేయండి, పిల్లలు లేకుంటే పోయింది. నా బిడ్డ నాకుం

టుంది. బిడ్డలు లేనివాళ్ళు ఎంత' మంది లేరు లోకంలో" అంది పూరట చెందిన సౌభాగ్యమ్ము. విపుల్ మనస్సు నిర్వికారంగ వుంది. అజంతకు ఆవరేషన్ చేసి పడకమీదకు చేర్చారు. అజంతకు తెలివి వచ్చేంత వరకు దగ్గరే వున్నాడు. అజంత కళ్ళు విప్పింది. కాని విపుల్ని చూచేందుకు ధైర్యం చాలలేదు.

విపుల్ అజంత చేతిని తీసుకొని ముఖానికి చేర్చుకున్నాడు. ఆప్పటి వరకు బిగబట్టిన దుఃఖం ఆగనంది. అతని కన్నీటితో అజంత చేయి తడిసి పోతూంది.

"భగవంతుడు కొంతయినా కనికరించాడు. అమ్మాయి అయినా దక్కింది." అని సత్యనారాయణ కొడుకుని వోదార్చాడు.

'అజంత దక్కింది' కాని తన ఖాధ ఎవరికి అర్థమవుతుంది. జీవిత మంతా తనూ, అజంతా, పిల్లలు లేకుండా గడపాల్పిందేనా. తనలాంటి కొడుకు తనకు కావాలను కున్నాడు.

అజంతను-తన పిల్లలకు తల్లి గా ఎన్నో తీయని వూహలో పూగి పోయాడు. 'అవన్నీ ఇక ఎండమావులే' తండ్రి వెంట వెళ్ళిపోయాడు విపుల్.

మాధ్వి అన్నయ్య ముఖం చూడలేక తప్పుకుంది. బంగారన్నయ్యకి ఎందుకీ శిక్ష? ఆణువణువు ప్రేమను నింపుకొని, యితరులకు ప్రేమను పంచిపెట్టి అన్నయ్యకు ఎందుకీలా జరిగింది తాను ఆదృష్ట విహీన పుట్ట గానే తల్లిని పోగొట్టుకొంది. ఆరిందలా, తన చేతులారా అన్నయ్యకు ఈ విధిని నిర్ణయించింది. తన పాపానికి ప్రాయశ్చిత్తంలేదు. వెక్కి వెక్కి ఏడుస్తున్న మాధ్విని దగ్గరకు తీసుకొని "చెల్లెమ్మా మనకు ఎంత వరకు ప్రాప్తమో, అంతే దక్కింది" అన్నాడు విపుల్.

* * *

రెండు నెలల తర్వాత అజంతను ఆస్పత్రి నుండి డిస్చార్జి చేసారు. విపుల్ అజంతను చూడ్డానికి రాలేదు నరికడా లెబర్ కూడ వ్రాయలేదు

మధురమైన జీవితం కలగా కరిగిపోయింది తనను అతను చేర దీస్తాడా ? ఆలోచనలతో అజంత బుర్ర వేడెక్కిపోయింది. తన జీవి తాన్ని కాలాపకే వదిలేసింది

అమ్మాయి జబ్బు దాచి, తమను మోసగించారని. విపుల్, సత్య నారాయణ, తమని దూషిస్తారేమొనని భయదద్దారు వెంకటపతి, సౌభాగ్యమ్ము.

"భార్య కావాలనుకుంటే వస్తాడు, మనబిడ్డ మన దగ్గరే వుంటుంది" అని వెంకటపతి భార్యను ఓదార్చాడు.

* * *

అజంతను చూద్దామని వున్నా వెళ్ళలేకపోయాడు. విపుల్ కలగా జరిగిపోయినా, ఏవో మధుర స్మృతులు, కలవరింత కలిగిస్తూనే వున్నాయి. కాని వెళ్ళి చూద్దానికి మనస్సు మొండికేసింది. ఇంట్లో ఒంటరి జీవితం భరింపలేకున్నాడు మాధ్వి కాలేజికి వెళ్ళిపోయింది. సత్యనారాయణ ఏదో స్వామి దగ్గరకు వెళ్ళారు

చీకటి మెల్ల మెల్లగా గదిలోకి వస్తున్నా లైటు వేసుకోవాలనిపించలేదు.

గదిలో లైటు వెలిగింది. కళ్ళు తెరిచి, అక్కడ రసజ్ఞును చూసి, లేచి నిల్చుని, కూర్చోటానికి కుర్చీ చూపించాడు మౌనంగా.

“మాస్టారూ” అంది రసజ్ఞు పలకరింపుగా.

“తనను పరిహసించటానికి రాలేదు కదా” అనుకుంటూ, “రసజ్ఞా-ఏ పాప మెరుగని అజంత శిక్ష అనుభవించింది, నీ శాపం ఫలించింది.”

“అలా అనుకుంటే మీరు నన్ను క్షమించండి మాస్టారూ .క్షణికోద్రేకంలో అలా అన్నాను ..”

“క్షమ నీవు చేసిన నేరమేమిటి రసజ్ఞా? ప్రేమించటం నేరము కాదే?”

“నా మీద కోపంలేదా మాస్టారూ...”

“పిచ్చి పిల్ల” నవ్వాడు.

విపుల్ నవ్వుచూసి, రసజ్ఞు మనస్సు ద్రవించిపోయింది. ఎంత ట్రిమ్ గ వుండేవారు. క్రొత్తగా చోటు చేసుకుంటున్న మీసాలు, పెరిగిన గడ్డం లోతుకుపోయిన కన్నులు చూసి విట్టూర్చింది.

కాస్పేవు కాలేజి కబుర్లు, పారాల విషయము మాట్లాడింది.

“మాస్టారూ-నామీద కోపం లేకపోతే, నాకు ఓ గంట ట్యూషన్ చెప్పండి ..”

“ఇది తనకు పరీక్ష కాదుగదా .. సాలోచనగా రసజ్ఞు వైపు చూశాడు.

రసజ్ఞు నవ్వు ముఖంలో “నాకే కాదు మాస్టారూ-విరిజ, వసజకూడ వస్తామన్నారు” అంది.

విపుల్ కి ఒప్పుకోక తప్పలేదు.

* * *

రోజులు గడుస్తున్నాయి. రాత్రి వచ్చి నిద్ర పుచ్చితే. పగలు నిద్రనుండి లేపుతుంది. అలా కాలం మానవుల్ని నడిపిస్తుంది. అజంత యాంత్రికంగా జీవితాన్ని నెట్టేస్తూంది.

మానసిక బాధ కృంగదీస్తున్నా, శారీరకంగా ఆరోగ్యం చేశారుంది. మనస్సు విత్యం విపుల్ మీదొలగ్గుమవుతు వుంది. విపుల్ రాలేదు, కనీసం ఉత్తరం కూడ వ్రాయలేదు; భర్తే అయినా, తను అవసరం లేదనుకున్న భర్త ఇంటికి పోవటానికి అభిమానం అడ్డొస్తూ వుంది. చేస్తున్న వుద్యోగానికి రాజీనామా ఇచ్చింది. మరో చోట ఉద్యోగానికి ప్రయత్నించాలనుకుంది.

బాల్కనీలో కూర్చుని, ఆలోచనల్లో మునిగిపోయిన అజంత, సిద్ధార్థ వచ్చి ప్రక్కన విచ్చిన్నుడి గమనించనేలేదు. ఒళ్ళో తెరిచి పెట్టుకున్న నవల వుంది కానీ, పేజీలు మాత్రం త్రిప్పుటలేదు. ఎప్పటినుంచో చూపు ఆ పేజీమీదే వుంది.

చిక్కిపోయి, మరీ టీనేజ్ పిల్లలా వుంది. అజంత పెళ్ళయిన అమ్మాయంటే ఎవ్వరూ నమ్మరు. ఎలా నమ్ముతారు; ఒక్కరోజైనా కాపురం చేస్తేగా; చెల్లెల్లపై ప్రేమతో హృదయం మూలిగింది.

“అజంతా!”

ఎంతో నెమ్మదిగా పిల్చినా, వులిక్కిపడింది. ఒళ్ళో పుస్తకం క్రింద పడిపోయింది సిద్ధార్థ వైపు చూసిన అజంత కళ్ళలో నీళ్లు, దగ్గరగా కుర్చీ లాక్కుని కూర్చున్నాడు. తెచ్చిపెట్టుకున్న నవ్వుతో, “ఎప్పటికో ఇంటికి వచ్చి, ఇలా దడిపించటమేనా నీ పని” అంది.

“ఒంట్లో ఎలా వుంది? ఇంకా బలమే రాలేదు.” క్రింద పడిన పుస్తకాన్ని తీసుకొని, అట్టమీది బొమ్మ చూస్తున్నాడు.

“నాకేదైనా ఉద్యోగం చూడు. ఇంట్లో మరీ బోర్గ వుంది” అంది.

“ఉద్యోగమా; విపుల్ దగ్గరికెళ్ళవా?” ఆ ప్రశ్న క్రొత్తగా వుంది అజంతకు. ఇంత అమాయకుడా సిద్ధార్థ! నీరసంగా నవ్వుతూ, “అతను పిలవందే” అంది.

‘పిలిస్తేనే పోవాలి, ఇంత అభిమానమా ఈ ఆడవాళ్ళకి’ అనుకున్నాడు.

గోడమీదున్న వెయింటింగ్ కళ్ళబడింది - ఆదోక వనం, అనసూయ, ప్రియంవదలతో వెళ్లుతున్న శకుంతల, వెనుకనున్న దుష్యంత మహారాజును చూడాలనుకుంటుంది. వెనక్కు తిరిగి చూడడానికి అభిమానం అడ్డొస్తూంటే, కాలికి ముల్లు గ్రుచ్చుకున్నట్లు అభినయిస్తూ వెనక్కి తిరుగుతుంది

అన్నగా తనకు బాధ్యత వుంది, ఎం చేయాలి?

“ఆ విపుల్ని తప్పి లాక్కురమ్మంటావా” అన్నాడు పళ్లు బిగబట్టి. అలా అన్న సిద్ధార్థని చూసి నవ్వింది. ఇంత మృదుమధురంగా వున్న అజంతను వెళ్లి చేసుకొని, వదిలిన విపుల్ మూర్ఛుడు. ఉన్న ఒక్క చెల్లి

జీవితం మ్రోడువారిపోతే, అన్న కెలా వుంటుందో అతని కెలా తెలుస్తుంది. తెలియజెప్పాలి. ఎలా? ఎలా?

వనిపిల్లవాడు ఆ రోజు వచ్చిన ఉత్తరాలు తెచ్చి ఇచ్చాడు. ఆత్రుతగా అందుకుంది, విపుల్ వ్రాశాడేమోనని. అతని ఉత్తరంకోసం నిరీక్షించటం ఆలవాటైంది ఆజంతకు.

మాధ్వి వ్రాసిన ఉత్తరం అది. అయినా విపుల్ దగ్గరనుంచి వచ్చి నంత సంతోషం కలిగింది.

ప్రియ బాంధవీ - వదినా,

మిమ్ముల్ని చూసి చాలకాలమైనట్లు వుంది. అప్పుడే ఆరు నెలలు గడిచిపోయాయి. వదినా - ఈ హాస్టల్ మీల్లు పరవాలేదు, అయినా, వచ్చి పోయి ఈ గరల్స్ హాస్టల్స్ నీ ఒకేలాగుంటాయి.

నాన్నతోకూడ పర్మిషన్ లేకుండా మాట్లాడకూడదు. అలా రూల్స్ తో కొందరు బాధపడుతుంటే, ఆ రూల్స్ మనకి కాదని కొందరు తిరుగు తుంటారు. పిక్కర్ డే నెలకొకసారి వుంటుంది. కాని సినిమా పిచ్చి వున్న వాళ్ళు, మ్యాట్నీలకి, మార్నింగుషోలకి (దొంగ సినిమాలకి) పోతుంటారు.

మేము పిక్కర్ కు వెళ్తున్నట్లు ఎలా తెలుస్తుందో కాని ఫియేటర్ దగ్గర మమ్ముల్ని రిసీవ్ చేసుకోవటానికి నిల్చునివుంటారు అబ్బాయిలు. దాని వల్ల వారికి కలిగే ఆనందమేమిటో వారికే తెలియాలి.

వెనకాల సీట్లలో కూర్చుని, సీటు ముక్కలు కోసి, అమ్మాయిల మీదికి విసిరేస్తారు. మొదట మొదట మెత్తగ వచ్చి పైన బడితే కప్పల వరం అని తెవ్వమన్నాం. అలా మంచి సీట్లను నిర్దయంగా ఎలా కోసి వేస్తారో, క్రిమినల్ మైండ్ కదూ?

ఇక మమ్ముల్ని సినిమాలకి తీసుకెళ్ళరేమో? మేము వస్తున్నామని తెలిసి, ముందుగానే ఫియేటర్ లోకి వెళ్ళి, ఒక్కొక్క సీటు వదిలి కూర్చుంటారు అబ్బాయిలు. అంటే ఒకబ్బాయి, ఒకమ్మాయి కూర్చునేలాగ, మేనే జరు వచ్చి, ఆ అబ్బాయిల్ని రిక్వెస్టుచేసి. సీట్లు ఖాళీ చేయించే లోవల సినిమా బిగిన్ చేస్తారు.

ఆంధ్రదేశంలోని గర్ల ఒక్క సినిమా చూడాలంటే ఎంత అవస్థకు గురి కావల్సి వస్తుందో చూశావా వదినా? మన రాష్ట్రం ఎప్పుడు బాగుపడు తుంది. రాజకీయాల్లో మేమున్నామంటారు స్టూడెంట్లు, ఒకరు పెట్టుకున్న తగాదాకి, మేమున్నాం అంటూ అందరూ పోయి, వాళ్ళ ప్రాపర్టీని ధ్వంసం చేసి వస్తారు. అందులో న్యాయం ఎంత వుంది? ఇతరులకి కష్టం కలి గించని అల్లర్లు ఎన్నయినా చేసుకోవచ్చు, డీ మోరల్స్ లోకి దిగిజారిపోతేనే

బాదగా వుంటుంది. భావి భారత భవిష్యత్తు ఎలా వుంటుందోనని బెంగగా వుంది.

ఈ ఉత్తరం పడుకొని వ్రాస్తున్నాను. ఎందుకంటే కాళ్ళు స్వాధీనంలో లేవు. తిరుమలకి నడచిపోయాము. హుషారుగా ఎక్కినా, వచ్చేప్పుడు బస్సులో వచ్చాము. బుద్ధాగారు అడుగడుగునా జ్ఞాపకం వచ్చారు. ఆ మరచిపోయాను-మిస్ వాసంతి ఒకటే కలవరిస్తూవుంది.

పదేపదే అడుగుతూంది. ఒక ఉత్తరం వ్రాయాలట అంటే వదిలా-మన బుద్ధాని ప్రేమిస్తున్నట్లే కదూ, పరీక్షలు కాగానే నే నక్కడికే వస్తాను. వాసంతిని రమ్మంటే వచ్చేలాగుంది. కాని, చెంపలు వేసుకుంటున్నాను, బాంధవీ. ఎందుకో నీకూ తెలుసు. అమ్మ ఎలా వుంది? ఆ రోజు శుక్రవారం ఆభిషేకం చూడాలనుకుంది. నేను ఈ ట్రిప్పలో ప్రీగా స్వామి దర్శనం కొచ్చేశాను. కాళ్ళిడ్చుకుంటూ, మేము వెళ్ళేటప్పటికి సుప్రభాతం, విశ్వరూప దర్శనం ముగిశాయి.

దర్శనానికి క్యూలో నుంచోవాలి, గురువారం రాత్రి స్వామి అలివేలు మంగాపురానికి వెళ్ళి అలసిపోయి వచ్చారట, అందుకు ఆభిషేకానికి తయారు చేస్తున్నారు. మా గుంపు దిగాలపడి వున్నాం.

అంతలో పట్టు పంచెలు కట్టి, పెద్ద పెద్ద బొజ్జలున్న వి. ఐ. పీను కాబోలు, ధీమాగ లోపలికి వెళ్తున్నారు. నా ప్రక్కనున్న సరోజ చెయ్యి పట్టుకొని (అది వొట్టి ఛాదస్తులాలు. ఇప్పటినుంచే స్నానాలు, వ్రతాలు, పూజలు చేస్తుంది) వి. ఐ. పీల వెంట పడ్డాను. వాళ్ళకి నే నెవ్వరో తెలియదు. దేవస్థానం వుద్యోగస్తులు నా ధీమా చూసి వాళ్ళమ్మాయి ననుకున్నారు. వి. ఐ. పీ. లతోటి సకల మర్యాదలు పొందుతూ గర్భగుడి ప్రవేశించాను. సరోజతో ఆపుడు చూశాను స్వామిని ఏ అలంకరణలు లేకుండా, నాలో కూడ భక్తి పారవశ్యం కలిగి, రెండు చేతులు పైకెత్తాను. ఆభిషేకం చేసేప్పుడు ఆభరణాలు ఏవీ లేవు కాని, శంఖు చక్రాలున్నాయి. అవి ఎందుకు తీయలేదని ఓ పిల్ల పూజారిని అడిగాను. అతను మంత్రంలా చెప్పాడు, అసలు విగ్రహానికి శంఖు చక్రాలు చెక్కలేదని.

ఆభిషేకం చేసేప్పుడు స్వామి నామం పూర్తిగ తీసి వేశారు.

ఆ నామాన్ని స్వామి పాదాల వద్ద వుంచి, మహా ప్రసాదంగా భక్తులకు ఇచ్చారు. ఆభిషేకం అయిన తర్వాత, వల్చగా నామం పెట్టి, నూలు గుడ్డ మొలకు చుట్టి ఆభిషేక దర్శనం ఇచ్చారు. సరోజ భక్తి మైకం వచ్చి పడిపోయింది.

అమ్మకి, వెంకటపతి మామయ్యకి నమస్కారములు అని ముగించి,

పి. యస్. గుర్తు ప్రక్కన వ్రాసినది, చదివిన అజంత ముఖంలో రంగులు మారాయి. ఉత్తరంలోకి చూస్తుండి పోయింది. ఆ ఉత్తరం అందుకొని చదివాడు సిద్ధార్థ. "రసజ-మీకు గుర్తు వుండి వుంటుంది, పట్టు చీర కూడా పెట్టాం అన్నాయితో మరీ సన్నిహితంగ వుంటుంది. అన్నయ్య మనస్సు తెలుసుకునేటంత వయస్సు, మనస్సు నాకు లేదని మీకు తెలుసు."

సిద్ధార్థ ముఖం బిగుసుకుంది. ఆ ఉత్తరాన్ని నలిపి, వుండగా చుట్టి కసిగ విసిరికొట్టాడు.

*

*

*

సంధ్య చిక్కనవుతూ వుంది. మనస్సును చుట్టుకున్న బాధలా బూడిద రంగులో వుంది ఆకాశం. మిణుకు మిణుకు మంటూ ఏకాకిగా వుందో నక్షత్రం. అలా ఒంటరిగ వున్న నక్షత్రం అజంత దయనీయమైన ముఖాన్ని గుర్తుకు తెస్తున్నది

సిగరెట్టు మీద సిగరెట్టు కాలుస్తూ సిద్ధార్థ ఆలోచిస్తున్నాడు. అజంతకు వచ్చిన సమస్యను ఎలా విడదీయాలి విపుల్ ని వెళ్ళి తన్నినా, అజంతకు సంతోషం కలుగుదు-కోర్డుకు లాగుదామా అంటే మరో పెళ్ళి చట్ట బద్ధంగ చేసుకొనవచ్చు.

"మీ నాన్నగారు వెళ్ళారు, కాని అబ్బాయి పలకలేదట. జబ్బు సంగతి తెలిసీ- మనము త్వరత్వరగ వెళ్ళి ముగించుకున్నా మనుకుంటున్నాడట."

అజంత ఎక్కడ వింటుందోనని మెల్లగ చెప్పింది సౌభాగ్యమ్మ.

ఇంతమంది బాధ విపుల్ ఒక్క తృటిలో తీసి వేయగలడు. ఆ శక్తి అతని కుంది. తోబుట్టువు నిరాశగా, నూరేళ్ళ జీవితం ముగిసిపోయినట్లుగ ఉదాశీనంగ వుంటే కలిగే బాధ అతను వూహించ గలిగితే-అతనూ ఓ చెల్లికి బంగరన్నయ్య అక్కడ ఆగిపోయింది సిద్ధార్థ ఆలోచన.

అతని వూహ అతనికే భయంకరంగ కనుపించసాగింది, కాని చేయక తప్పదు. బిడ్డలా చూసుకొన్న చెల్లి కష్టపడితే అతని మనస్సు గిలగిల రాడుతుంది. ఆప్పుడు తనకు మనశ్శాంతి లేకపోయినా, తృప్తి మిగులు తుంది. కాలుస్తున్న సిగరెట్టు విసిరేశాడు. కార్పెట్టు మూలగ కాలి, నల్లగ మచ్చ పడుతుంటే చూస్తూ కూర్చున్నాడు.

అనుకున్నదే తడవుగ కారు తీసుకొని బయలుదేరాడు.

*

*

*

పరీక్ష రోజులు. లాన్ లో చెట్లక్రింద, టెర్రస్ మీద ఎక్కడ చూసినా అమ్మాయిలు వున్నారు, చేతిలో పుస్తకాలతో, కొందరు పుస్తకాలు వాళ్ళో నవలానుబంధం

వుంచుకొని వాదించుకుంటున్నారు. మరికొందరు బట్టి వదుతున్నారు. మరి కొందరు కొనుక్కున్న రేగివళ్ళో, వేరుకనగ కాయలో తింటున్నారు.

అశోక చెట్టు క్రింద కూర్చుని వుంది మాధ్వి, సరోజ దీపారాధనచేసి, దండం పెట్టుకుని, పువ్వు ఒకటి పట్టుకొచ్చి మాధ్వి కిచ్చింది.

ఈ పిల్ల కేమిటో దై వభక్తి పిచ్చి.

“మంచి మొగుడు కొరకేనా?”

“భీషో” అంది సరోజ. “నీవూ ఓ పేరంటాలుగా వెలుస్తావులే, నీ పతిభక్తిలో, చదువుకో. తర్వాత హాస్యాలాడుదువుగాని.”

“సరూ! చదువుకోబుద్ధికాలేదు.”

“ఏం ప్రేమలో పడ్డావా?”

“ప్రేమా-అలాంటి పిచ్చి పస్లు మనకు లేవు. మా వదిన వకచే జ్ఞాపకం వస్తుంది. తొందరపడి ఉత్తరంలో ఓ మాట వ్రాశాను. షోస్తు చేశాక అనిపించింది, అలా వ్రాయకుండా వుంటే బాగుండేదని. అన్నీ తొందరపాటు పనులు, మా వృద్ధనారి అంటుండేది ‘దుడుకు పిల్ల’ అని.”

“మీ వదిన చాలా అందంగ వుంటుదన్నావు కదూ! పైగా వాళ్ళిద్దరు ప్రేమించుకున్నారు కదా!”

“మా అన్నయ్యకి పిల్లలంటే మోజు, ఎక్కడ చిన్నపిల్లల్ని చూసినా, ప్రపంచాన్ని మర్చిపోతారు. నన్నెంతో ముద్దుగ పెంచాడు. అలాంటి అన్నయ్యకి స్వంత పిల్లలు కావాలని వుండదూ-అనలు వదినకి పిల్లలు పుట్టరు. అందుకే అన్నయ్య మనస్సు నొప్పి పడింది. అన్నయ్య మనస్సు మంచిదే, వదిన మీద ఆలిగాడు అంతే. ..ఈ తప్పంతా నాది. వాళ్ళ పెళ్ళయ్యే దాకా వూరుకోలేదు. కొన్నాళ్ళు ఆగివుంటే బాగుండేది. అప్పుడు పిల్లలు పుట్టరని తెలిసినా, ప్రేమ పిచ్చిలో చేసుకొనే వారేమో నా పాపానికి ప్రాయశ్చిత్తం లేదు.”

“వుంది” అంది సరోజ.

“సరూ!” బ్రతిమాలింది మాధ్వి.

“నీకు బావ వున్నాడు కదూ?”

కిలకిల నవ్వింది మాధ్వి. “బావా లేడు గీవా లేడు.”

“మీ వదిన అన్న ‘బుద్ధూ’ అంటావే, ఆతను లేడూ?”

“బుద్ధూ కాదే! సిద్ధార్థ” కిలకిలమంది మాధ్వి.

“నవ్వు ఆపు ముందు. మీకు పెళ్ళయి, పిల్లలు పుట్టితే. మీ అన్నయ్యకి ఇచ్చేయి పుట్టగానే. రక్త సంబంధం కనుక నీ పిల్లల్ని ప్రేమించి, వారికి పిల్లలు లేరని మరచిపోతారు ..కన్నప్రేమ కంటే పెంచిన మమకార

మెక్కువ అంటారు .”

ఆలోచనలో పడింది మాధ్వి.

“ఆ ప్రి పరులపాలవుతుందనే బెంగ వారికుండదు. నీవు మరొకర్ని పెళ్ళిచేసుకుంటే, రక్తసంబంధం, కాదు గనుక మీ వదినకు అంత ప్రేమ వుండదు. ఏమంటావ్: నా సలహా పాటించు” ఆరిందలా అంది సరోజ.

“మైగాడ్ సరూ: ఇంత బుర్ర నీ కెక్కడిది?”

“మాధ్వి తింటూ ఆడుతూ, పాడుతూ వుండటమే నీకు తెలుసు, తక్కిన ప్రాపంచిక విషయాలను గురించి ఆలోచించే తీరికాలేదు, భగవంతుని ద్యానించుకుందామన్న ద్యాసాలేదు.”

“అసలు విషయం వేరు. సరోజ అమ్మ దగ్గరే కాలం అంతా గడిపి, అమ్మలక్కల కబుర్లు చిన్ననాటి నుంచి చెవిలో వేసుకుంది. పదహారేళ్ళకే ముత్తయిదువులా మాటాడుతుంది, అని నవ్వుకున్నా, మాధ్వి మరి ఆలోచిస్తూనే వుంది.

“మాధ్వి! నిన్ను వాసంతి మిస్ పిలుస్తున్నారు.”

ఓ అమ్మాయి మాధ్విని వెతుక్కుంటూ వచ్చి చెప్పింది.

“ఇదొక బోర్” అంటూ రేచింది. పుస్తకం పూపుతూ విజిటర్స్ గదిలోకి వెళ్ళి వాసంతి కొరకు చూసింది.

ఆశ్చర్యపడ్డట్టు ఊం నిల్చుండిపోయింది.

పొడుగాటి జడ- ఎదమీదనుంచి క్రిందికి కుచ్చుగా ప్రేలాడుతుంది. రేగినజుట్టు, నీలి జాకెట్ పీర, అదే రంగు పొట్టిచేతుల రవిక, నీలికలువలా సున్నితంగ వుంది. పొడుగ్గా వుండటంతో, నడుము మరీ సన్నగ వుంది. ‘అరునెలల్లో మాధ్విలో ఎంత మార్పు’ అనుకున్నాడు వాసంతి ప్రక్కన కూర్చున్న సిద్ధార్థ. ఎందుకో అతని గుండె వేగంగా కొట్టుకుంది.

మెత్తగ వచ్చి కూర్చున్న మాధ్విని చూస్తూ ‘తన ప్లాను ఫలిస్తుందో లేదో’ అనుకున్నాడు. చూడగానే “ఏయ్ బుద్ధు” అని నాలుక కరుచుకుంటుం దేమో ననుకున్నాడు. ఆ అల్లరి పిల్లను నమ్మించగల ననుకున్నాడు.

వాసంతి ఓరగ సిద్ధార్థను చూస్తూ వుంది. ఈ చాన్సు పోగొట్టుకో కూడదు. ఎలాగై నా అతన్ని ప్రేమలోకి దించాలన్న ప్రయత్నంలో వుంది వాసంతి.

‘తనూ, సరోజ అనుకున్న మాటలు వాసంతి మిస్ కు తెలిస్తే’ సన్నవి నవ్వు కదిలింది మాధ్వి అధరాలపై.

“వదిన బాగుందా?” అని అడిగింది.

“నిన్ను తీసుకు రమ్మంది.”

మాధ్వి ముఖం సంతోషంతో విస్ఫారణం చూసి, సిద్ధార్థ గిట్టిగ పీలయ్యాడు.

“రేపుకూడ ఎగ్జామ్ వుంది. ఎల్లుండివరకు వుంటారా నా కొరకు.”

“మీ వదినగారి కొరకు వుండక తప్పదు” అన్నాడు సిద్ధార్థ. వెదాలను వంకరగపెట్టి నవ్వుతూ.

“రేపు మార్నింగ్ నాకేమీ వర్కలేదు. మీరు రావచ్చు” వానంతి. పైట చెఱుగులోని దారాలు లాగుతూ అంది.

“ఇప్పుడే వస్తా” నంటూ రూమ్ కి వెళ్ళిన మాధ్వి, మరో ఐదు విముషాలకి వచ్చింది.

“మాధ్వి అతిథి మర్యాద చెయ్యాలిగా” అంటూ గబగబ తన రూమ్ కెళ్ళింది వానంతి.

“బుద్ధూ! సారీ . బావా అని పిలవనా!” అంటూ జాగ్రత్తగ మడతపెట్టిన కాగితం చేతికిచ్చి, “ఎలా చెప్పాలో తెలియక వ్రాసిచ్చాను” అంది మాధ్వి.

చదువుతున్న సిద్ధార్థ మధ్యమధ్య ఆశ్చర్యంగా మాధ్విని చూస్తున్నాడు. ఐతే మాధ్వి ఆతన్నే చూస్తుంది. నిశ్చలంగా గాద్రేణి కుర్చీలో కూర్చుని చదవటం పూర్తిచేసి, మాధ్విని చూసి, అతిహాసం చేశాడు సిద్ధార్థ.

భయంగా దిక్కులు చూస్తూ, “ఏంటా నవ్వు- విలన్ లా! ఆపు ” అంది.

వెదకబోయిన తీగ కాళ్ళకు చుట్టుకొన్నట్లుంది సిద్ధార్థకి. తనను తాను సంభాషించుకొని మెల్లగ అన్నాడు. “ఇవన్నీ నేను ఆలోచించలేదు కాని నీవు మరీ చిన్నదానివి మాధ్వి. నన్ను వెళ్ళిచేసుకోవటం నీ కిష్టమేనా ” వ్యంగ్యమైన నవ్వు అతని పెదవులను వదిలిపోలేదు. బిగ్గరగా, మరీ బిగ్గరగా నవ్వాలని వుంది సిద్ధార్థకు. పినిమాలోని విలన్లు ఎందుకలా బిగ్గరగా నవ్వుతారో ఇప్పుడు తెలిసింది.

“అనేగా వ్రాశాను. అన్న. వదినల కొరకు నేను ఇలా చేయక తప్పదు. మీ చెల్లెలు కొరకు మీరు నన్ను చేసుకోక తప్పదు.”

“మైగాడ్ మాధ్వి. నిన్ను భార్యగా ఎప్పుడూ తలంచలేదు.”

“ఇప్పుడు తలచండి ఫర్వాలేదు. నేనేమీ విష్టిని కాను.”

“విష్టా? ఆ మెవరు?” ఆశ్చర్యంగా అడిగాడు సిద్ధార్థ.

“బుద్ధూ” అంటూ కిలకిల నవ్వింది. అలలలుగా వచ్చే మాధ్వి నవ్వు ఆతన్ని ఎప్పుడూ ఆకరించుతూంది. నవ్వు తమాషాగా, ఇంపుగా ఉంటుంది. “సూర్యం కూతురు” అంటూ మరీమరీ నవ్వింది. తానుకూడ నవ్వుతూ,

‘చెప్పి తర్వాత నవ్వకూడదూ’ అన్నాడు.

‘ముందు ఆ ఉత్తరానికి సమాధానం కావాలి?’

‘సీవే చెప్పావుగా- అజంత కొరకు తప్పదని, ప్రాయశ్చిత్తం చేసుకుంటున్నావని ..’

‘సీరియస్ గా అడుగుతున్నా?’

‘సరే. సీరియస్ గా చెపుతున్నా’ అన్నాడు.

‘మరి అమ్మతో, వదినా వాళ్ళతో ఎలా చెప్పటం?’ అంది మాధ్వి.

‘ఉత్తరాలు వ్రాయి నాకు వ్రాసినట్టుగ.’

‘నామాట వింటారో లేదో’ దిగులుగ అంది.

‘ఆ భయం నీకు వుంటే, నేను చెప్పినట్లు వింటావా?’

‘వెళ్ళి చేసుకుంటానంటే, ఎన్నిచెప్పినా వింటాను.’

లోలోన కపిగ నవ్వుకున్నాడు సిద్ధార్థ. ‘ఎఫుల్ నీ చిన్నారి చెల్లి బంగారు భవిష్యత్తు మట్టిపాలు చేస్తాను. నీ కళ్ళముందు నిల్చుని భీకరంగ నవ్వుతాను.’

‘మరి వాసంతికి చెప్పకు ఆ ఉత్తరం సంగతి’ వాసంతి వస్తుంటే గబగబ చెప్పింది మాధ్వి.

సర్వెంటు వట్టుకొచ్చిన డ్రింక్స్ ని ముగ్గురూ కూర్చుని తీసుకున్నారు

‘మిస్ వాసంతీ- మిస్ విప్టి ఎవరూ?’ అని అడిగాడు సిద్ధార్థ

మాధ్వి. ‘ఇక వెళ్తాను. విజిటర్స్ టైమ్ ఆయిపోయింది’ అంటూ లేచింది నవ్వుతూనే.

వాసంతి తేలిగ్గా పూపిరి పీల్చుకుంది.

‘ఐతే, వస్తాను’ అని సిద్ధార్థ బయలుదేరాడు. గేటువరకు వెళ్ళి సాగనంపి వచ్చింది వాసంతి. ఏమీచేమిటో పూహిస్తూ, కలత నిద్ర పోయిందా రాత్రి.

*

*

*

వాసంతి రమ్మన్నట్టుగా, సరిగ్గా పదిగంటలకు వచ్చి రోడ్డుపై వుండాడు కారును సిద్ధార్థ. అప్పటికే రోడ్డును చేరుకుంది వాసంతి. ఎస్. వి. లో కాఫీ తాగి, కారును చంద్రగిరి వైపు పోవస్తూ, ‘మంగాపురం. కళ్యాణ పేంకచేళ్ళకస్వామి దగ్గరకు వెళ్తామా?’ అన్నాడు. ఆ మాటకే పులకించి పోయింది వాసంతి.

‘ఇలాంటివాళ్ళు మోసపోతుంటారు. తమమీద, తమ అందంమీద నమ్మకం ఎక్కువ, వయస్సు అలాంటిది, పెరుగుతున్న వయస్సుకి భయపడి నవలానుబంధం

యోగ్యుడైన బ్రహ్మచారి కనుహిస్తే వలలో వేసుకోవాలని చూస్తూ, వలలో చిక్కుకుంటారు.

పెళ్ళయినా, భార్యని వదిలి దీమాగా నున్నాడు విపుల్. అజంత అలా వుండలేకపోతూంది. ఆ మూడుముళ్ళతోనే బంధిస్తారు శ్రీ జీవితాన్ని. మగవాడికో న్యాయం, శ్రీకో న్యాయం.

ఈ పెళ్ళిళ్ళు ఆచారాలు, కట్టుబాట్లు రాకముందు, పెళ్ళి కాకముందే పిల్లల్ని కన్నా తప్పగా ఎంచేవారు కాదట, పై గా అలాంటివారిని గౌరవించేవారట. మనిషికి స్వార్థం ఎక్కువై, తను ఎంచుకున్న శ్రీ, మరెవ్వరికీ దక్కరాదన్న స్వార్థంతో శాసనాలు చేయించాడు. ఇది ఒకవిధంగా మంచిదైనా, కొన్ని మార్పు లవసరం. శ్రీకి న్యాయం చేకూర్చాలి. అలాంటి ఆలోచనలలో వుండి ప్రక్కనున్న వాసంతితో మాట్లాడలేకపోయాడు సిద్ధార్థ.

“కళ్యాణ వేంకటేశ్వరుని గురించి విన్నానుకానీ, చూడలేదు. ఆ పూజారి దక్షిణప్రాంతం వాడట కదా. స్వామి కలలో కనిపించాడని ఏదో చెపుతుంటారు నిజమేనా” అంది వాసంతి, మాటలు కలుపుతూ.

“చాలామందికి అక్కడో వేంకటేశ్వరు డున్నాడని తెలియదు. ఆ గుడి శిథిలమైపోయింది. ఎక్కడివాడో అతను, నక్షత్రాన్ని చూసి జ్ఞానులు యేసుక్రీస్తును వెదుక్కుంటూ వచ్చినట్లు, కలలో గాంచిన ఆధారాల ప్రకారం ఈ ప్రాంతాలకి వచ్చి, శిథిలాలలో వున్న వేంకటేశ్వరుని కనుగొని, ఆ శిథిల గోడల్లోనే పూజలు మొదలుపెట్టాడు.

ఆర్కియాలజీ వాళ్లు వచ్చి, ఆ శిథిలాలపై రీసెర్చి చేస్తున్నామంటూ, ఆయన పూజలకు అభ్యంతరం చెప్పారు. తొమ్మిది అడుగుల సుందర విగ్రహాన్ని వదిలిపెట్టక కోర్టుకు వెళ్ళాడు. “స్వామి కలలో కనుపించి, పూజలు జరుపమన్నాడని, ఎక్కడో పుట్టి, ఎక్కడో పెరిగిన తనకు ఈ ఆధారాలు స్వామీ చూపించాడని, తనను నమ్ముమని చెప్పుకున్నాడు. కోర్టు వాళ్ళు నమ్మక తప్పలేదు. తర్వాత ఎ. వి. కె. రంగరావు చాల శ్రద్ధ వహించి, తిరుణాల యేర్పాటు చేశారు. ఆ నోట ఈనోట ఈ కళ్యాణ వేంకటేశ్వరుని శక్తి ప్రాకిపోయింది.

పురాణాలు తిరుగవేసి, స్వామి వివాహమైన వెంటనే తిరుమలకి పోక, కొన్నాళ్ళు ఇక్కడున్నాడని తేల్చి చెప్పారు.

దేవస్థానంవారు స్వాధీనం చేసుకున్నారు. భక్తులకు, డబ్బుకీ కొడువ లేదు కనుక, వన్ క్లాసు మందిరం తయారయింది. భక్తులకి ప్రసాదాలు దొరుకుతున్నాయి.

స్వామిని దర్శించుకొని, హారతి తీసుకొనివచ్చారు. అత్యంత భక్తి భావంతో నమస్కరిస్తున్న వానంతిని చూశాడు. ఏమని వేడి వుంటుంది- సిద్ధార్థలాంటి భర్తను ఇవ్వు అని మ్రొక్కుకొని వుంటుంది. మాధ్వి సిద్ధార్థ మనస్సును ఒప్పించి, నన్ను చేసుకొనేలా చేయమని దేవుని అడుగు తుంటుంది. మరి స్వామి ఎవరి కోరిక నెరవేరుస్తాడు.

దొంగ దొంగతనానికి పోతూ, పట్టుబడకుండా చేయమని ప్రార్థిస్తాడు. సౌమ్ముగల ఆసామీ తనను కాపాడుమని అడుగుతుంటాడు.

భక్తులు ఇలా ఒక్క పనికి అన్ని రెకమందేషన్లు తెస్తూ- ఆయన్ని ఇబ్బందుల్లోకి తోస్తుంటారు. దేవుడు కాబట్టి, సంజాయిషీ ఇచ్చుకునే అవ సరం లేదు. ఆయన పని ఆయన మెల్లగా చేసుకొని పోతుంటాడు. న్యాయ స్థుడు జయిస్తాడు, అన్యాయస్థుడు దేవుడిని పూజింప నవసరంలేదు. ఏవిటో అన్నీ తికమకలు. అవన్నీ తలుస్తూ వున్న మతి పోగొట్టుకొనేదానికన్న, పూరకుండుట మంచిది'' అనుకుంటూ సిద్ధార్థ కారు దగ్గరకు వచ్చాడు.

వానంతిని కారులో కూర్చోమని చెప్పి, మరల గుడివైపుకు వెళ్ళి, పూజారితో ఓ అర్ధగంట మాట్లాడి, వచ్చి, "సారీ-లేటయింది" అన్నాడు.

ఇదే 'సారీల' తమాషా- చేయవలసిన పని చేసేసి 'సారీ' అంటారు. కాలు త్రొక్కేసి 'సారీ' అంటారు. అక్కడికి ఆ సారీతో కాలునొప్పి మాయ మైనట్లు. ఈ సారీలను కారీ చేయటానికి ఎన్ని లారీలు కావాలో! 'సారీ' అన్న వెంటనే, అన్నవాడికో జల్లకాయ కొట్టేస్తే సరి, అనుకుంది వానంతి.

జాగ్రత్తగ హాస్థలుదగ్గర డ్రాప్ చేసి వెళ్ళాడు సిద్ధార్థ. మాధ్వి అన్నట్లు ఈ సిద్ధార్థ నిజంగానే బుద్ధుడు. ఎంతో ధీరోగ వుంటుందని, రాతంతా పూహించుకొని వెళ్ళి, బోర్ కొట్టించుకొని వచ్చాను.

గదిలోకి డల్ గా నడిచింది.

*

*

*

చలిగా వుంది. ముడుచుకొని పడుకుంటూ, దుప్పటి పైకి లాక్కుం టున్న మాధ్వి ఉలికిపడి లేచింది, బాబోయ్ ఎనిమిది ఐంది అనుకుంటూ. వణికిపోతూ చన్నీళ్ళ స్నానం చేసింది. బుద్ధుడు తొమ్మిది గంటలకంతా వచ్చెయ్యమన్నాడు.

సాయంకాలం ఇచ్చిపోయిన జరీ వెంకటగిరి చీర మడతలు విప్పుతూ, 'ఇంత మంచి చీర ప్రయాణానికి ఎందుకూ, నై లాన్ చీరైతే సలక్కుండా బాగుంటుంది కదా' అని పెట్టెలో పెట్టెస్తూ 'ఈ చీర కట్టుకు రమ్మన్నాడు. చెప్పినట్లు వినకపోతే వానంతి మిస్ ను ప్రేమించేస్తాడు' అనుకుని జానెడు

వెడల్పున జరి వున్న ఆ చీరనే కట్టుకుంది. తలారబెట్టుకోవటానికి టైమ్ లేదు. వదులుగ జడవేసుకొని, సూట్ కేస్ పట్టుకుని హాస్టలునుంచి బయటకు వచ్చింది. తనకోసమే చూస్తున్నాడు సిద్ధార్థ. వెళ్ళి కూర్చోగానే కాదు స్టార్ట్ చేశాడు.

స్నేహితులకు టాటా చెపుతున్న మాధ్విని, “ఇక చాలే - సరిగ్గా కూర్చో” అన్నాడు విసుగ్గా. అప్పుడు చూసింది సిద్ధార్థను. తలార స్నానం చేసినట్లున్నాడు. తేలిగ్గా వున్న వెంట్రుకలు గాలికి కదులుతున్నాయి. పంచె కట్టు, సిల్కు జాబ్బాలో స్వచ్ఛంగ కనుపించాడు.

“బుద్ధూ, పెళ్ళికొడుకులా వున్నావ్” అంది.

“లా - ఎందుకు పెళ్ళికొడుకునే. నీవు పెళ్ళికూతురివి.”

“నేనా” - తమాషాగా నవ్వుతూ, “ఇలా వస్తున్నాం ఏమిటి?” అంది.

“నీకు కళ్యాణ వేంకటేశ్వరుని చూపిద్దామని .” పూలపొట్లం చేతి కిచ్చాడు. కనకాంబరాలు, మరువం వేసి అల్లిన మాల. తలలో తురుముకుంది.

ఆ తరువాత అంతా కలలాగ జరిగిపోయింది. ‘కల గంటున్నానా - ఏ క్షణాన మెలకువ వస్తుందో - మేల్కొనాలన్న ప్రయత్నంలో వుంది మాధ్వి. తన మెడలో పచ్చని తాడు చూస్తుంటే, కల కాదు, తనకు స్వామి సన్నిధిలో సిద్ధార్థతో వివాహం జరిగినది యదార్థమని తెలుస్తుంది. జ్ఞాపకం లేని అమ్మ, అన్నయ్య, నాన్నగారు జ్ఞాపకం వచ్చారు. రెండు చేతుల్లో ముఖం దాచుకుని, వెక్కిరివెక్కిరి ఏడుస్తున్న మాధ్విని చూశాడు సిద్ధార్థ. కిలకిల నవ్వుతూ, అంద రిసి నవ్వింపజేస్తుండే మాధ్వి ఏడుస్తుంది. ఈ ఏడ్పు తను కాదు. విపుల్ చూడాలి అనుకున్నాడు.

మాధ్విని హింపించి, విపుల్ మీద కక్ష సాధించాలని తలచే ముగ్ధ లాంటి మాధ్విని పెళ్ళి చేసుకున్నాడు. తనది ఒకటే లక్ష్యం - తన చెల్లెలి జీవితం పాడైంది. ఆ బాధ ఎలాంటిదో ప్రాక్టికల్ గ విపుల్ కు తెలియ చెప్పడమే.

కాని తనమీద నమ్మకంతో, అమాయకంగ పీటలమీద కూర్చున్న మాధ్వికి మూడు ముళ్లు వేస్తుంటే, శరీరం వింత అనుభూతితో పులక రించింది. తనలోని శక్తి మాధ్విలోకి పోతున్నట్లునిపించింది.

దేవుని ముందు ప్రమాణంచేసి, తనదాన్నిగా చేసుకున్నాడు. ఈ మాధ్వి తనది, తనేమి చేసుకున్నా అడిగేవాళ్లు లేరు. ఇంత హక్కు ప్రపంచంలో మరి దేవిమీద వుండదేమో! ఆలా అనుకుంటే ఏదో తృప్తి, ఆనందం కలిగాయి.

“మాధ్వీ” అన్నాడు లాలనగా.

ముఖాన్ని పైకెత్తి, కన్నీటితో వున్న ఆ కళ్లు చూశాడు. రెప్పలు తడితో నిగనిగలాడుతున్నాయి. పైకి వంగిన రెప్పలు ముద్దొచ్చాయి. ఆ కళ్ళను అప్రయత్నంగా ముద్దు పెట్టుకున్నాడు. ఆశ్చర్యపోయినట్లు, ఏదో క్రొత్త విషయం స్ఫురించినట్లు కళ్ళు పెద్దవి చేసింది.

“ఎందుకు యేడుస్తున్నావు?”

“ఏడ్చు వచ్చింది.”

“నీ ఇష్టప్రకారమేగా పెళ్ళి చేసుకున్నాను.”

“ఎవ్వరూ లేకుండా, ఇలా చేసుకుంటారేమిటి?” అంది బుంగ మూతి పెట్టి.

‘ఒక్కగానొక్క చెల్లి, చెప్పా చెయ్యకుండా చాటుగ పెళ్ళి చేసుకుంటే ఎలా వుంటుంది? ఇంటి పరువు కాస్త పోతుంది. ఆ తర్వాత మొగు దొడిలేసి నీ చెల్లి ఇంటికి వస్తే. ఆ ఇంటి మగవాళ్ళు తలెత్తుకోగలరా! పౌరుషం వున్నవాళ్లు ఆత్మహత్య చేసుకుంటారు—’ పెద్దగా నవ్వాడు వీధారం.

ఉలిక్కిపడింది మాధ్వీ. “బుద్ధూ, ఆ విలన్ నవ్వు ఆపు” అంది.

“నేను నీ మొగుణ్ణి. బుద్ధూ, మొద్దూ ఆనకూడదు” అన్నాడు.

“ఏమనాలి?”

“యావండీ!”

“యావండీ!” కిలకిల నవ్వింది.

ఇలా నవ్వే పిల్లని ఎలా హింసించాలి. మాధ్వీని చూసేకొలది, ఇది వరకు కనుపించని అందాలు కంటికి స్పష్టంగా కనుపిస్తున్నాయి. ఆ ముక్కు-సూటిగ, మరీ నాజుకుగా వుంది. ఆ పెదాలు కుంచెతో గీసినట్లున్నాయి. తన కంటె ఎంత చిన్నది. ‘ఇంత చిన్నపిల్ల తన భార్య—మైగాడ్ .’ దగ్గరకు వచ్చి, మాధ్వీ చేతిని తన చేతుల్లో ఇముడ్చుకున్నాడు.

*

*

*

వారంరోజులు ఇట్టే గడిచిపోయాయి. దాంపత్య జీవితంలో అడుగు పెట్టిన మరురోజే మాధ్వీలోని స్త్రీ పూర్తిగా మేల్కొంది. భర్త అన్న పదంలో ఎంత శక్తి, ఎంత మాధుర్యం ఇమిడి వుంది. తనకంటూ ప్రత్యేకంగా ఏమీ లేకుండా భర్తకు ఆర్పించినపుడు- భక్తుడు దేవుని కళ్యాణ చూసిన అనుభూతి కలుగుతుంది.

పెళ్లయిన రోజు ప్రేమలోని మాధుర్యం పూర్తిగా ఆనుభవించింది.

తల్లిలేని తనను ఎందరు ఎంతగ ప్రేమించినా, ఇంకా ఏదో కొరతగ వుండేది. ప్రాణవదంగా చూసే అన్నయ్య వున్నా, వదిన ప్రేమలో పడి తనను ఉపేక్షిస్తాడేమో, అది తను సహించగలదా అనుకుంటూ, అమ్మి తేలికగా తీసుకోవటానికి అలవాటు పడుతూ, ఇంకా దేనికోసమో నిరీక్షిస్తూ వుండేది.

ఆ నిరీక్షణ కర్థం ఇప్పుడు తెలిసింది. తన వాళ్ళని వదిలి, వెనుకముందు లాలోచించక, భర్త అన్న నమ్మకంతో వచ్చేసింది.

ఆ రోజే అందరికీ ఉత్తరాలు వ్రాశానన్నారు.

సాధారణంగా మాధ్వికి అయిదు గంటలకే మెలకువ వస్తుంది. క్రొత్తగా కాలేజీకి వెళ్ళిన రోజుల్లో, ఐదు గంటలకే లేచే బాధలేదు. నిజం మహారాణిలా ఏడుకో ఎనిమిదికో లేచి, అందరిలాగా ఉరుకులు పరుగుల మీద క్లాసులకి వెళ్ళాలనుకుంది. కాని పాత అలవాటు పోలేదు.

పూర్తిగా మెలకువ వచ్చిన మాధ్వి ఆలోచిస్తూ వుంది. ప్రక్కలో వున్న సిద్ధార్థ కదిలాడు. ఆప్యాయంగా చెయ్యి చాపి, గుబురుగ వున్న జుట్టులోకి వ్రేళ్ళు పోనిచ్చింది. సుతారంగా చెంపల్ని తడిమింది. గరికల మొలుస్తున్న గడ్డం, చక్కలి గింతలు పెట్టినట్లయింది దృఢంగా, బలంగా వున్న ఆ చేతులు ఎంత సున్నితంగా స్పృశిస్తాయి. ఆ చేతులు తనని ఎప్పుడూ రక్షిస్తాయి. ఆ చేయిని పట్టుకొని, చెంపకు చేర్చుకొని, మరల నిద్రలో జారిపోయింది.

* * *

పది రోజుల తర్వాత, ఓప్రోద్దున. జూలాజికల్ పార్క్ రెస్టోరేషన్ లో కేన్ చెయిర్లో పడుకుని వున్నాడు సిద్ధార్థ. ఎదురుగా వున్న అద్దా ఖీరువాలంటి గూడులో వున్న తెల్లగ, వెన్న ముద్దలా నున్న పక్షులు జంటల జంటలుగా వచ్చి ఎగురుతూ, మాటి మాటికి ముద్దు పెట్టుకుంటున్నట్ల ముక్కులు రాచుకుంటున్నాయి.

అప్పుడప్పుడు కర్ణకరోరంగా కీర్మని, ఒంటరిగా నున్న చిలుకలాంటి మక్కన్ పక్షి ఆరుస్తూ వుంది. చూపులకు ఎంతో అందంగా వుంది, కాదాని ఆరుపు ఆసహ్యంగా వుంది. దాని ఆరుపు వింటుంటే సిద్ధార్థకి వివుల గుర్తుకు వస్తున్నాడు. అందం చూసి మోసపోకూడదు. అందంకంటే ఆత్మ సౌందర్యం ముఖ్యం.

కాని, తను చేయబోతున్న దేమిటి? అసహనంగా అటూ ఇటూ కలాడు కుర్చీలో. మాధ్వి స్నానం చేస్తున్నది. "మాధ్వి" అంటూ గొంతు కుక్కన్నాడు. ఈ రోజు మాధ్విని పంపేస్తున్నాడు. నిన్ననే విఫుల్

ఉత్తరం వ్రాశాడు.

ఏమీ తెలియని మాధ్విని శిష్యులైన వచ్చినందుకు మనస్సు కోతగ వుంది. ఆ మనస్సును మరిపిద్దామని కళ్ళను చుట్టూ వున్న అందాలను చూడమన్నాడు.

మిరాలం టాంక్ ఒడ్డుకి లాగి వుంది పడవ. ఆ బోటు షికారులో పసిపిల్లలా ఆనందించింది మాధ్వి. ఆ ఒడ్డునే జపాన్ మోడల్ లో నున్న చెక్క ఇంట్లోనుంచి కదిలి రానంది అలాంటి ఇల్లు కట్టించమంది వూర్లో నది ఒడ్డున.

“బోట్ హౌస్ వద్దూ” అన్నాడు.

“బాగుంటుంది, కాని మన వూర్లో ఏరు నిండుగ ఎప్పుడూ ప్రవహిస్తుండదుగా” అంది.

తాను వేళాకోళానికి అన్నవి కూడ పిచ్చిగ నమ్మేస్తుంది. నాలుగైదు అడుగులు వెడల్పున్న తాబేలుని చూసి ఆశ్చర్యంగా ఆనందంగా కేక పెట్టి తన చెయ్యి వూపేసింది. “బుద్ధూ ఇలాంటి తాబేలుని నేను చూడనేలేదు” అంది. తనూ ఇదే మొదటిసారి చూడటం, కాని, నవ్వి వూరుకున్నాడు.

రోజుల తరబడి చింపాంజీల దగ్గర కూర్చోమన్నా, కూర్చునేలా వుంది. ఇంటికి వచ్చిన క్రొత్తవారిని చూసి, చిన్న పిల్లలు అతిగా చేసినట్లు అవి ఊయల వూగి, మొగ్గలు వేసి, చేతికందిన పుస్తకాన్ని చదువుతున్నట్లు నటిస్తుంటే, ముచ్చట పడిపోయింది. కటకటాలనుంచి ముఖం బయట పెట్టి, పళ్ళికిలించి, చెయ్యి చాపిందో కోతి, ఏమైనా పెట్టమని. ఓ బిస్కెట్ పాకెట్ ఆంథా పెట్టేసింది

దూరాన గంటలు విన వచ్చాయి. పులుల కోసం మాంసము వేసి వాటిని పిలుస్తున్నారు. ఆ గంట విని ఎక్కడెక్కడున్న పులులన్నీ అక్కడికి చేరుకుంటాయి. ఆ గంట వినగానే ఆ పులులకి నోట నీరూరుతుందట.

వాటి స్వేచ్ఛకు భంగం కలుగకుండా, వాటిని అడవిలో వదిలి, వాటిని కాపాడుతూ, తరిగిపోతున్న అడవి సంపదపై జాగ్రత్త వహిస్తున్నారు.

“ఇంతవరకు బోనుల్లో వున్న జంతువులను చూశాం. ఇప్పుడు బోనుల్లో మనుషులుండి, పులులను చూస్తున్నాం” అంది మాధ్వి గేమ్ సాంక్యూరిలో వేన్ లో నుండి స్వేచ్ఛగ విహరిస్తున్న పులులను చూస్తూ.

ఒక పులి వ్యాన్ వెంటబడి గాండ్రించింది.

మాధ్వి దానిని మురిపెంగ వెక్కిరించింది.

కాని, పార్కులో తిరుగుతూ, దూరంనుంచి భయంకరంగా వరుగెత్తు

కొస్తున్న హైనాను చూసి, కెవ్వు కుంటూ తనను కరుచుకుపోయింది.

“ఏయ్-పిచ్చి చూడు” అంటూ హైనాకి, చూడటానికి వచ్చిన వారికి మధ్య నున్న కందకాన్ని చూపించాడు.

“బుద్ధూ-ఈ యేర్పాటు బాగుంది. ఇక్కడి జంతువులు సంతోషంగానే వున్నాయి” అంది.

“కానీ గిందీ పార్కులోని జంతువులు రెస్ట్రెయిన్ గ స్వాతంత్ర్య వాయువుల కొరకు ఆరాటపడుతున్నట్లున్నాయి” అంది మాధ్వి.

అలా మాధ్వి గురించి ఆలోచిస్తూవున్న సిద్ధార్థ ఎదుటకు వచ్చింది మాధ్వి తలార బెట్టుకుంటూ. పట్టుకుచ్చులా వున్న వెంట్రుకలు దొరక పుచ్చుకొని, కళ్ళలోకి చూస్తూ, “మాధ్వి నీలో ఇంత అందం వుందనుకోలేదు. జంటు తేనెలా మధురంగ వున్నావు” అన్నాడు.

మాధ్వి నవ్వేసి, దగ్గరకు వచ్చి, సిద్ధార్థ ముఖాన్ని చేతుల్లోకి తీసుకొని, “మీరు తెల్లగ, అందంగ వుంటారు. మీ ముక్కు నాకు ఇష్టం, మీ కన్నులు మరి ముద్దు వస్తాయి” అంటూ ఆ కళ్ళమీద ముద్దు పెట్టుకుంది.

* * *

అన్ని జాగ్రత్తలు చెప్పి, మాధ్విని ట్రైన్ ఎక్కించాడు. సిద్ధార్థని కరుచుకుపోయింది. మాధ్వితోపాటే తనూ ట్రైన్ ఎక్కి కూర్చున్నాడు. “మీ బంగారన్నయ్యకి తెలిగ్రాం ఇచ్చాను, నీవు వస్తున్నట్లు” అన్నాడు.

“నాకు భయంగ వుంది నాన్న. అన్నయ్య వాళ్ళేమంటారో- మీరూ రాకూడదూ, ఆ కారు రిపేరు అయ్యాకనే వెళ్దాం” అంది.

ప్లాట్ ఫారమ్ వైపు చూస్తూ “నాకు కొన్ని పనులున్నాయి. విజయవాడ వెళ్ళాలి. నీవు ట్రైన్ దిగగానే, ఈ అడ్రెస్ కు తెలిగ్రాం ఇవ్వ” అని, తెలిగ్రాం ఎలా వ్రాయాలో వ్రాసిచ్చాడు.

“డబ్బులు సరిపోతాయా?” అంటూ పర్స్ లోంచి వందరూపాయల కాగితం తీసి మాధ్వి హేండ్ బాగ్ లో పెట్టాడు.

“బుద్ధూ- పెళ్లి చేసుకుంటే ఇంత బాగుంటుందని తెలిస్తే, ఎప్పుడో పెళ్ళి చేసుకొనేదాన్ని. హాయిగ డబ్బు ఖర్చుపెట్టేస్తూ, జల్సాగ తిరిగేదాన్ని” కిలకిల నవ్వింది

ఆ నవ్వులో క్రొత్త పెళ్ళికూతురిలా దేదీప్యమానంగ వెలిగిపోయింది మాధ్వి ముఖం. నీలివర్ణం వదిలి, పసుపు పచ్చరంగు చోటు చేసుకుంది. జీవితం అంటే ఏమిటో తెలుసుకున్న ఈ మాధ్వి క్రొత్తది.

రైలు కదిలింది. మాధ్వి కంటిలో నీరు చూశాననుకున్నాడు సిద్ధార్థ.

'దూరం ఆవుతున్న మాధ్విని కాళ్వతంధ దూరం చేసుకుంటున్నానా' అనకున్నాడు. చెయ్యి వూపుతూనే వుంది మాధ్వి. గిరుక్కున వెనక్కి తిరిగబగబ వెళ్లిపోయాడు.

* * *

ప్లాట్ ఫారమ్ మీదనున్న విపుల్ ముందుకుపోతున్న రైలు పెట్టెల్లో ఆత్రుతగ చూస్తున్నారు.

రైలు పూర్తిగ ఆగనేలేదు. "అన్నాయ్" అంటూ దూకింది.

"చెల్లెమ్మా" అంటూ ముందుకు వచ్చాడు. విపుల్ నలిగిపోయి చిక్కిపోయాడు. కళ్ళు ఎర్రగ వున్నాయి, సిద్ధార్థ ఉత్తరం అందుకొన్నప్పటినుంచి, అతని మనసు మనసులో లేదు. సిద్ధార్థ ఎక్కడవున్నా, దొర పుచ్చుకొని, పీక నులమాలన్నంత కోపంగ వుంది. 'స్కాండ్రల్' నోటి వచ్చిన బూతుమాటలు మనసులో అనుకోకుండా వుండలేకపోయాడ ఉత్తరం చదివిన నాన్న నిమ్మకు నీరెత్తినట్లు వున్నాడు. మనసున్నవాడ భార్యను దూరం చేసుకోడు. ఆలా చేసినవాడు మనిషికాడు. అలాంటివాడ దూరం అయితేనే మంచిది. ఏది జరిగినా మన మంచికే అనుకోవాలి' అంట పిలాసఫీ మొదలెట్టాడు.

చిన్నారి చెల్లెలి జీవితం పాడైపోయింది. కళ్ళు తెరవకముందే నలివేయబడ్డది అని ఏడుస్తున్న విపుల్ కి తండ్రి మాటలు చికాకును కలిగించాయి

అంతటి దుర్మార్గుడు చెల్లిని ప్రాణాల్తోనైనా వదిలాడు. అందులో సంతోషించాలి అనుకుంటూ స్టేషన్ కు వచ్చాడు.

మాధ్వి ఎలా కనిపిస్తుందోనని. పీడిత హృదయంతో వున్నాడ విపుల్. క్రొత్త అందాలతో వెలిగిపోతూ, నవ్వుతూ, ఎప్పటిలా, 'బంగార అన్నాయ్' అంటూ భుజంమీదకు వచ్చేసింది. బాహ్యప్రపంచాన్ని మరిక కాసేపు పొదివి పట్టుకున్నాడు.

జట్కాలో కూర్చుని, ప్రవాహవేగంగ ఒకటే వాగుడు. త చూచినవన్నీ చెప్పింది.

"ఎగిబిషన్ లో జెయింట్ పీల్ ఎక్కాను. అబ్బా " అప్పు చూసింది, అన్నయ్య తన మాట వినటంలేదని. "అన్నాయ్! ఒంట్లో బాగులేదా! నుదుటిమీద చేయి వేసి చూసింది. "అయ్యో, వెచ్చగా వుందే. నీవు ఎంకొచ్చావు స్టేషన్ కి, నేను రాలేకపోయానా? నాన్నగారున్నారా, లేక బాదగ్గరకు వెళ్ళారా- నాన్నగార్కి మరీ బాబా పిచ్చి ఎక్కువైంది అన్నయ్యా మరో సంవత్సరానికి నాన్న ఆక్రమంలో వుంటే ఆచార్యపడకక్కర లేదు.

అమాయకంగ వున్న ఈ చిన్నపిల్లను ఎలా మోసం చేయగలిగాడు ఆ దుష్టుడు- ఎందుకలా చేశాడు. విపుల్ పెదాలు డిగించి మాధ్విని చూశాడు. పొడగటి మెడలో చేంతాడంత లావున వుండి పసుపుత్రాడు. దానికో ఐదు షై నలంత తాళిబొట్టు.

హృదయం బాధగ మూలిగింది. తన చెల్లికి తనకున్నదంతా ఇచ్చి చేద్దామనుకున్నాడు. ఆ తాడు చేతుల్లోకి తీసుకొని త్రెంపబోయాడు.

“అన్నయ్యా” అంది గాభరాగా.

“అది తీసెయ్—లేకుంటే దాచెయ్యి” అన్నాడు కర్కశంగ.

అన్నయ్యకు కోపంగ వుందని గ్రహించుకొని, “బంగారన్నయ్-క్షమించు. ఇక నీకు తెలియకుండ ఏ పనీ చెయ్యను” అంది.

ఈ సంగతి పైకి పొక్కనీయకూడదు. ఈ పెళ్లి సంగతి ఎవ్వరికీ తెలియదు కాబట్టి, మాధ్వి ఎప్పటిలా చదువుకుంటుంది. ప్రపంచాన్ని విజ్ఞాన నేత్రాలతో చూస్తుంది మగవాడికో న్యాయం, ఆడదానికో న్యాయం లేదని, భగవంతుని దృష్టిలో అందరూ ఒక్కటేనని, మగవాడికి లేని శీలం, ఆడదాని కేనా, అది స్వార్థపరులు పెట్టిన నీతిశాస్త్రమని గ్రహించుకుంటుంది.

వంచించబడిన స్త్రీకి పాపం చుట్టుకొంటుందనటము హాస్యాస్పదము. శీలం, గుణం, స్త్రీ పురుషు లిరువురికి సమానమే అని తెలుసుకున్న నాడు స్త్రీకి ఇన్ని సమస్యలుండవు.

మనస్సు, శరీరము ఎదిగిన తర్వాత, మాధ్వి జరిగినదంతా ఓ పీడ కల అనుకుని, నచ్చినవాణ్ని చేసుకుంటుందన్న తీర్మానానికి వచ్చాడు విపుల్.

మాధ్వి ఆ రోజునుంచి, ప్రతి నిమిషం, సిద్ధార్థకొరకు ఎదురు చూడ సాగింది. ఇల్లంతా నర్దింది. వస్త్రే ఎలా మర్యాద చేయాలో, ఏ వంటలు చేయించాలో, లేక స్వయంగా వంట చేసిపెట్టాలి ఇలా పలు రకాలుగ ఆలోచిస్తూ వుంది

“చెల్లమ్మా- నీ కాలేజీ ఎప్పుడు?” అడిగాడు విపుల్.

చెప్పి, లోబోన నవ్వుకుంది.

“రేపే మరి తయారు కాలేదే. టికెట్లు బుక్ చెయ్యాలి” అన్నాడు.

“అన్నాయ్- బుద్దు రానీ ”

నలిగి నలిగి జేబులోవున్న ఉత్తరాన్ని మాధ్వికిచ్చాడు. యధాలాపంగ అందుకొంది

“నీ చెల్లి జీవితం ఎలా అయిందో, అవుతుందో చూడు. దిక్కులేని పిల్లలా లేచివచ్చి పెళ్ళి చేసుకుంది. నీ పవిత్రమైన పువ్వులాంటి చెల్లి నలిగి

పోయి నీ దగ్గరకు వస్తుంది, పెళ్ళయిన వారంరోజులకే భర్తచేత వదిలి వేయబడి. పదహారేళ్ళకే విధవకంటే హీనంగ బ్రతుకుతుంది. అది చూసి ఆనందిస్తావో, నవ్వుకుంటావో ”

ఇక చదవలేక, చదివినది అర్థం చేసుకోవటానికి ప్రయత్నిస్తూ, “అన్నయ్యా” అంటూ గావుకేక వేసింది.

తన ముందే కుప్పగా కూలిపోయిన, మాధ్విని ఎత్తుకొని, మంచంపై పడుకోబెట్టాడు. ఆ షాక్ నుంచి తేరుకొని, కళ్ళు తెరిచింది. ఆ చూపులు పిచ్చిగా, ఎటో చూస్తున్నాయి.

* * *

హోటల్ కి వచ్చి, సూట్ కేస్ నడకుంటున్న సిద్ధార్థకి మంచం ప్రక్కన పడి వున్న జాకెట్టు, బ్రేసియర్ కనుపించాయి. గబుక్కున తీశాడు. అవి మాధ్విని హృదయంలో బాధ కూలంలా గ్రుచ్చుకుంది. సింథల్ పౌడర్ వాసన తేలికగా వస్తునే వుండా గదిలో.

ఆ ఉత్తరం చదివి, ఆ పూల్ విషల్, మాధ్విని ఏమన్నాడో. ఈ బాధలన్నిటికీ మూల కారణం ఆ వెధవ. అజంత కాపురం చక్క పడాలంటే ఇదే మార్గం

అలా సరిపెట్టుకున్నా, ఎక్కడకు వెళ్ళినా, ఏం చేసినా, మాధ్వి తన కళ్ళ మీద ముద్దు పెట్టుకున్నదే, పదే పదే గుర్తుకు వస్తున్నది. రైలు ఎక్కేముందు చేతికి అంటుకుపోయింది ఇంకా ఆ స్పర్శ అక్కడే వుంది!

“బుద్ధా, బుద్ధా” అని పిలుస్తున్నట్లే, భ్రమ గొల్పుతూ పిచ్చివాణ్ణి చేస్తున్నాయి.

ఇంతలావు, ఇంత పొడుగు పెద్ద మనిషిని, ఎలా మార్చగలిగింది. అంతటి కత్తి ఆ పిల్ల కెక్కడిది. పది రోజుల్లో, పది జన్మలకు సరిపడ్డ జ్ఞాపకాలు తన వెనుక వదిలి వెళ్ళింది.

విపుల్ మనస్సు మారే వరకు, ఈ దేశంలో వుండకుండా. ఎక్కడికైనా వెళ్ళిపోవాలని, యు. ఎస్. ఏ. కి ఫాస్ పోర్టు కోసం వ్రాశాడు. డబ్బు, తక్కిన యేర్పాట్లకోసం ఇంటి ముఖం పట్టాడు

ఇంటికి చేరేటప్పటికి రాత్రి పది గంటలైంది. అందరూ గాఢ నిద్రలా వున్నట్లు ఇల్లంతా విశ్వబ్ధంగ వుంది. కారు షెడ్ లో పెట్టాడు.

సామాను తీసే ఓపిక లేదు.

బయటనున్న పాలేరు తలుపు తీశాడు మెల్లగా, పైకి, తన గదికి వెళ్ళాడు. తలుపు ప్రక్క స్విచ్ కొరకు తడిమి, స్విచ్ వేసి. తలుపులు

దగ్గరగ వేశాడు. స్టాండు దగ్గరకు వెళ్ళి బట్టలు మార్చుకొని, పడక దగ్గరకు వచ్చి ఆగిపోయాడు, కంటికి కనిపిస్తున్న దృశ్యం చూసి.

పడకలో వున్న మాధ్వి కళ్ళు విప్పారించి చూస్తున్నది. ఆ కళ్ళలో ఎన్నో ప్రశ్నలు, ఎన్నో అనుమానాలు అర్థిస్తున్నాయి-కోపంగా వున్నాయి.

అక్కడ తన గదిలో పడకపై మాధ్వి వుండటము ఎంతో సహజ మన్నట్లుగా కూర్చుని, “మాధ్వి” అన్నాడు. ఆ పిలుపు కోసమే తన ప్రాణం వున్నట్లు, రెండు చేతులూ చాపింది. ఆ చేతుల్లో అంత మనిషి కరిగి పోయాడు ఆ సింగిల్ మంచంలో సర్దుకుని వడుకుంటూ.

“మాధ్వి-ఎపుడు వచ్చావు?” అన్నాడు.

“నాతో మాటాడకు .” అంది.

“అరె-ఏడుస్తున్నావా?” అన్నాడు జుట్టుపట్టి ముఖం వెనక్కి త్రిప్పి “ఇదో-ఏద్యటం నాకిష్టం లేదని చెప్పాగా-ఏదైనా సహిస్తాను కాని, ఆ కన్నీళ్ళు నన్ను ఇరికేట్ చేస్తాయి” అన్నాడు.

“బుద్ధూ-” అంటూ ఛాతీలో ముఖం దాచుకుంది.

“బుద్ధూ-నేను వచ్చిపోతా-”

“ఎందుకూ?” అన్నాడు నవ్వుతూ.

“అన్నయ్యకు అలా ఉత్తరం వ్రాశారెందుకూ-నిజంగా-నిజంగా మీకు నా మీద ప్రేమలేదా బుద్ధూ-నాకేం తెల్పు, సర్వస్వం మీరే అనుకొని ప్రేమించాను ఇపుడు ఇలా నన్ను శిక్షిస్తే పాపంకదూ? నన్ను పంపించెయ్యకు బుద్ధూ బ్రతిమలాడుతున్నట్లు, అలా చిన్నపిల్లలా అడుగుతుంటే సిద్ధార్థకి నవ్వు, కోపం వచ్చాయి. తాను చేసిన మోసానికి తిట్టడం దూషించటం కూడ తెలియని పిల్లని ఎంత కష్టపెట్టాను మురిపెంగ చెయ్యి పై నవేసి తల విమురుతూ, “నా ప్లాను అంతా పాడుచేశావు. ఏడుస్తూ కొన్ని రోజులు మీ బంగారన్నయ్య దగ్గరే ఉండకపోయావా! తెలిసివచ్చేది నా చెల్లి ఎంత బాధ పడుతుందో.” పైకిలేచి ఆశ్చర్యంగా చూసింది, “బుద్ధూ, మీ ప్లాను తెలియక ఎంత బాధపడ్డాను. నిజం తెలుసుకోకుండా వచ్చిపోయి వుంటే” అంది.

“ఆ పిచ్చిపనులు నీవు చేయవులే, అసలు నీకు అభిమానం, పౌరుషం వుంటేగా- వుంటే, అలా వదిలేస్తే, సిగ్గులేకుండా వస్తావా” అన్నాడు.

ఆ మాటలకి పై నబడి కొడుతుండే మోసనుకున్నాడు, పకపక నవ్వింది. “ఓయ్ బుద్ధూ! మంచివాళ్ళకి మంచిగా, చెడ్డవాళ్ళకి చెడ్డగా, రోడీలకి వాళ్ళకి మించిన రోడీలగ వుండాలి. అదే నా మతం. మీకు వుంటేగా అదే అభిమానం, నాకు వుంటానికి. మీరు మంచివాళ్ళయితే, పెళ్ళి చేసుకొని,

ప్రేమించటం నేర్చి, అలా వదిలేస్తారా- హీనంగ బ్రతుకమవి శవస్తారా-
మంచినాళ్ళు ఆలా భార్యలను వదలరోట" అంది.

"ఆ సంగతులన్నీ మీ బంగారన్నయ్యకి చెప్పక పోయావా?"
వ్యంగ్యంగా అన్నాడు.

"అది వాళ్ళ విషయం అట- వాళ్లే చూసుకుంటారట" అని మాధ్వి
పకపక నవ్వి, "అందుకే మన విషయం ఏమిటో తెలుసుకుందామని వచ్చాను"
అంది. "కాలేజినుంచి ఇటు వచ్చాను" అని గిలిగింతలు పెట్టినట్లు నవ్వు
సాగింది మాధ్వి ..

ఆలా అర్ధరాత్రి మాధ్వి నవ్వు విని, అజంత భయపడి పరుగునవచ్చి,
చివరి మాటలు విన్నది. వచ్చినంత త్వరగా వెళ్ళింది.

*

*

*

విపుల్ క్లాసు తీసుకుంటుండగా, పోస్ట్మాన్ ఎక్స్ప్రెస్ డెలివరీ
ఉత్తరాన్ని ఇచ్చాడు.

"శ్రీవారికి- మీ సంతోషానికి ప్రతిబంధకంగా నేను వుండను. మీకు
ఎలా నచ్చితే అలా చెయ్యవచ్చు. కాని నా యింటికి నన్ను దూరంచేస్తే
ఇక నేను బ్రతుకలేను. రసజ్ఞకి నా శుభాశీస్సులు చెప్పండి.

మీ ప్రేమకు దూరమైన దురదృష్ట
జాతకురాలు 'అజంత'

ఆ ఉత్తరం ఎన్నో మధురస్మృతులను మోసుకు వచ్చింది. అజంత
ఎన్నాళ్ళకి పిల్చావు. అప్పటికప్పుడే సెలవుపెట్టి ట్రైన్ ఎక్కాడు.

ఇంటి ఆవరణలోకి రాగానే, మేడవైపు చూశాడు. కిటికీ చువ్వలు
పట్టుకొని, అజంత, తన కొరకే నిరీక్షిస్తున్నట్లు వుంది. ఎన్నాళ్ళనుండి
ఆలా దారి కాస్తుందో! ప్రేమతో హృదయం కదిలిపోగా, చెయ్యి వూసాడు.

పరుగులాంటి నడకతో, ఒక్కోసారి రెండేసి మెట్లు ఎక్కుతూ,
నేరుగ మేడమీదికి పోతున్న విపుల్ ని చూసి, సౌభాగ్యమ్మ చిత్తరువే అయింది.

కొట్టుకునే గుండెలతో కిటికీదగ్గరే వుండిపోయిన అజంత, రొప్పుతూ
విల్చుని తననుచూసి, చేతులు చాపిన విపుల్ గుండెపై వాలిపోయింది.

పరితప్త హృదయాలు సేదతీరాక, అతిమెల్లగా అంది అజంత.
"నన్ను మరిచిపోయా రనుకున్నాను-"

"అజంత, నీ పిలుపుకొరకు ఎదురు చూశాను. నిన్ను మరవటమా .
నన్ను నేను మరిచినప్పుడే కదా నిన్ను మరిచేది. ఈ ఆరునెలలు నీకు
దూరంగ వుంది. శారీరకంగానే, మనస్సు నీ దగ్గరకే పరుగెత్తింది. నీ

అలోగ్యవికి భంగం రాకూడదు. సంవత్సరమైనా దూరంగ వుండాలన్నాడు డాక్టరు. నీకు దగ్గరగా వచ్చి, పూరకుండలేను. నా చేతులు మంచివి కావని నీకు తెలుసుగా. నీవు వారిస్తున్నా, తిరుమలలో నిన్ను పొందాను. అందుకే శిక్ష పొందాము. అజంత" అంటూ అక్కన చేర్చుకున్నాడు.

ఆ రోజు తోటలో తిరుగుతూ "రసజ్ఞ" అంటూ ఏదో అడగబోయి పూరుకుంది.

అతను ప్రశ్నార్థకంగా అజంతవైపు చూశాడు. వెంటనే నవ్వాడు. "రసజ్ఞ- పేరు ఎంత మధురమో, అంతకంటే మంచి మనస్సు కలది."

అజంత ముఖంలోని బాధ చూసి, నవ్వాడుకుంటూ, "నా శిష్యురాలు మాత్రమే. నా అజంత నా మొదటి నా చివరి శ్రీ కూడ. రసజ్ఞకు నీవు చాల ఋణపడి వున్నావు అజంతా. నా దుఃఖాన్ని పోగొట్టి, దైర్యాన్ని ఇచ్చి, నత్యాన్ని గ్రహించేలా చేసింది."

తన తొందరపాటుకు సిగ్గుపడినట్లు, తలవంచుకొని. "మన్నించ" మంది.

"నీవు అజ్ఞాపించేదానవు. మన్నించమనరాదు. ఈ కాలం వృధా అయిపోయింది. నిన్ను విడిచి ఇక క్షణంకూడ వుండను."

"భాస్కరుడు సంధ్యను చేరుటకు ఇంకా ఎంతో వ్యవధి వుంది."

"చూడు, ఎంత తొందరగ పోతున్నాడో మగవాడు" అన్నాడు విపుల్ కొంచెగ, క్షణక్షణానికి తరిగిపోతున్న సూర్యుణ్ణి చూసి.

ఇంట్లోకి వచ్చారు.

హాల్లో మాధ్వి గొంతు వివి ఆశ్చర్యపోయాడు విపుల్. అంతగానూ ఆశ్చర్యపోయి "అన్నాయ్" అంది మాధ్వి.

విపుల్ని చూసిన సిద్ధార్థ పలుకరించకనే పైకి వెళ్ళాడు. అతన్ని చూడనట్లే వున్న విపుల్ని చూసి, అజంత, మాధ్వి కిలకిలమన్నారు.

*

*

*

అప్పటినుంచి కాలం మధురమైన గేయంలా సాగిపోయింది.

మాధ్వి ప్రక్కన చందమామలాంటి బాబు ఉన్నాడు. గదిలోకి సిద్ధార్థ రాగానే....

"బుద్ధూ" పిలిచింది.

"మళ్ళీ ఏమొచ్చింది?"

"అన్నయ్య, వదిన వెళ్ళిపోతారట."

"పోకే?"

“బాబును ఇచ్చేస్తాను.”

“ఆ ఏమంటున్నావ్ . వెళ్ళి చేసుకోమంటే చేసుకున్నాను. కాని బాబును ఇస్తానంటే పూరుకోను” బట్టలు మార్చుకుంటూ సాధ్యమైనంత కోపంగా అన్నాడు.

“ముందే మీకు వ్రాశానుగా!” బుంగమూతి పెట్టింది.

“అలా మూతి ముడవకు- కొరక బుద్ధేస్తుంది.”

“నేను సీరియస్ గా అడుగుతున్నా.”

“పిలువలేదని నేను మరీ సీరియస్ గా అంటున్నా.”

బాబు దగ్గరకు వెళ్ళి, “చూడరా కన్నా! నిన్నూ, నన్నూ వేరుచేసే అధికారం నల్లపిల్లకి ఎవరిచ్చారా?”

“మాధ్వీ- వీడు మీ అన్నయ్యలా వున్నాడని అంటున్నావ్ కాని. మీసాలుపెట్టి చూస్తే నా లాగే వుంటాడోయ్” అంటూ రబ్బరు కాలులా వున్న బాబు కాలును పట్టుకున్నాడు. జబ్ లా నీళ్లు వచ్చి సిద్ధార్థ చొక్కామీద పడ్డాయి. మాధ్వీ పకపక నవ్వింది.

“ఇప్పుడే కదరా చొక్కా మార్చుకున్నాను. వీడికిన్నీ అమ్మ బుద్ధలు వచ్చిసట్లున్నాయి మాధ్వీ—”

“ఏమిటో కొడుకుతో మాట్లాడేస్తున్నావ్?” అంటూ విపుల్ వచ్చాడు.

మాధ్వీ బాబును ఎత్తి విపుల్ కిచ్చింది, “బంగారన్నాయ్, బాబుని నీకు ఇస్తున్నాను. ఇంటికి తీసుకొని పో. వదిల సరేనన్నది” పేపరు చాటు చేసుకొని, ఉరిమి చూస్తున్న సిద్ధార్థవైపు అర్ధిస్తున్నట్లు చూసింది.

“చెల్లమ్మా! బాబును నా కివ్వడ మేమిటి? నీవు ఎంతో. వాడూ అంతే.” తిరిగి బాబును మాధ్వీ ఒడిలో వుంచి, తృప్తిగా చూస్తూ, “మాధ్వీ. నాకేదో లేదని నీవు బాధ పడుతున్నావ్. మనకొరకే పిల్లలు, పిల్లలకొరకు మనము కాదు. నీకెలా చెప్పాలి నా మనోభావాలు, పిల్లలు మధ్యలో వస్తారు. రెక్కలు రాగానే విడిచి వెళ్ళిపోతారు—చెప్పకుండా వెళ్ళిళ్ళుకూడ చేసుకుంటారు” అంటూ నవ్వాడు.

“చివరివరకు ఒకరికొకరుగా నిలిచేది ఆ ఇద్దరే. మన బ్రతుకు మనది. జీవితంలో ఒకభాగం పిల్లలు. వారు వుంటే సంతోషమే, కానీ, లేకపోయినా ఫర్వాలేదు. వృద్ధాప్యంలో మమ్మల్ని ఆదరించడానికి నీవు వున్నావుగా! నీవు నా బిడ్డవనే అనుకున్నా....పిచ్చితల్లి. మాకు పిల్లలు లేకున్నా—మా అనురాగానికి తక్కువలేదు. అజంత ప్రేమానురాగాలే నా జీవితాధారము. మాధ్వీ. . నీవు చిన్నదానివి. ఇంతకంటే నేను ఎక్కువ చెప్పలేను. అజంతను నీవు నవలానుబంధం

నాకు చూపించినందుకు కృతజ్ఞతలు చెప్పుకుంటున్నాను ..” మాధ్వి తల నిమురుతూ, “వీడితో అడుకోవాలనిపించినప్పుడు తప్పక తీసుకుపోతాను. వీడికొరకు నీవు ఎంత వేదన పడ్డావు- ఆవుడు వీడిమీద విజంగ కోపం వచ్చింది.” నవ్వి. బాబును ముద్దుపెట్టుకుని, అలాగే మాధ్వి చెప్పపై ముద్దు పెట్టుకున్నాడు.

ఆ మాటలన్నీ విన్న అజంత ఎన్నడూ పొందనంత ఆనందాన్ని ఫొందింది.

విఫుల్ అటు వెళ్లగానే సిద్ధార్థ, మాధ్విని దరి చేర్చుకుని, “మాధ్వి- నీవు ప్రేమ స్వరూపిణివి. నీవు పెళ్లి చేసుకోమనగానే, చేసుకున్నాను- అందుకు ఓ చిన్న పాపాయిని ఇవ్వు—చాలు” అన్నాడు.

సిద్ధార్థ మెడను కొగలించుకుంది మాధ్వి. మాధ్వికి అందేలాగ క్రిందకు వంగడు. ఆ కళ్లను ముద్దు పెట్టుకుంది.

ఆ రాత్రి సౌభాగ్యమ్మ భగవంతుని స్మరించి, భర్తప్రక్కన చోటు చేసుకుంది.

అజంత విఫుల్ చేతిలో వాదిగిపోయింది.

మాధ్వి బాబుకు పాలు పట్టి, దిండ్లు ఆడ్డుపెట్టి, సిద్ధార్థ వీపును కాళ్ల లించుకు పడుకుంది.

ఆ జంటలను చూసి, వీనస్ నక్షత్రం—తనకు అందీ అందనట్లున్న రేరాజును చూసి కన్ను గీటింది.

